



شیعیان مذکوری میں مولیٰ امیں... رہبری سے متعلق امور بخوبی

تمثیل الفرش فی التحصیل الموجّهة لظاهر العرائض

PDFBOOKSFREE.PK

سایہِ عرش کس کو ملے گا...؟

البیان

لائل میرزا جعفر بن ایشان بن شعبان

۱۰۰	مکالمات
۲۰۰	مذاکرات
۳۰۰	آداب و رسائل
۴۰۰	رسائل
۵۰۰	نذر و نویسندگان
۶۰۰	نذر و نویسندگان
۷۰۰	نذر و نویسندگان



مطبع المدببة المطبعة (المذکوری)

لعلی مدینہ مذکوری مسجد بنی عزیزی مذکوری مسجد بنی عزیزی

فون: 99 4021389-93/4126999 فون: 4125858



بِسْمِ اللّٰہِ الرَّحْمٰنِ الرَّحِیْمِ

ایک ضروری گزارش!

معزز قارئین کرام! اس کتاب کو عام قاری کے مطالعہ، امت مسلمہ کی راہنمائی اور ثوابِ دارین کے خاطر پاکستان ورچو نل لا بھریری پر شائع کر رہا ہوں۔ اگر آپ کو میری یہ کاوش پسند آئی ہے یا آپ کو اس کتاب کے مطالعے سے کوئی راہنمائی ملی ہے تو برائے مہربانی میرے اور میرے والدین کی بخشش کے لئے اللہ رب العزت سے دعا ضرور کیجئے گا۔ شکریہ

طالبِ دعا سعید خان



محشر کی سخت گرمی میں عرش الٰہی عز و جل کا سایہ پانے والے خوش نصیبوں کا بیان

تَمْهِيدُ الْفَرْشِ فِي الْخَصَالِ الْمُوْجَبَةِ
نَظَلُّ الْعَرْشَ

ترجمہ بہام

سایہ عرش کس کس کو ملے گا...؟

مُصَنِّف

امام جلال الدین عبد الرحمن بن ابی بکر سیوطی شافعی علیہ رحمۃ اللہ الکافی

المتوفی ۹۱۱ھ

پیش کش

مجلس المدینۃ العلمیہ (شعبہ تراجم کتب)

ناشر

مکتبۃ المدینہ باب المدینہ کراچی

الصلوة والملائكة عليهما السلام بارسول الله وعلیکم السلام واصحابہم باحیب اللہ

نام کتاب : سایہِ عرش کس کس کو ملے گا؟

ترجمہ : تمہید الفرش فی الخصال الموجبة لظل العرش

مصنف : امام جلال الدین سیوطی شافعی علیہ رحمۃ اللہ القوی

پیش کش : مجلس المدينة العلمية (شعبہ تراجم کتب)

من طباعت : محرم الحرام ۱۴۲۹ھ بمطابق فروری 2008ء

ناشر : مکتبۃ المدينة باب المدينة کراچی

مکتبۃ المدينة کی مختلف شاخیں

مکتبۃ المدينة شہید مسجد کھارادر باب المدينة کراچی

مکتبۃ المدينة دربار مارکیٹ گنج بخش روڈ مرکز الاولیاء لاہور

مکتبۃ المدينة اصغر مال روڈ نزد عید گاہ، راولپنڈی

مکتبۃ المدينة امین پور بازار، سردار آباد (فیصل آباد)

مکتبۃ المدينة نزد پتیل والی مسجد اندر رون بوہر گیٹ مدینۃ الاولیاء ملتان

مکتبۃ المدينة چھوٹی گھٹکی، حیدر آباد

مکتبۃ المدينة چوک شہید ایں میر پور کشمیر

E.mail:ilmia26@yahoo.com

Ph:4921389-90-91 Ext:1268

تنبیہ: کسی اور کو یہ کتاب چھاپنے کی اجازت نہیں ہے۔

الْحَمْدُ لِلّٰهِ رَبِّ الْعَالَمِينَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِينَ
أَمَّا بَعْدُ فَاعُوذُ بِاللّٰهِ مِنَ الشَّيْطٰنِ الرَّجِيمِ طِبْسُمُ اللّٰهِ الرَّحْمٰنِ الرَّحِيمِ طِبْسُمُ

”سایہِ عرش ہو عطا یا رب !“ کے سترہ حروف کی نسبت سے اس کتاب کو پڑھنے کی 17 نیتیں

از: شیخ طریقت، امیر اہلسنت، بائی دعوت اسلامی حضرت علامہ

مولانا ابو بلال محمد الیاس عطار قادری رضوی ذامت برکاتہم العالیہ

فرمانِ مصطفیٰ صَلَّی اللہُ تَعَالٰی عَلٰیْہِ وَاٰلِہٖ وَسَلَّمَ نِیۃُ الْمُؤْمِنِ خَیْرٌ مِّنْ عَمَلِہٗ مسلمان کی نیت اس
کے عمل سے بہتر ہے۔ (المعجم الكبير للطبراني ج ۶ ص ۱۸۵ حدیث ۵۹۴۲)

دو مَدَنِی پھول: ۱) خیرِ امْتَحَنی نیت کے کسی بھی عملِ خیر کا ثواب نہیں ملتا۔
۲) جتنی امْتَحَنی نیتیں زیادہ، اتنا ثواب بھی زیادہ۔

(۱) ہر بار حمد و (۲) صلوٰۃ اور (۳) تَوْذِیْہ و (۴) تَسْبیہ سے آغاز
کروں گا (اسی صفحہ پر اوپر دی ہوئی دو غربی عبارات پڑھ لینے سے چاروں نیتوں پر عمل ہو جائے گا)
(۵) رِضاَءَ الْبَھِی عَزَّوَجَلَ کے لئے اس کتاب کا اول تا آخر مطالعہ کروں گا۔ (۶)
حتیٰ الْوَسْعِ اس کا باوضُو اور (۷) قبلہ رُومطالعہ کروں گا (۸) قرآنی آیات اور
(۹) احادیث مبارکہ کی زیارت کروں گا (۱۰) جہاں جہاں ”اللہ“ کا نام پاک
آئے گا وہاں عَزَّوَجَلَ اور (۱۱) جہاں جہاں ”سرکار“ کا اسم مبارک آئے گا وہاں صَلَّی
اللہُ تَعَالٰی عَلٰیْہِ وَاٰلِہٖ وَسَلَّمَ اور (۱۲) جہاں جہاں کسی صحابی کا نام مبارک آئے گا رضی اللہ تعالیٰ عن
پڑھوں گا (۱۳) اس کتاب کا مطالعہ شروع کرنے سے پہلے اس کے مؤلف کو ایصال

ثواب کروں گا﴿۱۴﴾ (اپنے ذاتی نخے کے) ”یادداشت“ والے صفحہ پر ضروری زکات لکھوں گا﴿۱۵﴾ اس حدیث پاک ”تَهَادُّوْا تَحَابُّوا“ ایک دوسرے کو تحفہ دو آپس میں محبت بڑھے گی، ﴿مَوَطَا اَمَامٍ مَالِكٍ ج ۲ ص ۴۰۷ حدیث ۱۷۳۱﴾ پر عمل کی نیت سے (ایک یا اچھے توفیق) یہ کتاب خرید کر دوسروں کو تحفہ دوں گا﴿۱۶﴾ کتابت وغیرہ میں شرعاً غلطی ملی تو ناشرین کو تحریری طور پر مطلع کروں گا (ناشرین وغیرہ کو کتابوں کی اگلاط ہر صرف زبانی بتانا خاص مفید نہیں ہوتا)

اچھی اچھی نبیتوں سے متعلق رہنمائی کیلئے، امیر الہست دامت برکاتہم العالیہ کا منفرد سنتوں بھرا بیان ”نبیت کا پھل“ اور نبیتوں سے متعلق آپ کے مرتب کردہ کارڈ یا سبق مقلد مکتبۃ المدینہ کی کسی بھی شاخ سے حدیثیہ حاصل فرمائیں۔

الْحَمْدُ لِلّٰهِ رَبِّ الْعَالَمِينَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِينَ
أَمَّا بَعْدُ فَاعُوذُ بِاللّٰهِ مِنَ الشَّيْطَنِ الرَّجِيمِ بِسْمِ اللّٰهِ الرَّحْمٰنِ الرَّحِيمِ ط

المدينة العلمية

از شیخ طریقت، امیر اہلسنت، بانی دعوتِ اسلامی حضرت علامہ مولانا ابو بلاں محمد الیاس عطار قادری رضوی ضیائی دامت برکاتہم العالیہ الحمد للہ علی احسانہ و بفضل رَسُولِہ صلی اللہ تعالیٰ علیہ وسلم تبلیغ قرآن و سنت کی عالمگیر غیر سیاسی تحریک ”دعوتِ اسلامی“ نیکی کی دعوت، احیائے سنت اور اشاعتِ علم شریعت کو دنیا بھر میں عام کرنے کا عزمِ مقصتم رکھتی ہے، ان تمام امور کو نکسن خوبی سرانجام دینے کے لئے معہدہ و مجالس کا قیامِ عمل میں لا یا گیا ہے جن میں سے ایک مجلس ”المدينة العلمية“ یعنی ہے جو دعوتِ اسلامی کے علماء و مفتیانِ کرام کَثُرَ هُمُ اللّٰهُ تعالیٰ پر مشتمل ہے، جس نے خالص علمی، تحقیقی اور اشاعتی کام کا بیڑا اٹھایا ہے۔ اس کے مندرجہ ذیل چھ شعبے ہیں:

- (۱) شعبۃ کتب علیحضرت رحمۃ اللہ تعالیٰ علیہ
- (۲) شعبۃ درسی کتب
- (۳) شعبۃ ترقیتیشیں کتب
- (۴) شعبۃ تحریث کتب
- (۵) شعبۃ اصلاحی کتب

”المدينة العلمية“ کی اولین ترجیح سرکارِ علیحضرت امام اہلسنت، عظیم البرکت، عظیم المرتبت، پروانۃ شمع رسالت، مجید دین و ملت، حامی

ست، ماتی پدعت، عالم شریعت، پیر طریقت، باعث خیر و برکت، حضرت علامہ مولینا الحاج الحافظ القاری الشاہ امام احمد رضا خان علیہ رحمۃ الرؤوفین کی گراں مایہ تصانیف کو عصر حاضر کے تقاضوں کے مطابق حتی الوسع سہل اسلوب میں پیش کرنا ہے۔ تمام اسلامی بھائی اور اسلامی بہنیں اس علمی تحقیقی اور اشاعتی مدنی کام میں ہر ممکن تعاون فرمائیں اور مجلس کی طرف سے شائع ہونے والی گٹب کا خود بھی مطالعہ فرمائیں اور دوسروں کو بھی اس کی ترغیب دلائیں۔

اللہ عزوجل "دعوت اسلامی" کی تمام مجالس بیشمول "المدینۃ العلمیۃ" کو دون گیارہویں اور رات بارہویں ترقی عطا فرمائے اور ہمارے ہر عمل خیر کو زیور اخلاص سے آراستہ فرما کر دونوں جہاں کی بھلائی کا سبب بنائے۔ ہمیں زیر گنبد خضرا شہادت، جنت البقیع میں مدفن اور جنت الفردوس میں جگہ نصیب فرمائے۔

آمین بجاه النبی الامین صلی اللہ تعالیٰ علیہ وآلہ وسلم



رمضان المبارک ۱۴۲۵ھ

یادداشت

دورانِ مطالعہ ضرور تا اندر لائے کیجئے، اشارات لکھ کر صفحہ نمبر نوٹ فرمائیجئے۔ ان شاء اللہ عز وجل علم میں ترقی ہوگی۔

فہرست

نمبر شمار	مضامین	صفحہ نمبر
1	پہلے اسے پڑھ لجئے!	9
2	تعارفِ مصنف	13
3	سایہِ عرش پانے والے پہلے سات اشخاص	18
4	سایہِ عرش پانے والے چار خوش نصیب	19
5	حضرت سلمان رضی اللہ تعالیٰ عنہ کا مکتب	20
6	سایہِ عرش پانے والوں کا جد اجدابیان	20
7	عادل حکمران پر عرش کا سایہ	20
8	اللہ عز و جل کے لئے محبت کرنے والوں کے فضائل	21
9	باہم محبت کرنے والوں پر عرش کا سایہ	23
10	صدقة کرنے والوں پر عرش کا سایہ	25
11	سایہِ عرش پانے والے دیگر سات اشخاص	27
12	تینگدست مقروض کو مہلت دینے کی فضیلت	27
13	حدیثِ پاک کی شرح	27
14	مجاہدین کی مدد کرنے پر انعام	31
15	غازی کے سر پر سایہ کرنے کی فضیلت	32
16	اپنی قوم کی حمایت میں توارث ہٹانا	32
17	ساتویں خصلت کے متعلق احادیث مبارکہ	33
18	سایہِ عرش پانے والے چودہ اشخاص کا بیان	35
19	بھوکے کو کھانا کھلانے کا صلہ	35
20	حضرت قادہ رضی اللہ تعالیٰ عنہ کی مرسل احادیث	36
21	نا سمجھ کے ساتھ تعاون کی فضیلت	37
22	بیوہ و بیٹیم کی کفالت کا ثواب	37
23	صفوان کی مئی کا صحیفہ	39
24	خوش اخلاق، جوارِ رحمت میں ہوگا	41
25	سب سے پہلے سایہِ عرش پانے والے	42

42	نمازِ جنازہ پڑھا کرو	26
43	عادل بادشاہ کو دھوکہ دینے کا نقصان	27
43	بچے کی موت پر صبر کا اجر	28
44	خلوق پر رحم کی فضیلت	29
45	امام ابن حجر علیہ رحمۃ اللہ الالاکبر کے چند اشعار	30
46	مصنف رحمۃ اللہ علیہ پر ظاہر ہونے والے خصائص کا بیان	31
47	اللہ عز و جل ہر وقت ساتھ ہے	32
47	صاف دل اور پاک کمالی	33
48	آسمانوں میں شہرت رکھنے والے	34
49	اللہ عز و جل کے محظوظ ترین بندے	35
49	اولاً دوسراً محبت حضور صلی اللہ علیہ وسلم کی	36
50	بچپن سے بڑھا پتک تلاوت قرآن کریم	37
51	اللہ عز و جل سے گفتگو کرتے ہوں گے	38
51	بارگاہِ الہی عز و جل کے مقریبین	39
52	مشک و عنبر کے ٹیلوں پر ہوں گے	40
52	زناء، رشوت اور سود سے بچنے پر خوشخبری	41
53	نمازی اور سایہِ رحمت	42
54	درو دپاک کی کثرت	43
55	عیادت و تعزیت کی فضیلت	44
57	روزہ داروں پر رحمت	45
60	حضرت مصنف رحمۃ اللہ علیہ کی حقیقیت	46
60	محبتِ مولیٰ علیہ صلی اللہ تعالیٰ علیہ اور سایہِ عرش	47
60	سورہ انعام اور چالیس ہزار فرشتے	48
61	سر فرشتے دعائے مغفرت کرتے ہیں	49
62	ذکرِ الہی عز و جل کی برکتیں	50
62	عاجزی کرنے والوں کی خوشیستی	51
63	نیکی کی دعوت دینے والے خوش نصیب	52
64	مُقرّین بین بارگاہ کی نشانیاں	53

64	مسجدوں کو آباد رکھو	54
65	دل میں حق اور زبان پر سچ	55
66	سایہِ عرش میں کس کو دیکھا؟	56
66	اطاعتِ والدین، سایہِ عرش کے حصول کا ذریعہ ہے	57
67	عرش کا نور	58
68	مُصطفیٰ رحمۃ اللہ علیہ کے چند اشعار	59
69	حضرت مُصطفیٰ رحمۃ اللہ علیہ کی تحقیق	60
69	شہداء کی اقسام اور ان کے فضائل	61
71	تعلیمِ قرآن پاک پر مغفرت کی بشارت	62
71	سونے کے منبر اور چاندی کے گنبد	63
72	مسلمانوں کے بچے شفاعت کریں گے	64
72	شہزادہ رحمتِ عالم صلی اللہ علیہ وسلم و رضی اللہ تعالیٰ عنہ	65
73	مسلمان بچے، سایہِ عرش میں ہوں گے	66
73	نمازِ مغرب کے بعد دو لفظ پڑھنے کی فضیلت	67
74	موتیوں کی کرسیاں	68
76	فرامینِ صحابہ رضی اللہ تعالیٰ عنہم کی شرح	69
77	سوال و جواب	70
77	امام قرطبی رحمۃ اللہ علیہ کی شرح	71
78	حضرت مُصطفیٰ رحمۃ اللہ علیہ کی تحقیق	72
79	الفَزْعُ الْأَكْبَرُ سے بے خوفی	73
79	لبی گردنوں والے	74
80	اللّٰهُ عَزَّوَجَلَّ کے خاص بندے	75
80	ہجرت کرنے والوں کی شان	76
81	علم سے گفتگو اور حلم سے خاموشی	77
82	اختمام کتاب	78
84	ماخذ و مراجع	79
86	المدینۃ العلمیۃ کی کتب	80

پہلے اسے پڑھ لیجئے!

میٹھے میٹھے اسلامی بھائیو!

عقل انسانی کو حیرت زدہ کر دینے والا عرشِ عظیم بھی اللہ عزوجل کی
خلوقات میں سے ایک مخلوق ہے جو بغیر ستونوں کے قائم ہے اور اس کی قدرت کا عظیم
شاہکار ہے۔ اور مخلوقِ خداوندی میں سب سے بڑا ہے جیسا کہ مفتیر قرآن امام
ابو عبد اللہ محمد بن احمد النصاری قرطبی علیہ رحمۃ اللہ القوی فرماتے ہیں: ”عرش، اللہ عزوجل
کی مخلوقات میں سب سے بڑا ہے۔“

(الجامع لاحکام القرآن، سورۃ الاعراف، تحت الآیۃ ۴، ۵، ج ۴، ص ۱۵۹)

علامہ راغب اصفہانی لکھتے ہیں: ”اللہ عزوجل کے عرش کی حقیقت کو کوئی
نہیں جانتا ہم صرف اس کا نام جانتے ہیں۔“ اور اس پر اس حدیث سے استدلال
کیا، چنانچہ امام نسیہتی اپنی سند کے ساتھ روایت فرماتے ہیں کہ حضرت سیدنا ابوذر رضی اللہ
تعالیٰ عنہ نے اللہ کے محبوب، دانائے غیوب عزوجل وصی اللہ تعالیٰ علیہ وآلہ وسلم کی بارگاہ میں
حاضر ہو کر عرض کی: ”یا رسول اللہ عزوجل وصی اللہ تعالیٰ علیہ وآلہ وسلم! آپ پر سب سے عظیم
آیت کون سی نازل ہوئی؟“ تو حضور نبی کریم صلی اللہ تعالیٰ علیہ وآلہ وسلم نے ارشاد فرمایا
کہ: ”آیت الکرسی۔“ پھر ارشاد فرمایا: ”اے ابوذر! سات آسمان کرسی کے مقابلہ میں ایک
انگوٹھی کی طرح ہیں جو کسی جنگلی زمین میں پڑی ہو اور عرش کی کرسی پر فضیلت اس طرح
ہے جیسے جنگلی زمین کی فضیلت اس انگوٹھی پر ہے۔“

(الاسماء والصفات للبیهقی، مصنف ابن ابی شیبہ بحوالہ مفردات الفاظ القرآن، ص ۵۵۸)

اللّٰهُ عَزَّ وَ جَلَّ اپنے مطیع و فرماں بردار خاص بندوں کو اپنے عظیم عرش کے سائے میں جگہ عطا فرمائے گا جس دن اس کے علاوہ کوئی سایہ نہ ہوگا۔ انسان دنیا میں اپنے اہل و عیال کی خاطر دکھ درد اور تکالیف برداشت کرتا ہے ان کے لئے بڑے بڑے گناہ کرنے سے بھی دریغ نہیں کرتا مگر قیامت کے دن ”نفسی نفسی“ کا عالم ہوگا اور وہ ان سب سے دور بھاگ رہا ہوگا۔ جیسا کہ اللّٰهُ عَزَّ وَ جَلَّ ارشاد فرماتا ہے:

يَوْمَ يَفِرُّ الْمُرْءُ مِنْ أَخِيهِ ۝ وَ أُمِّهِ ۝ تَرْجِمَةُ كنز الایمان: اس دن آدمی بھاگے گا وَ أَبِيهِ ۝ وَ صَاحِبِتِهِ وَ بَنِيهِ ۝

(پ ۳۰، عبس: ۳۶ تا ۳۴)

بیٹوں سے۔

نیز اس وقت کیا حال ہوگا جب سورج ایک یا دو مکان کے فاصلے پر رہ کر آگ بر سار ہوگا ہر ایک پسینے سے شرابور ہو رہا ہوگا، عرش الٰہی عَزَّ وَ جَلَّ کے سائے کے علاوہ کوئی سایہ نہ ہوگا ہر ایک سائے کی تلاش میں مارا مارا پھرتا ہوگا مگر عرش کا سایہ تو انہی خوش نصیبوں کو ملے گا جنہوں نے دنیا میں اپنے رب عَزَّ وَ جَلَّ کو راضی کیا ہوگا، اپنے دنیوی سکون کو قربان کر کے ربِ کریم عَزَّ وَ جَلَّ کی رضا و خوشنودی چاہی ہوگی۔

زیر نظر رسالہ تَمَهِيدُ الْفَرْشِ فِي الْخَصَالِ الْمُؤْجَةِ لِظَلِيلِ الْعَرْشِ“ (یعنی سایہ عرش کا مستحق بنانے والے اعمال کے لئے راہ کو ہموار کرنا) میں امام جلال الدین سیوطی علیہ رحمۃ اللہ القوی نے احادیث مبارکہ کی روشنی میں دلائل سے ثابت کیا ہے کہ 70 سے زائد اقسام کے خوش نصیب عرش الٰہی عَزَّ وَ جَلَّ کا سایہ پائیں گے۔ اسی اہمیت کے پیش نظر تبلیغی قرآن و سنت کی عالمگیر غیر سیاسی تحریک دعوتِ اسلامی کی مجلس المدینۃ العلمیہ کے ”شعبہ تراجم کتب“ نے اس کا اردو ترجمہ، بنام ”سایہ عرش کس کس کو ملے گا؟“ پیش کرنے کی سعادت حاصل کی ہے تاکہ زیادہ سے زیادہ اسلامی بھائی اور اسلامی بھنیں اس سے استفادہ کر سکیں۔

ترجمہ کرتے ہوئے درج ذیل امور کا خیال رکھا گیا ہے:

☆..... ترجمہ کے لئے ”مکتبہ مشکاة الاسلامیہ بیروت“ کا نسخہ استعمال کیا گیا ہے۔

☆..... ترجمہ سلیمانی اور بامحاورہ کیا گیا ہے تاکہ کم پڑھے لکھے اسلامی بھائی بھی اچھی طرح استفادہ کر سکیں۔

☆..... آیات کا ترجمہ امام اہل سنت، مجدد دین و ملت الشاہ امام احمد رضا خان علیہ رحمۃ الرحمٰن کے شہرہ آفاق ترجمہ قرآن ”کنز الایمان“ سے لیا گیا ہے۔

☆..... احادیث کی تخریج اصل مخذل سے کرنے کی کوشش کی گئی ہے اور باقی حوالہ جات میں جو کتب دستیاب ہو سکیں ان سے تخریج کی گئی ہے۔

☆..... مشکل الفاظ کے معانی و مطالب بریکٹ میں لکھ دیئے گئے ہیں اور بعض الفاظ پر اعراب لگائے گئے ہیں۔

☆..... جہاں ”اصول حدیث“ کی اصطلاحات ہیں ان کی حاشیہ میں وضاحت کر دی گئی ہے۔

☆..... علامات ترقیم (زموز اوقاف) کا خاص خیال رکھا گیا ہے۔

☆..... مطالعہ کرنے والے غیر عالم اسلامی بھائیوں کی دلچسپی برقرار رکھنے کے لئے احادیث کریمہ کی اسناد کرنہیں کی گئیں۔

الغرض! یہ کتاب آپ تک پہنچانے کے لئے ”دعوت اسلامی“ کے مدñ اسلامی بھائیوں نے مسلسل کوشش کی ہے۔ اگر اس ترجمہ میں کوئی خوبیاں ہیں تو اللہ عزوجل کی عطا، پیشے مصطفیٰ صلی اللہ تعالیٰ علیہ وآلہ وسلم کی عنایتوں اور علماء کرام حبہم اللہ تعالیٰ بالخصوص شیخ طریقت امیر اہلسنت حضرت علامہ مولانا محمد الیاس عطار قادری مظلہ العالی کی برکتوں

کا نتیجہ ہے اور اگر اس میں کوئی خامی ہو تو ہماری نادانستہ کوتاہی کی وجہ سے ہے۔ اس کتاب کا مطالعہ کرنے والے اسلامی بھائیوں اور اسلامی بہنوں سے گزارش ہے کہ اسے نہ صرف خود پڑھیں بلکہ دوسروں کو بھی اس کے پڑھنے کا ذہن دے کر نیکی کی دعوت عام کرنے کا ثواب کما میں ان شاء اللہ عَزَّوَ جَلَّ! اس کی برکت سے آپ کو دین و دنیا کی نعمتیں حاصل ہوں گی۔ اللہ عزوجل سے دعا ہے کہ ہمیں ”اپنی اور ساری دنیا کے لوگوں کی اصلاح کی کوشش“، کرنے کے لئے مدنی انعامات پر عمل اور مدنی قافلوں میں سفر کرنے کی توفیق عطا فرمائے اور دعوت اسلامی کی تمام مجالس بشمل مجلسِ المدینۃ العلمیۃ کو دون چھبیسویں رات چھبیسویں ترقی عطا فرمائے۔ امین بجاهِ النبی الامین صلی اللہ تعالیٰ علیہ وآلہ وسلم

شعبہ تراجم کتب (مجلسِ المدینۃ العلمیۃ)

سر کارِ مدینہ صلی اللہ علیہ وسلم نے فرمایا: ”آدمی کا اپنے والدین کو گالیاں دینا کیرہ گناہوں میں سے ہے۔“ عرض کی گئی: ”کیا کوئی شخص اپنے والدین کو بھی گالیاں دے سکتا ہے؟“ تو آپ صلی اللہ تعالیٰ علیہ وآلہ وسلم نے ارشاد فرمایا: ”ہاں! جب آدمی کسی شخص کے والدین کو گالیاں دیتا ہے تو وہ جواب میں اس کے والدین کو گالیاں دیتا ہے۔“

(صحیح مسلم، کتاب الایمان، باب الكبائر و اکبرہ، الحدیث: ۲۶۳، ص ۶۹۳)

تعارفِ مصنف

نام و نسب:

لقب: جلال الدین، کنیت: ابوالفضل، نام و نسب: عبد الرحمن بن ابو بکر بن محمد بن ابو بکر بن عثمان بن محمد بن خضر بن ایوب بن محمد بن ہمام، اور نسبت: خُضَّیری مصری سیوطی شافعی حرمہم اللہ تعالیٰ

ولادت با سعادت:

آپ رحمۃ اللہ تعالیٰ علیہ ۸۲۹ھ بھری دریائے نیل کے کنارے قدیم قصبہ سُیوٹ میں پیدا ہوئے، اسی نسبت سے آپ کو سیوطی کہا جاتا ہے۔ آپ رحمۃ اللہ تعالیٰ علیہ ابھی پانچ برس کے تھے کہ والدِ گرامی قدس سرہ اسامی انتقال فرمائے۔

تعلیم و تربیت:

امام جلال الدین سیوطی رحمۃ اللہ تعالیٰ علیہ صرف نامور مصنف، بلند پایہ مفسر، محدث، فقیہ، ادیب، شاعر، مؤرخ اور ماہر لغت ہی نہ تھے بلکہ اپنے زمانے کے مجذہ بھی تھے۔ آپ رحمۃ اللہ تعالیٰ علیہ کا حافظہ نہایت قوی تھا، آٹھ برس کی عمر میں قرآن مجید حفظ کر لیا پھر دیگر علوم و فنون کے حصول میں مصروف ہو گئے، علم حدیث میں بدرالحمد شیں علامہ بدرالدین عینی حنفی علیہ رحمۃ اللہ اگنی، حافظ سخاوی علیہ رحمۃ اللہ الکافی اور دیگر جلیل القدر محمد شیں حرمہم اللہ تعالیٰ سے استفادہ کیا۔ آپ رحمۃ اللہ تعالیٰ علیہ نے تصوف اور سلوک کی منازل مشہور صوفی بزرگ شیخ کمال الدین محمد بن محمد مصری شافعی علیہ رحمۃ اللہ الوافی کے زیر سایہ طے کیں اور انہی کے

دستِ مبارک سے خرقہ تصوف پہنا اور خلق خدا کو فیض یا ب کیا۔

آپ رحمۃ اللہ تعالیٰ علیہ کو ۸۷۱ھ میں جامعہ شیخُ حُنفیہ میں شیخ الحدیث کا منصب ملا، اسی جامعہ میں درس و تدریس کے دوران قاضی عیاض رحمۃ اللہ تعالیٰ علیہ کی کتاب ”الشیفاء بِتعریف حُقُوقِ الْمُصْطَفَی“ آپ رحمۃ اللہ تعالیٰ علیہ کے حلقة درس میں مکمل ختم ہوئی۔

تقویٰ و پرہیزگاری:

آپ رحمۃ اللہ تعالیٰ علیہ تقویٰ و تذکیرہ کے اعلیٰ مقام پر فائز تھے، اکثر اوقات یادِ الہی عز و جل میں مستغرق رہتے، نمازِ تہجد با قاعدگی سے ادا فرمایا کرتے تھے، اگر کبھی رہ جاتی تو اتنے پریشان ہوتے کہ بیمار پڑ جاتے۔

حضور صلی اللہ علیہ وسلم نے لقب عطا فرمایا:

علوم حدیث میں آپ رحمۃ اللہ تعالیٰ علیہ کی ذات سے مسلمانانِ عالم نے بڑا فیض حاصل کیا، علمِ حدیث میں آپ رحمۃ اللہ تعالیٰ علیہ کی مقبولیت کا یہ عالم تھا کہ آپ رحمۃ اللہ تعالیٰ علیہ کو بارگاہ رسالتِ صلی اللہ تعالیٰ علیہ وآلہ وسلم سے شیخِ الحدیث کا لقب عطا ہوا۔ چنانچہ، آپ رحمۃ اللہ تعالیٰ علیہ خود فرماتے ہیں کہ ربیع الاول ۹۰ھ جمعرات کی شب میں نے خواب میں دیکھا کہ میں دربارِ رسالت علی صاحبِ الصلة والسلام میں حاضر ہوں، میں نے آپ صلی اللہ تعالیٰ علیہ وآلہ وسلم کی بارگاہ میں حدیث پاک کے بارے میں اپنی ایک تالیف کا تذکرہ کرتے ہوئے عرض کی: ”اگر اجازت مرحمت فرمائیں تو اس میں سے کچھ پڑھ کر سناؤں؟“، حضورِ اکرم، رسولِ مُحَمَّد، شاہِ بنی آدم صلی اللہ تعالیٰ علیہ وآلہ وسلم نے ارشاد فرمایا: ”سناؤ شیخِ الحدیث!“ مجھے آپ صلی اللہ تعالیٰ علیہ وآلہ وسلم کا شیخِ الحدیث کے

الفاظ سے یاد فرمان ادا نیا و ما فیہا سے اچھا معلوم ہوا۔“ (جامع الاحادیث، ج ۱، ص ۱۲)

75 مرتبہ دیدارِ مصطفیٰ صَلَّی اللہُ عَلَیْہِ وَاٰلِہٖ وَسَلَّمَ:

آپ رحمۃ اللہ تعالیٰ علیہ بہت بڑے عاشقِ رسول صَلَّی اللہُ عَلَیْہِ وَاٰلِہٖ وَسَلَّمَ تھے، اور اس کا اندازہ اس بات سے لگایا جاسکتا ہے کہ آپ رحمۃ اللہ تعالیٰ علیہ کو 75 مرتبہ حالت بیداری میں حضور صَلَّی اللہُ عَلَیْہِ وَاٰلِہٖ وَسَلَّمَ کی زیارت نصیب ہوئی۔

تصانیف:

آپ رحمۃ اللہ تعالیٰ علیہ کو اپنی ذہانت کی بنابردار لاکھ احادیث یاد تھیں۔ علم حدیث میں دوسو سے زائد کتابیں تصانیف کیں۔ آپ رحمۃ اللہ تعالیٰ علیہ جلیل القدر مفسر بھی تھے۔ تفسیر بالماثور میں ”الدر المنشور“ اور لغت میں ”حلالین“ آپ رحمۃ اللہ تعالیٰ علیہ کی قرآن فہمی کا واضح ثبوت ہے۔ آپ رحمۃ اللہ تعالیٰ علیہ تصانیف و تالیف کے میدان میں اپنی مثال آپ تھے، کثرت تالیفات میں آپ رحمۃ اللہ تعالیٰ علیہ کو نہایت بلند مقام حاصل ہے۔ آپ رحمۃ اللہ تعالیٰ علیہ کی تصانیف و تالیفات پانچ سو سے زائد ہیں۔ آپ رحمۃ اللہ تعالیٰ علیہ کی چند مشہور کتابوں کے نام یہ ہیں:

- (۱) الدُّرُّ المَشْوُرُ فِي التَّفْسِيرِ بِالْمَأْثُورِ (۲) الْإِتْقَانُ فِي عُلُومِ الْقُرْآنِ
- (۳) جَمْعُ الْجَوَامِعِ أَوِ الْجَامِعُ الْكَبِيرُ (۴) الْجَامِعُ الصَّغِيرُ (۵) تَدْرِيبُ الرَّاوِيِّ فِي تَقْرِيبِ النَّوَوِيِّ (۶) طَبَقَاتُ الْحُفَاظِ (۷) الْلَّائِي الْمَصْنُوعَةُ فِي الْأَحَادِيثِ الْمَوْضُوعَةِ (۸) قُوْتُ الْمُغْتَذِي عَلَى جَامِعِ التَّرْمِذِيِّ (۹) تَفْسِيرُ الْجَلَالِيِّ (۱۰) لُبَابُ الْمَنْقُولِ فِي أَسْبَابِ النَّزُولِ (۱۱) الدُّرُّ الْكَامِنَةُ فِي الْجَلَالِيِّ

اعیانِ المئۃ الثامنۃ (۱۲) الحاوی للفتاویٰ.

وقات:

۹۰۶ھجری میں آپ رحمۃ اللہ تعالیٰ علیہ اپنے گھر ”رَوْضَةُ الْمِقَاس“ میں خلوت نشین ہو گئے، آپ رحمۃ اللہ تعالیٰ علیہ کا دل دُنیا اور اہل دنیا سے اکتا گیا، ہمہ تن یادِ الہی ۹۱۱ھ میں عز و جل میں مشغول رہنے لگے۔ آپ رحمۃ اللہ تعالیٰ علیہ کا وصال ۱۹ جمادی الاولی ۹۱۱ھ میں ہوا۔ اس طرح آپ رحمۃ اللہ تعالیٰ علیہ نے ۶۲ سال کی عمر پائی۔

﴿اللَّهُ عَزَّ وَجَلَّ كَيْ أُنْ پَرِحْمَتْ هُو.. اُر.. أُنْ كَيْ صَدَقَتْ هَمَارِيْ مَغْفِرَتْ هُو﴾
امین بِعَجَاهِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَاٰلِهٖ وَسَلَّمَ

دعوتِ اسلامی کے سنتوں کی تربیت کے مدنی قافلوں میں سفر اور روزانہ فکر مدینہ کے ذریعے مدنی انعامات کا رسالہ پر کر کے ہر مدنی (اسلامی) ماہ کے ابتدائی دس دن کے اندر اندر اپنے یہاں کے (دعوتِ اسلامی کے) ذمہ دار کو جمع کروانے کا معمول بنائیجئے ان شاء اللہ عز و جل اس کی برکت سے پابند سنت بنئے، گناہوں سے نفرت کرنے اور ایمان کی حفاظت کے لئے کڑھنے کا ذہن بنے گا۔

بِسْمِ اللّٰهِ الرَّحْمٰنِ الرَّحِيْمِ

الْحَمْدُ لِلّٰهِ الْعَظِيْمِ الَّذِي لَا ظِلٌّ لِّاَللّٰهِ وَالصَّلٰوةُ وَالسَّلَامُ

عَلٰى مُحَمَّدٍ الَّذِي عَلَمَ مَقَامَهُ وَرَفَعَ مَحْلَهُ

تمام تعریفیں عظمت والے اللہ عز و جل کے لئے ہیں کہ بروز قیامت جس کے سایہ رحمت کے سوا کوئی سایہ نہ ہو گا اور درود وسلام ہو حضرت سید ناصح مصطفیٰ صلی اللہ تعالیٰ علیہ وآلہ وسلم پر جن کا مقام بلند اور مرتبہ اونچا ہے۔

أَمَا بَعْدُ

مشہور حدیث پاک میں سات ایسے خوش نصیبوں کا ذکر ہے جنہیں اللہ عز و جل اپنے عرشِ عظیم کا سایہ عطا فرمائے گا اور انہی سات خوش نصیبوں کا ذکر شیخ ابو شامہ نے بھی اپنے دو اشعار میں کیا ہے۔

طویل عرصہ مشاہد اس بارے میں بحث و تجھیس کرتے رہے کہ کیا ان سات کے علاوہ کسی آٹھویں شخص کو بھی عرشِ عظیم کا سایہ نصیب ہو گایا نہیں؟ شیخ الاسلام ابو الفضل امام ابن حجر رحمۃ اللہ تعالیٰ علیہ نے ان سات افراد پر ان لوگوں کا اضافہ فرمایا جن کا ذکر راحادیث صحابہ میں آیا ہے۔ اور ان کو اپنے دو اشعار میں جمع کر دیا پھر مزید تلاش کی تو اب سات کے بجائے دو گنے (یعنی چودہ) ہو گئے۔ اور ان کو چار اشعار میں جمع کیا ہے۔

(حضرت مصنف علامہ سیوطی علیہ رحمۃ اللہ القوی فرماتے ہیں) ”عرش کا سایہ پانے والوں کے بارے میں میرے پاس ان سے بھی زیادہ احادیث ہیں جو کہ دیگر اعمال و خصال کے بارے میں ہیں، اور ان سب افراد کا ذکر میں نے اس کتاب میں جمع کر دیا ہے۔ جس میں اس (باب) کے اصول اور بنیادی باتوں کو بیان کیا ہے، صرف

ترغیب ہی نہیں دلائی بلکہ تمام احادیث کے ساتھ ان کے تمام شواہد تصریح یا اشارتیا ذکر کر دیئے ہیں اور اس کا نام ”تَمْهِيدُ الْفَرْشِ فِي الْخِصَالِ الْمُؤْجَبَةِ لِظِلِّ الْعَرْشِ“ (یعنی سایہِ عرش کا مستحق بنانے والے اعمال کے لئے راہ کو ہموار کرنا) رکھا ہے۔ میں اللہ تعالیٰ ہی سے بھلائی کی توفیق اور سیدھے راستہ پر چلنے کا سوال کرتا ہوں۔“

سایہِ عرش پانے والے پہلے سات اشخاص

(۱)..... حضرت سید نا ابو ہریرہ اور حضرت سید نا ابو سعید رضی اللہ تعالیٰ عنہما روایت کرتے ہیں کہ حضور نبی پاک، صاحبِ لواک، سیارِ افلک صلی اللہ تعالیٰ علیہ وآلہ وسلم کا فرمان عالیشان ہے: ”اللَّهُ عَزَّ وَ جَلَّ سَاتُ اشْخَاصٍ كَوَافِنَ عَرْشَكَ سَاءَ مِنْ جُلْجَهِ عَطَا فَرَمَأَنَّهُ جِسْ دَنَ اللَّهُ عَزَّ وَ جَلَّ كَعَرْشِكَ سَاءَ كَعَلَادَهُ كُوئی سَايِہِ نَہُوْگَا (۱) عادل حکمران (۲) وہ نوجوان جس کی جوانی عبادتِ الہی میں گزری (۳) وہ شخص جس کا دل مسجد سے نکلتے وقت مسجد میں لگا رہے حتیٰ کہ واپس لوٹ آئے (۴) وہ دو شخص جو اللہ عز وجل کے لئے محبت کرتے ہوئے جمع ہوئے اور محبت کرتے ہوئے جدا ہو گئے (۵) وہ شخص جو خلوت میں اللہ عز وجل کا ذکر کرتا ہوا اور اس کی آنکھوں سے آنسو بہہ نکلیں (۶) وہ شخص جسے کوئی مال و جمال والی عورت گناہ کیلئے بلائے اور وہ کہے کہ میں اللہ عز وجل سے ڈرتا ہوں“ (۷) وہ شخص جو اس طرح چھپا کر صدقہ دے کہ اس کے باعث میں ہاتھ کو خبر نہ ہو کہ دائیں نے کیا صدقہ کیا۔“

(صحیح مسلم، کتاب الزکاۃ، باب فضل اخفاء الصدقة، الحدیث، ۲۳۸۰، ص ۸۴۰ بتقدیم و تاخیر)

(۲)..... حضرت سید نا سلمان فارسی رضی اللہ تعالیٰ عنہ روایت کرتے ہیں کہ دو جہاں کے تابوؤر، سلطانِ بحر و بر صلی اللہ تعالیٰ علیہ وآلہ وسلم نے ارشاد فرمایا: ”سات اشخاص اللہ

عزَّوَجَلُّ کے عرش کے سایہ میں ہوں گے۔ (۱) وہ شخص جو خلوت میں اللہ عزَّوَجَلُّ کا ذکر کرے اور اس کی آنکھوں سے آنسو بہہ پڑیں (۲) وہ شخص جس نے اللہ عزَّوَجَلُّ کی عبادت میں اپنی جوانی گزاری (۳) وہ شخص جس کا دل مسجدوں سے محبت کی وجہ سے انہی میں لگا رہے (۴) وہ شخص جو اپنے دائیں ہاتھ سے اس طرح چھپا کر صدقہ کرے کہ بائیں کو خبر نہ ہو (۵) وہ دو شخص جو باہم ملتے ہیں تو ان میں سے ہر ایک دوسرے سے کہتا ہے: ”میں تجھ سے اللہ عزَّوَجَلُّ کی رضا کے لئے محبت کرتا ہوں۔“ اور اسی پر قائم رہیں (۶) وہ شخص جس کے پاس مال و جمال والی کوئی عورت بھی گئی جو اسے اپنی طرف (گناہ کی) دعوت دے تو وہ کہے: ”میں اللہ عزَّوَجَلُّ سے ڈرتا ہوں،“ اور (۷) عادل حکمران۔“

(شعب الایمان، فصل فی ادامة ذکرالله، الحدیث ۵۴۹، ج ۱، ص ۴۰۵)

سایہ عرش پانے والے چار خوش نصیب:

حضرت سیدنا انس بن مالک رضی اللہ تعالیٰ عنہ سے مردی ہے کہ نبی مکرم، نورِ مجسم، رسول اکرم، شہنشاہ بنی آدم صلی اللہ تعالیٰ علیہ وآلہ وسلم کا ارشاد خوشبودار ہے: ”چار اشخاص اللہ عزَّوَجَلُّ کے عرش کے سائے میں ہوں گے جس دن اللہ عزَّوَجَلُّ کے عرش کے سائے کے علاوہ کوئی سایہ نہ ہوگا۔ (۱) وہ جوان جس نے اپنی جوانی اللہ عزَّوَجَلُّ کی عبادت کے لئے وقف کر دی۔ (۲) وہ شخص جو اپنے دائیں ہاتھ سے اس طرح چھپا کر صدقہ کرے کہ بائیں ہاتھ کو خبر نہ ہو (۳) وہ تاجر جو خرید و فروخت میں حق کا معاملہ کرتا ہو اور (۴) وہ شخص جو لوگوں پر حاکم ہو اور مرتبے دم تک عدل و انصاف سے کام لے۔“ (الکامل فی ضعفاء الرجال، ج ۸، الحدیث ۲۰۲۴، ص ۴۰۸)

حضرت سلمان رضی اللہ تعالیٰ عنہ کا مکتوب:

حضرت سیدنا سلمان رضی اللہ تعالیٰ عنہ نے سیدنا ابوالدرداء رضی اللہ تعالیٰ عنہ کی طرف خط لکھا کہ ”ان صفات کے حامل لوگ عرش کے سائے میں ہوں گے (۱) انصاف کرنے والا حکمران (۲) وہ مالدار جو اپنے دائیں ہاتھ سے اس طرح صدقہ کرے کہ بائیں ہاتھ کو خبر نہ ہو (۳) وہ شخص جس کو حسب و منصب والی عورت اپنی طرف دعوت (گناہ) دے اور وہ کہے کہ ”میں اللہ عزوجل سے ڈرتا ہوں جو تمام جہانوں کا پالنے والا ہے“ (۴) وہ شخص جس کی نشوونما اس حال میں ہوئی کہ اس کی صحبت، جوانی اور قوت اللہ عزوجل کی پسند اور رضاوائے کاموں میں صرف ہوئی (۵) وہ شخص جس کا دل مساجد سے محبت کی وجہ سے انہی میں لگا رہتا ہے (۶) وہ شخص جس نے اللہ عزوجل کا ذکر کیا اور اس کے خوف سے اس کی آنکھوں سے آنسو بہہ نکلے اور (۷) ایسے دو شخص جو باہم ملیں تو ان میں سے ایک دوسرے سے کہے: ”اللہ عزوجل کی قسم! میں تم سے رضاۓ الہی عزوجل کی خاطر محبت کرتا ہوں۔“

(المصنف لابن ابی شیبۃ، کتاب الزہد، الحدیث ۱۲، ج ۸، ص ۱۷۹)

سایہِ عرش پانے والوں کا جُد اُبیان

عادل حکمران پر عرش کا سایہ:

عدل و انصاف سے کام لینے والے بادشاہ کے بارے میں اشارتات تو بہت سی احادیث مبارکہ ہیں نیز حضرت سیدنا ابو ہریرہ رضی اللہ تعالیٰ عنہ سے بھی حدیث مروی ہے جو عنقریب آئے گی، یہاں پر ان احادیث مبارکہ کو بیان کیا جاتا ہے جو عادل حکمران

کے بارے میں واضح و صریح ہے۔ چنانچہ،

(۱)..... حضرت سیدنا عبد اللہ بن عمرو بن عاص رضی اللہ تعالیٰ عنہ سے مروی ہے کہ نبی گریم رءوف رحیم صلی اللہ تعالیٰ علیہ وآلہ وسلم کا فرمان بشارت نشان ہے: ”النصاف کرنے والے بادشاہ بروز قیامت اللہ عز و جل کے قرب میں عرش کے دائیں جانب نور کے منبروں پر ہوں گے اور یہ وہ ہوں گے جو اپنی رعایا اور اہل و عیال کے درمیان فیصلہ کرتے وقت عدل و النصاف سے کام لیتے تھے۔“

(صحیح مسلم، کتاب الامارة، باب فضیلۃ الامیر العادل... الخ، الحدیث ۴۷۲۱، ص ۱۰۰۵)

(۲)..... نور کے پیکر، تمام نبیوں کے سرور، دو جہاں کے تابوؤر، سلطان بخروہ صلی اللہ تعالیٰ علیہ وآلہ وسلم کا فرمان ذیشان ہے: ”عادل حکمران بروز قیامت اللہ عز و جل کا سب سے زیادہ محبوب اور سب سے زیادہ اس کے قرب میں ہوگا۔“

اللہ عز و جل کے لئے محبت کرنے والوں کے فضائل:

اللہ عز و جل کی رضا کے لئے آپس میں محبت کرنے والوں کے بارے میں مستقل احادیث مبارکہ بھی مروی ہیں اور ان کے علاوہ دیگر بھی ہیں، یہاں پر حضرت سیدنا ابو ہریرہ رضی اللہ تعالیٰ عنہ، حضرت سیدنا معاذ بن جبل رضی اللہ تعالیٰ عنہ، حضرت سیدنا عرباض بن ساریہ رضی اللہ تعالیٰ عنہ اور حضرت سیدنا ابو درداء رضی اللہ تعالیٰ عنہ سے مروی مستقل احادیث مبارکہ بیان کی جاتی ہیں۔ چنانچہ،

(۱)..... حضرت سیدنا ابو ہریرہ رضی اللہ تعالیٰ عنہ سے مروی ہے کہ شہنشاہ خوش خصال، پیکر حُسن و جمال، دافع رنج و ملال، رسول بے مثال صلی اللہ تعالیٰ علیہ وآلہ وسلم ارشاد فرماتے ہیں کہ اللہ عز و جل بروز قیامت ارشاد فرمائے گا: ”وہ لوگ کہاں ہیں جو صرف میری

عزت و جلال کی وجہ سے باہم محبت رکھتے تھے آج قیامت کے دن جبکہ میرے عرش کے سائے کے علاوہ کوئی سایہ نہیں، میں انہیں اپنے عرش کے سائے میں جگہ دوں گا۔“

(موطأ امام مالک، کتاب الشعرا باب ماجاء فی المتعالین فی الله، الحدیث ۱۸۲۵، ج ۲، ص ۴۳۸)

(۲)..... حضرت سیدنا معاذ بن جبل رضی اللہ تعالیٰ عنہ سے مروی ہے، آپ رضی اللہ تعالیٰ عنہ ارشاد فرماتے ہیں کہ میں نے سرکارِ الاتبار، شفیع روزِ شمار، دو عالم کے مالک و مختار کے باذن پروردگار عزوجل و صلی اللہ تعالیٰ علیہ وآلہ وسلم کو فرماتے ہوئے سنا کہ ”اللہ عزوجل کے لئے آپس میں محبت کرنے والے نور کے منبروں پر عرش کے سائے میں ہوں گے اس دن کے جب عرش کے سائے کے علاوہ کوئی سایہ نہ ہوگا۔“

(المسند للإمام أحمد بن حنبل، حدیث معاذ بن جبل، الحدیث ۲۲۱۲۵، ج ۸، ص ۲۴۶)

(۳)..... حضرت سیدنا عرباض بن ساریہ رضی اللہ تعالیٰ عنہ سے مروی ہے کہ تا جدارِ رسالت، شہنشاہِ نبوت، مخزنِ جود و سخاوت، پیکرِ عظمت و شرافت، محبوبِ ربِ العزت عزوجل و صلی اللہ تعالیٰ علیہ وآلہ وسلم ارشاد فرماتے ہیں کہ اللہ عزوجل ارشاد فرماتا ہے: ”میرے عزت و جلال کی وجہ سے آپس میں محبت رکھنے والے اس دن میرے عرش کے سایہ میں ہوں گے جس دن میرے عرش کے سایہ کے علاوہ کوئی سایہ نہ ہوگا۔“

(المسند للإمام أحمد بن حنبل، مسنن الشاميين، الحدیث ۱۷۱۵۸، ج ۶، ص ۸۶)

(۴)..... حضرت سیدنا ابو دراء رضی اللہ تعالیٰ عنہ سے مروی ہے، آپ رضی اللہ تعالیٰ عنہ فرماتے ہیں کہ میں نے اللہ کے محبوب، دانائے غیوب، مُنْزَهٗ عَنِ الْغَيْوَب عزوجل و صلی اللہ تعالیٰ علیہ وآلہ وسلم کو ارشاد فرماتے ہوئے سنا کہ ”اللہ عزوجل کی خاطر آپس میں محبت کرنے والے نور کے منبروں پر اللہ عزوجل کے عرش کے سائے میں ہوں گے جس دن اس

کے سائے کے علاوہ کوئی سایہ نہ ہوگا۔ تمام لوگ اس دن خوفزدہ ہوں گے لیکن ان پر کوئی خوف نہ ہوگا۔” (المعجم الاوسط، من اسمہ احمد الحدیث ۱۳۲۸، ج ۱، ص ۳۶۴)

بام محبت کرنے والوں پر عرش کا سایہ:

یہاں پر وہ احادیث مبارکہ بیان کی جاتی ہیں جن میں عرش کا سایہ پانے والوں کا اشارتہ ذکر موجود ہے۔

(۱)..... حضرت سیدنا ابوالمالک اشعری رضی اللہ تعالیٰ عنہ سے مروی ہے کہ حُسنِ اخلاق کے پیکر، نبیوں کے تاجور، محبوب رَبِّ الْكَبِيرِ عَزَّوَ جَلَّ صَلَّى اللہُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”بے شک اللہ عَزَّوَ جَلَّ کے ایسے بندے بھی ہیں جونہ انبیاء علیہم السلام ہیں اور نہ شہداء لیکن انبیاء کرام علیہم السلام اور شہداء عظام ان کے مقام و مرتبہ اور اللہ عَزَّوَ جَلَّ سے ان کے قرب پر رشک کریں گے۔“ ایک اعرابی نے عرض کی: ”یا رسول اللہ عَزَّوَ جَلَّ صَلَّى اللہُ تَعَالَى عَلَيْهِ وَآلِهِ وَسَلَّمَ! یہ کون لوگ ہوں گے؟“ حضور نبی گریم، رُوف رحیم صَلَّى اللہُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”یہ مختلف شہروں کے لوگ ہوں گے ان کے درمیان کوئی خونی رشتہ نہ ہوگا مگر وہ ایک دوسرے سے صرف رضاۓ الہی عَزَّوَ جَلَّ کی خاطر محبت کرتے اور تعلق رکھتے ہوں گے۔ بروز قیامت اللہ عَزَّوَ جَلَّ ان کے لئے اپنے (عرش کے) سامنے نور کے منبر رکھنے کا حکم فرمائے گا۔ اور ان کا حساب بھی انہی منبروں پر فرمائے گا۔ لوگ تو خوفزدہ ہوں گے لیکن وہ بے خوف ہوں گے۔“

(المعجم الكبير، الحدیث ۳۴۳۳، ج ۳، ص ۲۹۰ بتغیر)

(۲)..... حضرت سیدنا عبد اللہ بن عباس رضی اللہ تعالیٰ عنہما سے مروی ہے کہ سرکارِ مدینہ، قرارِ قلب سینہ، باعثِ نُزوں سیکینہ صَلَّى اللہُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اللہ عَزَّوَ جَلَّ“

کے بعض مقرب بندے قیامت کے دن عرش کے دائیں جانب بیٹھے ہوں گے اور عرشِ الٰہی عَزَّوَجَلَ کی دونوں جانبیں سیدھی ہی ہیں۔ وہ بندے نور کے منبروں پر ہوں گے اور ان کے چہرے نورانی ہوں گے وہ نہ تو انبیاء علیہم السلام ہوں گے نہ شہداء اور نہ ہی صدیقین۔ ”عرض کی گئی：“یا رسول اللہ عَزَّوَجَلَ وصَلَّی اللہ تعالیٰ علیہ وآلہ وسلم! وہ کون لوگ ہوں گے؟”نبی مُحَمَّد، رَضِیَ اللہ تعالیٰ علیہ وآلہ وسلم نے ارشاد فرمایا：“وہ لوگ جو اللہ عَزَّوَجَلَ کے لئے آپس میں محبت کرتے ہیں۔”

(المرجع السابق، الحدیث ۱۲۶۸۶، ج ۱۲، ص ۴)

(۳).....حضرت سیدنا ابو امامہ رضی اللہ تعالیٰ عنہ سے روایت ہے کہ اللہ کے پیارے حبیب، حبیب لبیب عَزَّوَجَلَ وصَلَّی اللہ تعالیٰ علیہ وآلہ وسلم نے ارشاد فرمایا：“بے شک اللہ عَزَّوَجَلَ کے بعض بندے ایسے ہیں کہ وہ انہیں قیامت کے دن نور کے منبروں پر بٹھائے گا، نوران کے چہروں کو چھپا لے گا حتیٰ کہ لوگ حساب سے فارغ ہو جائیں گے۔”

(المرجع السابق، الحدیث ۷۵۲۷، ج ۸، ص ۱۱۲)

(۴).....حضرت سیدنا ابو ایوب رضی اللہ تعالیٰ عنہ سے مروی ہے کہ حضور نبی پاک، صاحبِ لؤلؤک، سیارِ افلاؤک صَلَّی اللہ تعالیٰ علیہ وآلہ وسلم نے ارشاد فرمایا：“اللہ عَزَّوَجَلَ کی خاطر آپس میں محبت رکھنے والے قیامت کے دن عرش کے ارد گرد یا قوت کی کرسیوں پر ہوں گے۔” (المرجع السابق، الحدیث ۳۹۷۳، ج ۴، ص ۱۵۰)

(۵).....حضرت سیدنا ابو عبیدہ بن جراح رضی اللہ تعالیٰ عنہ سے روایت ہے کہ نبی مُکَرَّم، ثور مجسم، رسول اکرم، شہنشاہ بنی آدم صَلَّی اللہ تعالیٰ علیہ وآلہ وسلم کا فرمانِ معظم ہے：“اللہ عَزَّوَجَلَ کے لئے آپس میں محبت رکھنے والے دو بندوں کے لئے کریاں رکھی

جائیں گی جن پر ان کو بھایا جائے گا یہاں تک کہ (لوگوں کا) حساب و کتاب ہو جائے۔“ (الجامع الصغیر، الحدیث ۷۸۶۸، ص ۴۸۱)

(۲).....حضرت سید نامعاذ بن جبل رضی اللہ تعالیٰ عنہ سے مروی ہے کہ نور کے پیکر، تمام نبیوں کے سرور، دو جہاں کے تابوور، سلطانِ نحر و بر صلی اللہ تعالیٰ علیہ وآلہ وسلم کا فرمانِ عالیشان ہے: ”کچھ بندے ایسے ہیں جو نہ تو انبیاء ہیں اور نہ شہداء لیکن بروز قیامت ان کے لئے نور کے منبر بچھائے جائیں گے اور وہ ”الفَرَزُ الْأَكْبَرُ“ (یعنی بڑی بھراہٹ) سے امن میں ہوں گے۔“ ایک شخص نے عرض کی: ”یا رسول اللہ عَزَّوَجَلَّ وَصَلَّی اللہُ تَعَالَیٰ عَلَیْہِ وَآلِہِ وَسَلَّمَ! وہ کون لوگ ہوں گے؟“ رحمتِ عالم صلی اللہ تعالیٰ علیہ وآلہ وسلم نے ارشاد فرمایا: ”قبائل کے وہ غریب الوطن لوگ جو اللہ عَزَّوَجَلَّ کی رضاکی خاطر باہم محبت کرتے ہیں۔“ (المعجم الكبير، الحدیث: ۳۵۸، ج ۲۰، ص ۱۶۸)

خوفِ خدا عَزَّوَجَلَّ کے سبب دعوتِ گناہ ترک کرنے والے کی حدیث جو حضرت سید نا ابو امامہ رضی اللہ تعالیٰ عنہ سے مروی ہے وہ آگے آئے گی۔

صدقہ کرنے والوں پر عرش کا سایہ:

(۱).....حضرت سید ناعقبہ بن عامر رضی اللہ تعالیٰ عنہ سے روایت ہے کہ سیدُ الْمُبَلِّغِينَ، رَحْمَةُ الْعَالَمِينَ صلی اللہ تعالیٰ علیہ وآلہ وسلم کا فرمانِ لتشین ہے: ”بندہ اپنے صدقے کے سائے میں ہو گا یہاں تک کہ لوگوں کا فیصلہ ہو جائے۔“ (المستدلل لامام احمد بن حنبل، حدیث عقبہ بن عامر الجهنی، الحدیث ۱۷۳۳۵، ج ۶، ص ۱۲۶ مفہوماً)

(۲).....حضرت سید ناعبد الرحمن بن سمرہ رضی اللہ تعالیٰ عنہ سے روایت ہے، آپ رضی اللہ تعالیٰ عنہ فرماتے ہیں کہ شہنشاہ خوشِ خصال، پیکرِ حسن و جمال، دافعِ رنج و ملال، صاحب

بُودونوال، رسول بے مثال، بی بی آمنہ کے لال صلی اللہ تعالیٰ علیہ وآلہ وسلم ورضی اللہ تعالیٰ عنہا ہمارے پاس تشریف لائے اور ارشاد فرمایا: ”میں نے گذشتہ رات ایک عجیب خواب دیکھا ہے۔“ (اس حدیث میں یہ بھی ہے) ”میں نے اپنی امت کے ایک شخص کو دیکھا وہ اپنے چہرے کو آگ کے شعلوں سے بچانے کی کوشش کر رہا تھا پس اس کا صدقہ آیا اور اس کے سر پر سایہ اور چہرے کے لئے ستر (یعنی رکاوٹ) بن گیا۔“

(مجمع الزوائد، کتاب التعبیر، الحدیث ۱۱۷۴۶، ج ۷، ص ۳۷۱)

حضرت مصنف (علامہ جلال الدین سیوطی شافعی علیہ رحمۃ اللہ القوی) فرماتے ہیں کہ ”اللَّهُ عَزَّ وَ جَلَّ“ کے عرش کا سایہ پانے والوں کے متعلق مجھے حضرت ابو سحاق نے حضرت ابوالهدی بن ابو شامہ رحمہم اللہ تعالیٰ کے حوالے سے خبر دی، حضرت ابوالهدی رحمۃ اللہ تعالیٰ فرماتے ہیں کہ ”میرے والد حضرت ابو شامہ رحمۃ اللہ تعالیٰ نے یہ اشعار کہے:

وَقَالَ النَّبِيُّ الْمُصْطَفَى إِنَّ سَبْعَةً
يُظْلَمُهُمُ اللَّهُ الْعَظِيمُ يُظْلِمُهُم
مُحِبُّ عَفِيفٍ مُتَصَدِّقٍ وَالإِمَامُ بَعْدِهِ

ترجمہ: (۱)..... رسول مجتبی، نبی مصطفیٰ صلی اللہ تعالیٰ علیہ وآلہ وسلم نے ارشاد فرمایا: ”بے شک سات قسم کے افراد کو اللہ تبارک و تعالیٰ اپنے عرش کے سامنے میں جگہ عطا فرمائے گا۔

(۲)..... ”اللَّهُ عَزَّ وَ جَلَّ“ کے لئے محبت کرنے والا علپاکدا من شخص (یعنی جو خوف خدا عزَّ وَ جَلَّ کے باعث دعوت گناہ چھوڑ دے)، گھپا کر صدقہ کرنے والا ”اللَّهُ عَزَّ وَ جَلَّ“ کا ذکر کرتے ہوئے رونے والا، ہنماز پڑھنے والا اور لعادل حکمران۔“ (۱)

(۱) ان اشعار میں ساتویں شخص کا ذکر موجود نہیں شاید ما بعد کے اشعار میں ہو گا۔ وَاللَّهُ أَعْلَمُ عَزَّ وَ جَلَّ

سایہِ عرش پانے والے دیگر سات اشخاص

یہاں پر ماقبل میں بیان کردہ سایہِ عرش پانے والے اشخاص کے علاوہ دیگر سات افراد کے بارے میں شیخ الاسلام امام ابن حجر علیہ رحمۃ اللہ الکبریٰ بیان کردہ چار احادیث مبارکہ بیان کی جاتی ہیں۔

پہلی حدیث پاک

تگدست مقروض کو مہلت دینے کی فضیلت:

حضرت سید نابوی ایسر رضی اللہ تعالیٰ عنہ سے روایت ہے کہ سرکارِ الاتبार، ہم بے کسوں کے مددگار، شفیعِ روزِ شمار، دو عالم کے مالک و مختار، حبیب پروردگار غزوہ حمل وصلی اللہ تعالیٰ علیہ وآلہ وسلم کا فرمان خوشگوار ہے: ”جس نے کسی تگدست مقروض کو مہلت دی یا اس کا (کچھ حصہ) قرض معاف کر دیا، اللہ تبارک و تعالیٰ اس کو اپنے عرش کے سائے میں جگہ عطا فرمائے گا اس دن جب عرش کے سائے کے علاوہ کوئی سایہ نہ گا۔“

(جامع الترمذی، کتاب السیوع، باب ما جاء فی انتظار.....الخ، الحدیث ۱۳۰۶، ص ۱۷۸۳)

امام طبرانی علیہ رحمۃ اللہ الاولیٰ نے ”معجم الکبیر“ میں یہ حدیث پاک ان الفاظ کے ساتھ روایت فرمائی ہے کہ ”بے شک قیامت کے دن سب سے پہلے لوگوں میں عرش کا سایہ اس شخص کو نصیب ہو گا جس نے کسی قرضاً کو مہلت دی یا اس پر قرض کو صدقہ کر دیا۔“

(المعجم الکبیر، الحدیث ۳۷۷، ج ۱۹، ص ۱۶۷)

حدیث پاک کی شرح:

اس حدیث پاک سے معلوم ہوا کہ سب سے پہلے اس شخص (یعنی جس نے قرض

دارکو مهلت دی یا قرض معاف کر دیا) کو عرش کا سایہ ملے گا۔ اسی مضمون کی احادیث مبارکہ حضرت سید نا ابو قادہ، حضرت سید نا ابو ہریرہ، حضرت سید ناعثمان، حضرت سید نا شداد بن اوں، حضرت سید نا کعب بن مالک، حضرت سید شناعائشہ، حضرت سید نا ابو درداء اور حضرت سید نا اسعد بن زرارہ رضی اللہ تعالیٰ عنہم اجمعین سے بھی مردی ہیں۔ چنانچہ،

حدیث سید نا ابو قادہ رضی اللہ تعالیٰ عنہ:

حضرت سید نا ابو قادہ رضی اللہ تعالیٰ عنہ سے مردی ہے، آپ رضی اللہ تعالیٰ عنہ فرماتے ہیں کہ میں نے تاجدار رسالت، شہنشاہ نبوت، محترم جود و سخاوت، پیکر عظمت و شرافت، محبوب رب العزت عزوجل و صلی اللہ تعالیٰ علیہ وآلہ وسلم کو فرماتے ہوئے سن: ”جس نے کسی قرضدار کو مهلت دی یا اس کا قرض معاف کر دیا تو قیامت کے دن وہ عرش کے سائے میں ہوگا۔“

(مسند احمد حنبل، حدیث ابی قتادة الانصاری، الحدیث ۲۲۶۲۲، ج ۸، ص ۳۶۷)

حدیث سید نا ابو ہریرہ رضی اللہ تعالیٰ عنہ:

حضرت سید نا ابو ہریرہ رضی اللہ تعالیٰ عنہ سے روایت ہے، آپ رضی اللہ تعالیٰ عنہ فرماتے ہیں کہ میں نے اللہ کے محبوب، دانائے غیوب، مُنْزَهٗ مَعْنَى الْغَيْوَب عزوجل و صلی اللہ تعالیٰ علیہ وآلہ وسلم کو یہ ارشاد فرماتے ہوئے سن: ”جس نے تنگدست کو مهلت دی یا اس کا قرض معاف کر دیا تو اللہ تعالیٰ اس دن اسے اپنے عرش کے سائے میں جگہ عطا فرمائے گا جس دن اس کے علاوہ کوئی سایہ نہ ہوگا۔“

(جامع الترمذی، کتاب البيوع، باب فی انتظار المعاشر الخ، الحدیث ۱۳۰۶، ص ۱۷۸۳)

حدیث سید ناعثمان رضی اللہ تعالیٰ عنہ:

امیر المؤمنین حضرت سید ناعثمان رضی اللہ تعالیٰ عنہ سے مروی ہے، آپ رضی اللہ تعالیٰ عنہ فرماتے ہیں کہ میں نے حُسنِ اخلاق کے پیکر، نبیوں کے تاجور، مُحْبَّ بَرْتَ اَكْبَرْ عَزَّوَجَلَّ وَصَلَّى اللَّهُ تَعَالَى عَلَيْهِ وَآلِهِ وَسَلَّمَ کو یہ ارشاد فرماتے ہوئے سناء "جس دن عرش کے سامنے کے علاوہ کوئی سایہ نہ ہوگا اس دن اللہ عَزَّوَجَلَّ اس شخص کو اپنے عرش کے سامنے میں جگہ دے گا جس نے قرضدار کو مہلت دی یا قرض کی ادائیگی کے ذمہ دار کو چھوڑ دیا۔"

(المسند للإمام احمد بن حنبل، مسند عثمان بن عفان، الحديث ۵۳۲، ج ۱، ص ۱۵۸)

حدیث سید ناشداد بن اوسم رضی اللہ تعالیٰ عنہما:

حضرت سید ناشداد بن اوسم رضی اللہ تعالیٰ عنہ اپنے والد سے روایت کرتے ہیں، وہ فرماتے ہیں کہ میں نے شہنشاہِ مدینہ، قرارِ قلب و سینہ، صاحبِ معطر پسینہ، باعثِ نُزُولِ سکینہ، فیضِ گنجینہ صَلَّی اللَّہُ تَعَالَیٰ عَلَیْہِ وَآلِہِ وَسَلَّمَ کو ارشاد فرماتے ہوئے سناء: "جس نے کسی تنگست مقرض کو مہلت دی یا اس پر مالِ قرض کو صدقہ کر دیا، اللہ عَزَّوَجَلَّ قیامت کے دن اس کو اپنے عرش کے سامنے میں جگہ عطا فرمائے گا۔"

(مجمع الزوائد، کتاب السیوع، باب فی من فرج عن معسر.....الخ، الحديث ۶۶۷۱، ج ۴، ص ۲۴۱)

حدیث سید ناجابر رضی اللہ تعالیٰ عنہ:

حضرت سید ناجابر بن عبد اللہ رضی اللہ تعالیٰ عنہ سے مروی ہے کہ سرکارِ مدینہ، قرارِ قلب سینہ، باعثِ نُزُولِ سکینہ صَلَّی اللَّہُ تَعَالَیٰ عَلَیْہِ وَآلِہِ وَسَلَّمَ کا فرمانِ ذیشان ہے: "جس شخص کو یہ پسند ہو کہ اللہ عَزَّوَجَلَّ اُسے قیامت کی مشکلات سے نجات عطا فرمائے

اپنے عرش کے سائے میں جگہ دے تو اسے چاہئے کہ وہ تنگدست مقروض کو مہلت دے۔” (المعجم الاوسط، الحدیث ۴۵۹۲، ج ۳، ص ۲۸۰)

حدیث سیدِ مبتدا عائشہ رضی اللہ تعالیٰ عنہا:

ام المؤمنین حضرت سیدِ مبتدا عائشہ صدیقہ رضی اللہ تعالیٰ عنہا سے مروی ہے کہ حضور نبی گریم، رءوف رحیم صلی اللہ تعالیٰ علیہ وآلہ وسلم کا فرمان عالیشان ہے: ”جس نے کسی تنگدست قرضدار کو مہلت دی اللہ تعالیٰ اسے قیامت کے دن عرش کے سائے میں رکھے گا۔“

(مجمع الزوائد، کتاب الیوع، باب فی من فرج عن معسرا... الخ، الحدیث ۶۶۷۴، ج ۴، ص ۲۴۱)

حدیث کعب بن عجرہ رضی اللہ تعالیٰ عنہ:

حضرت سیدنا کعب بن عجرہ رضی اللہ تعالیٰ عنہ سے مروی ہے، آپ رضی اللہ تعالیٰ عنہ فرماتے ہیں کہ اللہ کے حبیب، حبیبِ لبیبِ عزوجل وصلی اللہ تعالیٰ علیہ وآلہ وسلم کا فرمان ذیشان ہے: ”جس نے کسی تنگدست کو مہلت دی یا اس پر آسانی کی تو اللہ عزوجل اسے اپنے عرش کے سائے میں جگہ عطا فرمائے گا جس دن اس کے علاوہ کوئی سایہ نہ ہوگا۔“

(المعجم الكبير، الحدیث ۲۱۴، ج ۱۹، ص ۱۰۶)

حدیث ابو درداء رضی اللہ تعالیٰ عنہ:

حضرت سیدنا ابو درداء رضی اللہ تعالیٰ عنہ سے مروی ہے کہ حضور نبی پاک، صاحبِ اولادک، سیارِ افلک صلی اللہ تعالیٰ علیہ وآلہ وسلم کا فرمان عالی وقار ہے: ”جس نے کسی تنگدست کو مہلت دی یا اس کا قرض معاف کر دیا اللہ تعالیٰ اسے قیامت کے دن

اپنے عرش کے سائے میں رکھے گا۔” (المجمع الكبير، الحدیث ۳۷۲، ج ۱۹، ص ۱۶۵)

حدیث اسعد بن زرارہ رضی اللہ تعالیٰ عنہ:

حضرت سیدنا اسعد بن زرارہ رضی اللہ تعالیٰ عنہ سے مروی ہے، آپ رضی اللہ تعالیٰ عنہ فرماتے ہیں کہ نبی ممکرہم، نور مجسم، رسول اکرم، شہنشاہ بنی آدم صلی اللہ تعالیٰ علیہ وآلہ وسلم کا فرمان ذیشان ہے: ”جسے یہ پسند ہو کہ اللہ عز و جل اسے اپنے عرش کے سائے میں جگہ عطا فرمائے جس دن اس کے سوا کوئی سایہ نہ ہو گا تو اسے چاہئے کہ تنگدست کو مہلت دے یا اس کا قرض معاف کر دے۔“

(الترغیب والترہیب، کتاب الصدقات، الحدیث ۱۳۵۸، ج ۱، ص ۴۳۱)

دوسری حدیث پاک

مجاہدین کی مدد کرنے پر انعام:

حضرت سیدنا عبد اللہ بن سہل بن حنیف رضی اللہ تعالیٰ عنہما اپنے والد سے روایت کرتے ہیں کہ نور کے پیکر، تمام نبیوں کے سر زور، دو جہاں کے تابوُر، سلطان بحر و بر صلی اللہ تعالیٰ علیہ وآلہ وسلم نے ارشاد فرمایا: ”جس نے راہ خدا عز و جل کے مجاہدیاں تنگدست مقروض یا مکاتب غلامی کی آزادی میں اس کی مدد کی، اللہ عز و جل اسے اپنے

اے صدر الشریعہ، بدرا الطریقہ مفتی محمد امجد علی اعظمی علیہ رحمۃ اللہ القوی مکاتب غلام کے بارے میں فرماتے ہیں: ”آقا اپنے غلام سے مال کی ایک مقدار مقرر کر کے یہ کہہ دے کہ اتنا ادا کر دے تو آزاد ہے اور غلام اسے قبول بھی کر لے اب یہ مکاتب ہو گیا جب کھل ادا کر دے گا آزاد ہو جائے گا اور جب تک اس میں سے کچھ بھی باقی ہے غلام ہی ہے۔“ (بہارِ شریعت، ج ۱، حصہ ۹، ص ۹)

عرش کے سامنے میں جگہ عطا فرمائے گا جس دن اس کے علاوہ کوئی سایہ نہ ہوگا۔“

(المسند للإمام أحمد بن حنبل، حدیث رجل یسمی طلحة و نعیم بن مسعود،
الحدیث ۱۵۹۸۷، ج ۵، ص ۴۱۳)

تیسرا حدیث پاک

غازی کے سر پر سایہ کرنے کی فضیلت:

امیر المؤمنین حضرت سیدنا عمر فاروق اعظم رضی اللہ تعالیٰ عنہ سے مروی ہے، آپ رضی اللہ تعالیٰ عنہ فرماتے ہیں کہ سید المبلغین، رحمۃ اللّٰہ علیہمُّنْ عَلیٰ اللّٰہ عَزَّوَجَلَّ صَلَّی اللّٰہ عَزَّوَجَلَّ علیہ وآلہ وسلم فرمانِ عالیشان ہے: ”جو کسی غازی کے سر پر سایہ کرے گا اللہ عز و جل قیامت کے دن اسے اپنے عرش کے سامنے میں رکھے گا۔“

(المسند للإمام أحمد بن حنبل، الحدیث ۱۲۶، ج ۱، ص ۵۳)

چوتھی حدیث پاک

اپنی قوم کی حمایت میں تلوار اٹھانا:

حضرت سیدنا ابو ہریرہ رضی اللہ تعالیٰ عنہ سے روایت ہے کہ شہنشاہ خوش خصال، چیکرِ حسن و جمال، دافع رنج و ملال، صاحبِ بُودونوال صَلَّی اللّٰہ عَزَّوَجَلَّ کا فرمانِ عالیشان ہے: ”سات افراد اللہ عز و جل کے عرش کے سامنے میں ہوں گے جس دن اس کے علاوہ کوئی سایہ نہ ہوگا (۱) وہ شخص جو اللہ عز و جل کا ذکر کرے اور اس کی آنکھوں سے آنسو بہہ لکھے (۲) وہ شخص جس کا دل مساجد سے شدید محبت کے سبب انہی میں لگا رہے (۳) وہ شخص جو کسی بندے سے محض اللہ عز و جل کی خاطر محبت رکھتا

ہے (۳) وہ حکمران جو اپنی رعایا میں عدل و انصاف کرتا ہے (۵) وہ شخص جو اپنے دامیں ہاتھ سے اس طرح صدقہ کرے کہ با میں ہاتھ کو خبر نہ ہو (۶) وہ شخص جس پر کوئی مال و جمال والی عورت خود کو گناہ کے لئے پیش کرے لیکن وہ اللہ عز و جل کے جلال کی وجہ سے باز رہے اور (۷) وہ شخص جو اپنی قوم کے ساتھ کسی جنگ میں شریک ہو، پس جب دشمن سے سامنا ہوا اور وہ کھل کر جنگ شروع کر دیں تو وہ شخص اپنی قوم کی حمایت میں توار اٹھا لے حتیٰ کہ وہ اور اس کی قوم فتح پا جائے یا وہ شہید ہو جائے۔“

(الجامع الصغير، الحدیث ۴۶۶، ص ۲۸۵)

تنبیہ: حضرت شیخ الاسلام علیہ رحمۃ اللہ علیہ ارشاد فرماتے ہیں کہ ”یہ حدیث حسن اور غریب ہے بالخصوص ساتویں صفت کے اعتبار سے غرابت بہت زیادہ ہے۔ اور اس خصلت کے ساتھ مذکورہ احادیث میں موجود سات خصلتوں کا بیان مکمل ہوا۔

ساتویں خصلت کے متعلق احادیث مبارکہ

(۱).....حضرت سیدنا ابو ہریرہ رضی اللہ تعالیٰ عنہ سے روایت ہے کہ سرکار والا انتبار، ہم بے کسوں کے مدگار، شفیع روز ٹھماں، دو عالم کے مالک و مختار، حبیب پروردگار عز و جل وصیٰ اللہ تعالیٰ علیہ وآلہ وسلم کا فرمان ذیشان ہے: ”تین افراد کو اللہ عز و جل دوست رکھتا ہے، (ان میں سے ایک) وہ شخص جو کسی لشکر میں ہو پس جب دشمن سے مقابلہ ہو تو دشمن شکست کھا جائے اور وہ شخص بھی ڈٹ کر مقابلہ کرے یہاں تک کہ شہید ہو جائے یا فتح پائے۔“

(المستدرک، کتاب الزکاة، باب الثالثة الذين.....الخ، الحدیث ۱۵۶۰، ج ۲، ص ۴۳)

(۲).....حضرت سیدنا ابو درداء رضی اللہ تعالیٰ عنہ سے ایک مرفوع حدیث پاک مردی ہے کہ ”تین اشخاص اللہ عز و جل کے محبوب ہیں اور اللہ عز و جل ان سے خوش ہوتا ہے (ان میں

سے ایک) وہ شخص کہ جب (دُمَن کا) گروہ ظاہر ہوتا تھا اللہ عز و جل کی خاطر اس سے جہاد کرتا ہے۔" (المستدرک، کتاب الایمان، باب اذا زنى العبد ... الخ، الحدیث ۷۶، ج ۱، ص ۱۸۰)

(۳) حضرت سید ناربیعہ بن وقارص رضی اللہ تعالیٰ عنہ سے مرفوعاً روایت ہے کہ "تین اشخاص کی دعا رذہ نہیں ہوتی (ان میں سے ایک) وہ شخص جو کسی لشکر میں ہو اور اس کا ساتھ دینے والے بھاگ جائیں پھر بھی وہ ثابت قدم رہے۔"

(معرفة الصحابة، باب من اسمه ربيعة بن وقارص، الحدیث ۲۷۹۲، ج ۲، ص ۲۹۸)

شیخ الاسلام نے اس بارے میں مزید اشعار کہے ہیں:

وَزِدْ سَبْعَةً إِظْلَالٌ غَازِيْ عَوْنَةٍ وَإِنْظَارُ ذِيْ عُسْرٍ وَتَحْفِيفُ حِمَلِهِ

وَحَامِيُّ عَزَّةِ حِينَ وَلُؤَوَّعَونُ ذِيْ عَرَامَةِ حَقِّيْ معَ مُكَاتِبِ أَهْلِهِ

ترجمہ: (۱) سایہِ عرش پانے والے مزید سات افراد یہ ہیں اغازی پر سایہ کرنے والا اس کا مددگار قرضدار کو مہلت دینے والا یا اس کا بوجھ کم کرنے والا۔

(۲) ہی غازیوں کی حمایت کرنے والا جب لوگ پیٹھ پھیر کر بھاگ جائیں لا توان کی ادائیگی میں مستحق کامددگار اور یہ اپنے مکاتب غلام سے تعاون کرنے والا۔

فرمانِ مصطفیٰ صلی اللہ تعالیٰ علیہ وآلہ وسلم: "التَّائِبُ مِنَ الذَّنْبِ كَمَنْ لَا ذَنْبَ لَهُ يعْنِي گناہ سے توبہ کرنے والا ایسا ہے جیسا کہ اس نے گناہ کیا ہی نہیں۔" (سنن ابن ماجہ، حدیث ۴۲۵، ص ۲۷۳۵)

سایہِ عرش پانے والے چودہ اشخاص کا بیان

یہاں پر عرش کا سایہ پانے والے ان چودہ اشخاص کا ذکر کیا جاتا ہے جن کو شیخ الاسلام رحمۃ اللہ تعالیٰ علیہ نے بیان کیا ہے اور ان چودہ اشخاص والی احادیث میں کچھ ضعف ہے۔ اور یہ دس احادیث کریمہ ہیں۔

پہلی حدیث پاک

بھوکے کو کھانا کھلانے کا اصلہ:

حضرت سیدنا جابر رضی اللہ تعالیٰ عنہ سے روایت ہے کہ تاجدار رسالت، شہنشاہِ نبوت، مخزنِ جود و سخاوت، پیکرِ عظمت و شرافت، محبوب رب العزت، محسنِ انسانیت عز و جل و صلی اللہ تعالیٰ علیہ وآلہ وسلم کا فرمان عالیشان ہے: ”تین خصلتیں جس شخص میں ہوں گی اللہ عز و جل اسے اپنے عرش کا سایہ عطا فرمائے گا، (۱) دشواری کے وقت وضو کرنا (۲) اندر ہیرے میں مسجدوں کی طرف چلنا اور (۳) بھوکے کو کھانا کھلانا۔“

(الترغیب الترهیب ، کتاب الصدقات ، الحدیث ۱۴۱۷، ج ۱، ص ۴۴۸)

مکارم الاخلاق میں حضرت سیدنا جابر رضی اللہ تعالیٰ عنہ سے اسی سند کے ساتھ مرفوعاً روایت ہے کہ ”جس نے بھوکے کو کھانا کھلایا یہاں تک کہ وہ سیر ہو گیا اللہ عز و جل اسے اپنے عرش کے سامنے میں جگہ عطا فرمائے گا۔“

(مکارم الاخلاق ، باب فضل اطعام الطعام ، الحدیث ۱۶۴ ، ص ۳۷۳)

دوسری حدیث پاک

حضرت سیدنا ائمہ بن مالک رضی اللہ تعالیٰ عنہ سے روایت ہے کہ اللہ کے محبوب، دانائے غیوب، مُنْزَهُ عَنِ الْغَيْوَب عز و جل و صلی اللہ تعالیٰ علیہ وآلہ وسلم کا فرمان ذیشان

ہے: ”سچا تاجر قیامت کے دن عرش کے سائے میں ہوگا۔“

(الترغیب والترہیب، کتاب البيوع وغیرها، الحدیث: ۲۷۶۹، ج ۲، ص ۳۷۳)

حضرت قیادہ رضی اللہ عنہ کی مرسلاً احادیث:

(۱).....حضرت سید ناقیادہ رضی اللہ تعالیٰ عنہ سے ایک مرسلاً حدیث مروی ہے، آپ رضی اللہ تعالیٰ عنہ فرماتے ہیں: ”هم یہ حدیث بیان کیا کرتے تھے کہ سچ بولنے والا امانت دار تاجر (سایہِ عرش پانے والے) سات افراد کے ساتھ قیامت کے دن عرش کے سائے میں ہوگا۔“

(تفسیر طبری، سورۃ النساء تحت الایة (۲۹) یا یہا الذین امنوا لاتا کلوا اموالکم یعنیکم الایة، الحدیث ۱۴۵، ج ۴، ص ۳۴)

(۲).....حضرت سید ناقیادہ رضی اللہ تعالیٰ عنہ فرماتے ہیں کہ حضرت سید نا سلمان رضی اللہ تعالیٰ عنہ نے ارشاد فرمایا: ”سچا امانت دار تاجر قیامت کے دن (سایہِ عرش پانے والے) سات افراد کے ساتھ عرش کے سائے میں ہوگا۔“

(شعب الایمان، باب فی مقاربة و موادۃ اہل الدین، الحدیث ۹۰۲۹، ج ۶، ص ۴۹۴)

حدیث پاک کے شواهد

”الترغیب و الترہیب“ میں اس حدیث کے شواہد موجود ہیں۔ چنانچہ،

(۱).....حضرت سیدنا ابوسعید خدری رضی اللہ تعالیٰ عنہ سے مروی ہے کہ ”سچا امانت دار

اَنْشَوَاهِدِيَّ يَجْعَلُهُ شَاهِدَکی، اصطلاح اصول حدیث میں اگر دو حدیثیں ایک صحابی سے مروی ہوں تو دوسری کو پہلی کا ”متتابع“ اور اگر دو حدیثیں دو صحابیوں سے مروی ہوں تو دوسری کو پہلی کا ”شَاهِد“ کہتے ہیں، نیز اگر وہ دونوں حدیثیں ”لفظ و معنی“ میں متوافق ہوں تو دوسری کو ”مِثْلَه“ اور اگر صرف ”معنی“ میں متوافق ہوں تو دوسری کو ”نَحْوَه“ کہتے ہیں۔“

(مقدمة المشكوة المصايح للشيخ عبد الحق محدث دھلوی علیہ رحمة اللہ القوی، ص ۵)

تاجرِ قیامت کے دن انبیاء علیہم السلام، صدِ یقین اور شہداء کے ساتھ ہو گا۔“

(جامع الترمذی، ابواب السیوع، باب ماجاء فی التجار....الخ، الحدیث ۱۲۰۹، ص ۱۷۷۲)

(۲).....حضرت سید نا بن عمر رضی اللہ تعالیٰ عنہما سے مروی ہے کہ ”سچا امانت دار مسلمان

تاجرِ قیامت کے دن شہداء کے ساتھ ہو گا۔“ (سنن ابن ماجہ، ابواب التجارات، باب

الحث علی المکاسب، الحدیث ۲۱۳۹، ص ۲۶۰۵)

تیسراً حدیث پاک

ناسمجھ کے ساتھ تعاون کی فضیلت:

حضرت سید نا جابر بن عبد اللہ رضی اللہ تعالیٰ عنہ سے روایت ہے، آپ رضی اللہ تعالیٰ عنہ فرماتے ہیں کہ میں اس بات کی گواہی دیتا ہوں کہ میں نے حُسنِ اخلاق کے پیکر، نبیوں کے تاجور، محبوب رَبِّ اَكْبَرَ عَزَّوَ جَلَّ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کو یہ فرماتے ہوئے سنائے: ”اللَّهُ عَزَّوَ جَلَّ قیامت کے دن اس شخص کو اپنے عرش کے سامنے میں جگہ عطا فرمائے گا جس نے تنگدست کو مہلت دی یا کسی نا سمجھ کے ساتھ تعاون کیا۔“

(المعجم الاوسط، من اسمہ محمود، الحدیث ۷۹۲۰، ج ۶، ص ۴۰)

چوتھی حدیث پاک

بیوہ و پیتم کی کفالت کا ثواب:

حضرت سید نا جابر بن عبد اللہ رضی اللہ تعالیٰ عنہ سے روایت ہے کہ شہنشاہ مدینہ، قرارِ قلب و سینہ، صاحبِ معطر پسینہ، باعثِ نُزُولِ سکینہ، فیضِ گنجینہ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ

کافر مانِ رحمت نشان ہے: ”جس نے کسی یتیم یا بیوہ کی کفالت کی اللہ عزوجل اسے قیامت کے دن اپنے عرش کے سائے میں جگہ عطا فرمائے گا۔“

(المعجم الأوسط ، الحدیث ٩٢٩٢، ج ٦، ص ٤٢٩، بدون ”یوم القيامۃ“)

حضرت سیدنا عبد اللہ بن مسعود رضی اللہ تعالیٰ عنہ سے مروی ہے کہ سرکارِ مدینہ، قرارِ قلب سینہ، باعثِ نُزولِ سکینہ صلی اللہ تعالیٰ علیہ وآلہ وسلم نے ارشاد فرمایا: ”حضرت داؤد علیہ الصلوٰۃ والسلام نے بارگاہِ ربِ العزت میں عرض کی: ”اے میرے اللہ عزوجل! جو بندہ تیری رضا کے لئے کسی بیوہ یا یتیم کی پرورش کرے تو اس کے لئے کیا جزا ہے؟“ اللہ عزوجل نے ارشاد فرمایا: ”میں اسے اپنے عرش کے سائے میں جگہ عطا فرماؤں گا جس دن اس کے علاوہ کوئی سایہ نہ ہوگا۔“

(المسند الفردوس ، الحدیث ٤٥٥٩، ج ٢، ص ١٤٧ بدون ”ارملہ“)

لے خیال رہے کہ غیرِ محروم بیوہ کی کفالت اور اسے پناہ دینے میں اس بات کی احتیاط ضروری ہے کہ بے پردوغی نہ ہو کیونکہ آج کل لوگ منہ بولے باپ، بھائی اور بیٹے وغیرہ بن جاتے ہیں اور خوب بے پردوغی ہوتی ہے اور یوں اپنا نامہ اعمال گناہوں سے سیاہ کرتے رہتے ہیں، چنانچہ شیخ طریقت، امیر المسند حضرت علامہ مولیانا محمد الیاس عطار قادری رضوی دام ظلمہ منہ بولے رشتوں کے ہارے میں ایک سوال کا جواب دیتے ہوئے ارشاد فرماتے ہیں کہ ”ان (جنمنہ بولے باپ، بھائی اور بیٹے وغیرہ) سے بھی پردوہ ہے کہ کسی کو باپ، بھائی یا منہ بولا بیٹا بنا لینے سے وہ حقیقی باپ، بھائی اور بیٹا نہیں بن جاتا۔ ان سے تو زناج بھی ڈرست ہے۔ ہمارے معاشرے میں منہ بولے رشتوں کا رواج عام ہے کوئی مرد کسی کو ”ماں“ بنائے ہوئے ہے، کوئی لڑکی کسی کو ”بھائی“ بنا بیٹھی ہے تو کسی خاتون نے کسی کو ”بیٹا“ بنا لیا ہے، کوئی کسی جوان لڑکی کا منہ بولا بھیجا ہے تو کوئی مذہ بولا باپ اور پھر بے پردوگیوں، بے تکلفیوں اور محتلوطِ عوتروں کے گناہ و پاپ کا وہ سیلا ب ہے کہ الامان و الحفظ۔

صفحِ مخالف کے ساتھ منہ بولے رشتے قائم کرنے والوں اور والیوں کو اللہ عزوجل سے ذرتے رہنا چاہئے۔ یقیناً شیطان پہلے سے بول کروار نہیں کرتا۔ حدیثِ پاک میں آتا ہے، ”دنیا اور عورتوں سے بچو کیونکہ نبی اسرائیل میں سب سے پہلا فتنہ عورتوں کی وجہ سے اٹھا۔“ (صحیح مسلم ص ١٤٦٥ حدیث ٢٧٤٢)

صفوان کی مئی کا صحیفہ:

امام عبد الرزاق علیہ رحمۃ اللہ الرزاق نے اپنی جامع میں روایت کی کہ امیہ بن صفوان کہتے ہیں کہ ”صفوان کی مئی میں ایک بندھا ہوا صحیفہ پایا گیا جس میں یہ (لکھا ہوا) تھا کہ حضرت سیدنا ابراہیم خلیل اللہ علی نبینا و علیہ الصلوٰۃ والسلام نے اپنے رب عز و جل کی بارگاہ میں عرض کی: ”اے میرے پروردگار عز و جل! جو شخص تیری رضا کے لئے کسی (محاج) بیوہ کو درست کرے اس کی جزا کیا ہے؟“ اللہ رب العزت نے ارشاد فرمایا: ”بیوہ کا درست کرنا کیا ہے؟“ آپ علیہ السلام نے عرض کی: ”وہ شخص اُسے پناہ دے۔“ تو اللہ عز و جل نے ارشاد فرمایا: ”میں اسے اپنے سایہِ رحمت میں جگہ دوں گا اور اسے اپنی جنت میں داخل کروں گا۔“

(المصنف للامام عبد الرزاق، الحدیث ۶۰۷۳، ج ۳، ص ۴۹۶)

حدیث پاک کے پانچ شواہد

حضرت شیخ الاسلام رحمۃ اللہ تعالیٰ علیہ فرماتے ہیں کہ اس حدیث کے بارے میں ایک عمدہ شاہد ہے جسے امام طبرانی نے ”الدعا“ میں روایت کیا ہے۔ اور انہوں نے آنے والی دو شاہد احادیث کے علاوہ کوئی شاہد حدیث بیان نہیں کی لیکن میں (یعنی حضرت مصنف رحمۃ اللہ تعالیٰ علیہ) کہتا ہوں کہ اس کے دیگر شواہد بھی موجود ہیں۔ چنانچہ، (۱)..... حضرت سیدنا انس بن مالک رضی اللہ تعالیٰ عنہ سے روایت ہے کہ حضور نبی گریم، رءوف رحیم صلی اللہ تعالیٰ علیہ وآلہ وسلم ارشاد فرماتے ہیں کہ ”اللہ عز و جل نے حضرت موسیٰ علیہ السلام سے ارشاد فرمایا: ”اگر تم چاہتے ہو کہ اس دن میرے عرش کے سایہ میں رہو جس دن اس کے علاوہ کوئی سایہ نہ ہوگا تو پھر قیم کے ساتھ رحم دل باپ اور بیوہ کے

ساتھ اتنا ہی مہربان شوہر کی طرح پیش آؤ۔“

(حلیۃ الاولیاء، الحدیث ۴۵۲۴، ج ۳، ص ۴۲۹)

(۲).....حضرت وہب بن منبه رضی اللہ تعالیٰ عنہ فرماتے ہیں کہ حضرت سیدنا داؤد علی نبینا وعلیہ الصلوٰۃ والسلام نے بارگاہِ ربِ العزت میں عرض کی: ”اے اللہ عزوجل! جو تیری رضا کے لئے کسی یتیم یا بیوہ کو پناہ دے تو اس کی جزا کیا ہے؟“ اللہ عزوجل نے ارشاد فرمایا: ”میں اُسے اپنے عرش کے سائے میں اس دن جگہ دوں گا جس دن اُس کے علاوہ کوئی سایہ نہ ہوگا۔“ (حلیۃ الاولیاء، الحدیث ۴۷۰۸، ج ۴، ص ۴۸)

(۳).....حضرت سیدنا کعب الاحبار علیہ رحمۃ اللہ الغفار فرماتے ہیں کہ حضرت سیدنا موسیٰ علیہ السلام نے عرض کی: ”اے میرے ربِ عزوجل! جو کسی یتیم کو پناہ دے حتیٰ کہ وہ یتیم مستغفی ہو جائے یا کسی محتاج بیوہ کی کفالت کرے اس کی جزا کیا ہے؟“ اللہ عزوجل نے ارشاد فرمایا: ”میں اُسے اپنی جنت میں ٹھہراوں گا اور اپنے (عرش کے) سائے میں اس دن جگہ دوں گا جس دن میرے (عرش کے) سائے کے علاوہ کوئی سایہ نہ ہوگا۔“

(حلیۃ الاولیاء، الحدیث ۷۷۱۷، ج ۶، ص ۳۸)

(۴).....حضرت سیدنا ابو عمران الجوني رحمۃ اللہ تعالیٰ علیہ فرماتے ہیں: ”حضرت سیدنا داؤد علی نبینا وعلیہ الصلوٰۃ والسلام نے اپنے ربِ عزوجل کی بارگاہ میں عرض کی: ”جو تیری رضا کے لئے کسی یتیم یا بیوہ کو سہارا دے گا اس کی جزا کیا ہے؟“ اللہ عزوجل نے ارشاد فرمایا: ”اس کی جزا یہ ہے کہ میں اسے اپنے عرش کے سائے میں اس دن جگہ دوں گا جس دن اس کے علاوہ کوئی سایہ نہ ہوگا۔“

(الزهد لابن المبارك، باب توبۃ داؤد ذکر الانبیاء علیہم السلام، الحدیث ۴۷۷، ص ۱۶۴)

(۵).....حضرت سید ناجعہ درحمۃ اللہ تعالیٰ علیہ فرماتے ہیں کہ ہمیں یہ خبر پہنچی ہے کہ حضرت سید ناداؤ دعلیٰ نبینا وعلیہ الصلوٰۃ والسلام نے عرض کی: ”جو تیری رضا چاہتے ہوئے کسی یتیم یا بیوہ کو سہارا دے اس کی کیا جزا ہے؟“ اللہ عز وجل نے ارشاد فرمایا: ”اس کی جزا یہ ہے کہ میں اسے اپنے عرش کے سائے میں جگہ دوں گا جس دن میرے عرش کے سائے کے علاوہ کوئی سایہ نہ ہوگا۔“

(کتاب الزهد للإمام احمد بن حنبل، زهد داعیہ السلام، الحدیث: ۳۶۳، ص ۱۰۵)

پانچویں حدیثِ پاک

خوشِ اخلاق، جوارِ رحمت میں ہوگا:

حضرت سید نابوہریرہ رضی اللہ تعالیٰ عنہ سے روایت ہے کہ اللہ کے حبیب، حبیب لبیب عز وجل و صلی اللہ تعالیٰ علیہ وآلہ وسلم نے ارشاد فرمایا: ”اللہ عز وجل نے حضرت ابراہیم خلیل اللہ علیہ السلام کی طرف وحی فرمائی کہ اے میرے خلیل! حسنِ اخلاق سے پیش آؤ خواہ کفار ہی کیوں نہ ہوں اے نیکوں میں داخل ہو جاؤ گے اور بے شک میں نے

کفار کے ساتھ حسنِ سلوک، کفر اور کفر پر مدد و اعانت کے علاوہ دیگر معاملات میں ہو سکتا ہے مثلاً مشرک پڑوی کے ساتھ حق پر دوس کی اوامگی اور کافر ہاپ کی غیر کفریہ معاملات میں اطاعت وغیرہ، وگرنہ کفار سے موالات (یعنی میں جوں) ناجائز و حرام ہے، چنانچہ سیدی اللہ حضرت امام الحست امام احمد رضا خان علیہ رحمۃ الرحمٰن ارشاد فرماتے ہیں: ”قرآن عظیم نے کمتر آئتوں میں تمام کفار سے موالات (یعنی میں جوں، باہمی اتحاد آپس کی دوستی) قطعاً حرام فرمائی، محسوس (آگ کے پیہا) ہوں خواہ یہود و نصاریٰ (یہودی و مسیحی) ہوں، خواہ ہٹوو (ہندو) اور سب سے بدتر مرتد ان غٹوو (دینِ حق سے بخاوت کرنے والے مریدین) (خداوی رضویہ، ج ۵۷ ص ۲۷۲)، ہاں ادنیوی معاملات مثلاً خرید و فروخت وغیرہ (ادنی شرائط کے ساتھ) جس سے دین پر ضرر (نحسان) نہ ہو مرتدین کے علاوہ کسی سے ممouع نہیں (خداوی رضویہ، ج ۳۳، ص ۳۷۸ ملکھا) مزید تفصیل کے لئے خداوی رضویہ شریف کے مذکورہ مقامات کا مطالعہ فرمائیجئے۔

یہ بات لکھ دی ہے کہ جس نے اپنے اخلاق کو س਼ਹرا کیا میں اُسے اپنے عرش کے سامنے میں جگہ دوں گا، اور حظیرۃ القدس (یعنی جنت) سے اس کو سیراب کروں گا اور اپنے جوارِ رحمت کا قرب عطا فرماؤں گا۔“ (المعجم الاوسط، الحدیث ۶۵۰۶، ج ۵، ص ۳۷)

چھٹی حدیث پاک

سب سے پہلے سایہِ عرش پانے والے:

اُمُّ الْمُؤْمِنِينَ حضرت سیدِ شناع ائشہ صدیقہ رضی اللہ تعالیٰ عنہا سے مروی ہے، آپ رضی اللہ تعالیٰ عنہا فرماتی ہیں کہ حضور نبی پاک، صاحبِ لوز لاک، سیارِ افلاک صلی اللہ تعالیٰ علیہ وآلہ وسلم نے صحابہ کرام رضی اللہ تعالیٰ عنہم سے استفسار فرمایا: ”کیا تم جانتے ہو قیامت کے دن سب سے پہلے کن لوگوں کو عرش کا سایہ نصیب ہو گا؟“ صحابہ کرام رضی اللہ تعالیٰ عنہم اجمعین نے عرض کی: ”اللَّهُ وَرَسُولُهُ أَعْلَمُ“ یعنی اللہ عز و جل اور اس کے رسول صلی اللہ تعالیٰ علیہ وآلہ وسلم بہتر جانتے ہیں۔ ارشاد فرمایا: ”وَلَوْكَ جِنَّ كَمَنْ هَقَّ پِيشَ كَيَا جَاتَا هَيْ تو اس کو قبول کرتے ہیں، جب ان سے سوال کیا جاتا ہے تو عطا کرتے ہیں اور لوگوں کے حق میں فیصلے اس طرح کرتے ہیں جیسا اپنے حق میں فیصلہ کرتے ہیں۔“

(المسند للامام احمد بن حنبل،مسند السيدة عائشة رضي الله عنها ، الحديث
٢٤٤٣٣ ج ٩، ص ٣٣٦)

ساتویں حدیث پاک

نماز جنازہ پڑھا کرو:

حضرت سید نا ابوذر رضی اللہ تعالیٰ عنہ سے مروی ہے کہ نبی مکرم، نورِ محسم، رسول اکرم، شہنشاہ بنی آدم صلی اللہ تعالیٰ علیہ وآلہ وسلم کا فرمان عالیشان ہے: ”نماز جنازہ پڑھا کرو یہ

تمہیں غمگین کرے گا اور غمزدہ (بروز قیامت) عرش کے سائے میں ہو گا۔“

(المستدرک، کتاب الرفاق، باب ذ رالقبور.....الخ، الحدیث ۱۱، ج ۵، ص ۴۷۰)

آٹھویں حدیث پاک

عادل بادشاہ کو دھوکہ دینے کا نقصان:

امیر المؤمنین حضرت سیدنا ابو بکر صدیق رضی اللہ تعالیٰ عنہ نے منبر پر خطبہ دیتے ہوئے فرمایا کہ میں نے نور کے پیکر، تمام نبیوں کے سر و رہ، دو جہاں کے تابوُر، سلطان بحر و بر صلی اللہ تعالیٰ علیہ وآلہ وسلم کو ارشاد فرماتے ہوئے سن: ”عدل و انصاف اور عاجزی کرنے والا بادشاہ زمین پر اللہ عز و جل (کی رحمت) کا سایہ اور اس کا نیزہ ہے پس جس نے بادشاہ کو اپنے اور اللہ عز و جل کے بندوں کے متعلق نصیحت کی (یعنی فائدہ مند باتی) اللہ عز و جل اس کا حشر اپنے سایہ رحمت میں فرمائے گا جس دن اس کے سایہ رحمت کے علاوہ کوئی سایہ نہ ہوگا اور جس نے بادشاہ کو اپنے اور اللہ عز و جل کے بندوں کے بارے میں دھوکا دیا اللہ عز و جل اس کو قیامت کے دن رسوا کرے گا۔“

(فضیلۃ العاد لین لا بی نعیم اصبهانی، الحدیث ۱۵، ص ۱۶)

نوبیں حدیث پاک

بچے کی موت پر صبر کا اجر:

(۱).....امیر المؤمنین حضرت سیدنا ابو بکر صدیق رضی اللہ تعالیٰ عنہ سے مروی ہے آپ رضی اللہ تعالیٰ عنہ فرماتے ہیں کہ حضرت سیدنا موسیٰ بن عمران علی نبینا و علیہ الصلوٰۃ والسلام نے بارگاہِ الہی عز و جل میں عرض کی: ”اے میرے رب عز و جل! جو عورت اپنے بچے کے فوت ہونے پر صبر کرے اس کے لئے کیا جزا ہے؟“ اللہ عز و جل نے ارشاد فرمایا: ”میں اسے اپنے سایہ رحمت میں اس دن جگہ دوں گا جس دن اس کے علاوہ کوئی

ساپنے ہوگا۔” (الترغیب فی فضائل الاعمال وثواب ذلك لا بن شاهین، باب فضل من تبع الجنائز مختصرًا، الحدیث ۴۰۸، ج ۱، ص ۶۲)

(۲)..... ایک روایت یوں ہے کہ امیر المؤمنین حضرت سیدنا ابو بکر صدیق اور حضرت سیدنا عمران بن حصین رضی اللہ تعالیٰ عنہما سے مروی ہے کہ سید المبلغین، رحمۃ اللعینین صلی اللہ تعالیٰ علیہ وآلہ وسلم نے ارشاد فرمایا: ”حضرت موسیٰ علیہ السلام نے اپنے رب عز و جل کی بارگاہ میں عرض کی: ”اے میرے رب عز و جل! جو عورت اپنے بچے کے فوت ہونے پر صبر کرے اس کی جزا کیا ہے؟“ اللہ عز و جل نے ارشاد فرمایا: ”میں اسے اپنے عرش کے سائے میں رکھوں گا جس دن اس کے علاوہ کوئی سایہ نہ ہوگا۔“

(عمل اليوم والليلة لابن السنی، باب تعزیة اولیاء المیت، الحدیث ۵۸۷، ص ۱۷۹)

(۳)..... ایک روایت اس طرح ہے کہ حضرت سیدنا حسن رضی اللہ تعالیٰ عنہ سے مروی ہے کہ حضرت سیدنا موسیٰ علیہ السلام نے اپنے رب عز و جل کی بارگاہ میں عرض کی: ”اے میرے رب عز و جل! جو عورت اپنے بچے کے فوت ہونے پر صبر کرے اس کے لئے کیا جزا ہے؟“ اللہ عز و جل نے ارشاد فرمایا: ”میں اسے اپنے سایہِ رحمت میں اس دن جگہ دوں گا جس دن اس کے علاوہ کوئی سایہ نہ ہوگا۔“

دسویں حدیثِ پاک

مخلوق پر رحم کی فضیلت:

امیر المؤمنین حضرت سیدنا ابو بکر صدیق رضی اللہ تعالیٰ عنہ نے منبر پر خطبہ دیتے ہوئے فرمایا کہ شہنشاہِ خوشِ خصال، پیکرِ حُسن و جمال، دفع رنج و ملال، صاحبِ ہود و نوال، رسول بے مثال، بی بی آمنہ کے لال صلی اللہ تعالیٰ علیہ وآلہ وسلم و رضی اللہ تعالیٰ عنہا کا فرمان

ذیثان ہے: ”جسے یہ پسند ہو کہ اللہ عزوجل سے جہنم کی گرمی سے بچائے اور اپنے عرش کے سامنے میں جگہ عطا فرمائے تو وہ مسلمانوں پر ختنی نہ کرے اور ان کے ساتھ نرمی سے پیش آئے۔“ (کنز العمال، کتاب الاخلاق، الحدیث ۵۹۸۲، ج ۳، ص ۶۹)

امام ابن حجر علیہ رحمۃ اللہ الکبر کے چند اشعار:

حضرت شیخ الاسلام علیہ رحمۃ اللہ السلام نے آگے بیان کرنے کی عام اجازت دیتے ہوئے چند اشعار کہے ہیں:

لَا خُرَقَ مَعْ أَخْذِلِحَقٍ وَبَذِلِهِ	وَزِدَمَعَ ضَعْفِ سَبْعَتَيْنِ إِعَانَةً
وَتَحْسِينُ خُلُقٍ ثُمَّ مَطْعَمُ فَضْلِهِ	وَسُكْرُهُ وُضُوءُهُ مَشْنُى لِمَسْجِدٍ
وَتَأْخُرُ صِدْقٍ فِي الْمَقَالِ وَفِعْلِهِ	وَكَافِلُ ذَرَى يَتَمِّ وَأَرْمَلَهُ وَهَثُ
تَرْبَعُ بِهَا السَّبْعَاتُ فِي فَيْضِ فَضْلِهِ	وَحُزْنُ وَتَصْبِيرُونُ نُصْحَ وَرَافَةً

ترجمہ: (۱)..... سایہِ عرش پانے والے مزید چودہ افراد یہ ہیں لے نا سمجھ کو حق دلا کر اس کی مدد کرنا اور ۲ سوائی کو عطا کرنا۔

(۲)..... سد شواری میں وضو کرنا ۳ مسجد کی طرف چلانا ہے خوش اخلاقی سے پیش آنا اور ۴ بھوکے کو کھانا کھلانا۔

(۳)..... سچیتیم اور ۵ محتاج کی کفالت کرنے والا ۶ پنی جوانی کو عبادتِ الہی عزوجل میں فنا کرنے والا اور ۷ اقول فعل میں سچا تاجر ہو۔

(۸)..... الغمزدہ ۸ المنچے کے فوت ہونے پر صبر کرنے والی ۹ بادشاہ کو نصیحت کرنے والا اور ۱۰ لوگوں پر زرمی کرنے والا، پس (ماقبل سے مل کر) فعلِ الہی عزوجل پانے والے یہ سات کے چار گنا (یعنی اٹھائیس) ہو گئے ہیں۔

(علامہ سیوطی علیہ رحمۃ اللہ القوی فرماتے ہیں) میں کہتا ہوں ”حضرت شیخ الاسلام علیہ

رحمۃ اللہ العالیہ نے اُم المؤمنین حضرت سید بن عائشہ صدیقہ رضی اللہ تعالیٰ عنہا کی بیان کردہ حدیث پاک میں موجود ایک خصلت کی طرف توجہ نہیں فرمائی (یعنی اشعار میں ذکر نہ کیا) اور وہ یہ ہے کہ ”وہ جو لوگوں کے حق میں اس طرح فیصلہ کرتے ہیں جیسا اپنے حق میں فیصلہ کرتے ہیں۔“ عنقریب اس کا ذکر میرے اشعار میں آئے گا۔“

مصنف رحمۃ اللہ علیہ پر ظاہر ہونے والے

خاصائیں کا بیان

(علامہ سیوطی علیہ رحمۃ اللہ القوی فرماتے ہیں) یہاں پر ان خصائیں کو بیان کیا جائے

گا جو مجھے پر ظاہر ہوئے ہیں۔ چنانچہ،

حضرت سید نا انس بن مالک رضی اللہ تعالیٰ عنہ سے مردی ہے کہ سرکارِ الامصار،
ہم بے کسوں کے مددگار، شفیع روزِ ہمار، دو عالم کے مالک و مختار، حبیب پروردگار
عزَّوَ جَلَّ و صَلَّی اللہ تعالیٰ علیہ وآلہ وسلم کا فرمانِ ذیشان ہے: ”تین اشخاص بروز قیامت عرش
کے سامنے میں ہوں گے جس دن اس کے علاوہ کوئی سایہ نہ ہوگا۔ (۱) صدر جمی کرنے
والا کہ اللہ عزَّوَ جَلَّ اس کے رزق میں اضافہ فرماتا ہے اور اس کی عمر کو لمبا کرتا ہے
(۲) وہ عورت جس کا شوہر فوت ہو گیا اور اس نے صرف یتیم بچے چھوڑے تو وہ
عورت کہے کہ ”میں دوسرا نکاح نہیں کروں گی بس اپنے یتیم بچوں کی نگہبانی کروں گی
یہاں تک کہ ان کا انتقال ہو جائے یا پھر اللہ عزَّوَ جَلَّ ان کو غنی کر دے اور (۳) وہ بندہ
جس نے کھانا تیار کیا پس اپنے مہمان کی ضیافت کی اور اس میں خوب اچھی طرح خرچ
کیا پھر یتیم اور مسکین کو بلا یا اور انھیں اللہ عزَّوَ جَلَّ کی رضا کے لئے کھلایا۔“

(فردوس الاخبار، باب الشاء، الحدیث ۲۳۴۹، ج ۱، ص ۳۲۲)

ایک روایت میں یوں ہے کہ ”اپنے رشتہ داروں سے صلح رحمی کرنے اور ان پر شفقت کرنے والا اور وہ شخص جس نے بہت اچھا کھانا تیار کیا اور فقراء و مساکین کو بلا یا اور انھیں اللہ عز و جل کی رضا کے لئے کھلایا۔“

اللہ عز و جل ہر وقت ساتھ ہے:

حضرت سیدنا ابو امامہ رضی اللہ تعالیٰ عنہ سے روایت ہے کہ تاجدارِ رسالت، شہنشاہِ نبوت، مخزنِ جود و سخاوت، پیکرِ عظمت و شرافت، محبوب رب العزت، محسن انسانیت عز و جل و صلی اللہ تعالیٰ علیہ وآلہ وسلم کافرمانِ عالیشان ہے: ”تین شخص قیامت کے دن اللہ عز و جل کے سایہِ رحمت میں ہوں گے (۱) وہ شخص جس نے کہیں بھی توجہ کی تو یہ یقین رکھا کہ اللہ عز و جل اس کے ساتھ ہے (۲) وہ شخص جسے کوئی عورت اپنی طرف دعوت گناہ دے تو وہ اللہ عز و جل کے خوف کے باعث اس سے بازر ہے (۳) وہ شخص جو لوگوں سے اللہ عز و جل کے لئے محبت کرتا ہے۔“

(فردوس الاخبار، باب الشاء، الحدیث، ۲۳۵۰، ج ۱، ص ۳۲۲)

صف دل اور پاک کمائی:

حضرت سیدنا فضالہ بن عبید رضی اللہ تعالیٰ عنہ سے روایت ہے کہ حضرت سیدنا داؤد علی نبینا و علیہ الصلوٰۃ والسلام نے بارگاہ رب العزت میں عرض کی: ”اے میرے رب عز و جل! مجھے اپنی مخلوق میں سے اپنے محبوب بندوں کے بارے میں خبر دےتا کہ میں ان سے تیری خاطر محبت کروں۔“ اللہ عز و جل نے ارشاد فرمایا: ”(۱) وہ بادشاہ جو لوگوں پر رحم کرتا ہے اور لوگوں کے حق میں اس طرح فیصلہ کرے جیسا اپنے حق میں

فیصلہ کرتا ہے (۲) وہ شخص جسے اللہ عزوجل نے مال دیا تو وہ اس کو اللہ عزوجل کی رضا کے حصول اور اللہ عزوجل کی اطاعت میں خرچ کرے (۳) وہ شخص جس نے اپنی جوانی اور طاقت کو اللہ عزوجل کی عبادت میں فنا کر دیا (۴) وہ شخص جس کا دل مساجد کی محبت کی وجہ سے انہی میں لگا رہتا ہے (۵) وہ شخص جو کسی خوبصورت عورت سے ملا پس وہ عورت اُسے اپنے آپ پر قدرت دے تو وہ اللہ عزوجل کے خوف کے سبب اس کو چھوڑ دے (۶) وہ شخص جو جہاں بھی ہو یہ یقین رکھے کہ اللہ عزوجل میرے ساتھ ہے (۷) وہ لوگ جن کے دل صاف اور کمائی پاک ہے وہ میری رضا کے لئے آپس میں محبت کرتے ہیں، میں ان کا چرچا کرتا ہوں اور وہ میرا ذکر کرتے ہیں اور (۸) وہ شخص جس کی آنکھیں اللہ عزوجل کے خوف سے آنسو بھائیں۔

(الزهد لابن المبارك، باب تو به داؤد.....الخ، الحدیث ۴۷۱، ج ۱، ص ۱۶۱)

آسمانوں میں شہرت رکھنے والے:

حضرت سیدنا ابو ہریرہ رضی اللہ تعالیٰ عنہ سے روایت ہے کہ اللہ کے محبوب، داناۓ غیوب، مُنْزَهٗ مَعْنَى الْغَيْوَبِ عَزَّوَجَلَ وَصَلَّى اللَّهُ تَعَالَى عَلَيْهِ وَآلِهِ وَسَلَّمَ کا فرمان عالیشان ہے: ”دنیا میں بھوکے رہنے والے لوگوں کی ارواح کو اللہ عزوجل بقیٰ فرماتا ہے اور ان کا حال یہ ہوتا ہے کہ اگر غائب ہو جائیں تو انہیں تلاش نہیں کیا جاتا، اگر موجود ہوں تو پہچانے نہیں جاتے، دنیا میں پوشیدہ ہوتے ہیں مگر آسمانوں میں ان کی شہرت ہوتی ہے، جب جاہل و بے علم شخص انہیں دیکھتا ہے تو ان کو بیمارگمان کرتا ہے جبکہ وہ بیمار نہیں ہوتے بلکہ انہیں اللہ عزوجل کا خوف دامن گیر ہوتا ہے، قیامت کے دن یہ لوگ عرش کے سائے میں ہوں گے جس دن اس کے علاوہ کوئی سایہ نہ ہوگا۔“

(مسند فردوس الاخبار، الحدیث: ۱۶۵۹: ۱، ج ۱، ص ۲۳۵)

مذکورہ حدیث پاک کا ایک شاہد وہ ہے جو حضرت سید نا معاذ بن جبل رضی اللہ تعالیٰ عنہ سے مرفوعاً روایت ہے کہ ”اللّهُ عَزَّ وَجَلَّ“ کے سب سے زیادہ قریب وہ لوگ ہوں گے جو دنیا میں طویل عرصہ تک بھوک، پیاس اور خوف میں بتلار ہے، وہ بے عیب اور دنیا والوں سے ایسے پوشیدہ کہ جب حاضر ہوں تو پہچانیں نہ جائیں اور غائب ہوں تو انہیں تلاش نہ کیا جائے۔“

(مسند الحارث ، کتاب الصیام ، باب فضل الصوم ، الحدیث ۳۴۷ ، ج ۱ ، ص ۴۲) (علامہ سیوطی علیہ رحمۃ اللہ التوی فرماتے ہیں) اس حدیث پاک میں سایہِ عرش پانے والوں کی طرف اشارہ کیا گیا ہے۔

اللّهُ عَزَّ وَجَلَّ کے محبوب ترین بندے:

حضرت سید نا معاذ بن جبل رضی اللہ تعالیٰ عنہ سے روایت ہے کہ حسنِ اخلاق کے پیکر، نبیوں کے تاجور، محبوب برتبہ اکبر عز و جل و صلی اللہ تعالیٰ علیہ وآلہ وسلم کا فرمان عالیشان ہے: ”بے شک اللّهُ عَزَّ وَجَلَّ کے محبوب ترین بندے وہ ہیں جو پرہیز گارا اور لوگوں سے ایسے پوشیدہ ہیں کہ اگر غائب ہو جائیں تو انہیں تلاش نہ کیا جائے اور اگر حاضر ہوں تو پہچانے نہ جائیں اور وہ ہدایت کے امام (یعنی نمونے اور مثالیں) اور علم کی سنجیاں (یعنی دروازے) ہوتے ہیں۔“

(حلیۃ الاولیاء، مقدمة الكتاب، باب بسم الله... الخ، ج ۱، ص ۱۲)

اولاد کو سکھاؤ محبت حضور صلی اللہ علیہ وسلم کی:

امیر المؤمنین حضرت سید نا علی بن ابی طالب سَعْدَ اللّهُ تَعَالَیٰ وَجْهَهُ الْكَرِيمُ سے مروی ہے کہ شہنشاہِ مدینہ، قرارِ قلب و سینہ، صاحبِ معطر پسینہ، باعیثِ نُزُولِ سکینہ،

فیض گنجینہ صلی اللہ تعالیٰ علیہ وآلہ وسلم کا فرمان عالیشان ہے: ”اپنی اولاد کو تین باتیں سکھاؤ (۱) اپنے نبی صلی اللہ تعالیٰ علیہ وآلہ وسلم کی محبت (۲) اہل بیت رضوان اللہ تعالیٰ علیہم کی محبت اور (۳) تلاوت قرآن کیونکہ قرآن پاک پڑھنے والے لوگ، حضرات انبیاء و اوصیاء علیہم السلام کے ساتھ اللہ عز و جل کے سایہِ رحمت میں ہوں گے جس دن اس کے علاوہ کوئی سایہ نہ ہوگا۔“ (الجامع الصغیر، الحدیث ۳۱۱، ص ۲۵)

(علامہ سیوطی علیہ رحمۃ اللہ القوی فرماتے ہیں) میں نے اس حدیث پاک کا ایک عمدہ ”شہادہ“ پایا۔ چنانچہ،

بچپن سے بڑھا پے تک تلاوت قرآن کریم:

حضرت سید نا ابو ہریرہ رضی اللہ تعالیٰ عنہ سے مروی ہے کہ سرکارِ مدینہ، قرارِ قلب سینہ، باعثِ نُذولِ سیکینہ صلی اللہ تعالیٰ علیہ وآلہ وسلم کا فرمانِ عرش نشان ہے: ”اللہ عز و جل سات اشخاص کو اس دن اپنے عرش کے سائے میں جگہ عطا فرمائے گا جس دن اُس کے علاوہ کوئی سایہ نہ ہوگا (۱) عادل حکمران (۲) وہ شخص جس سے کوئی جمال و منصب والی عورت ملاقات کرے اور خود کو برائی کے لئے اس پر پیش کرے تو وہ شخص یہ کہے کہ ”میں اللہ عز و جل سے ڈرتا ہوں جو تمام جہانوں کا پالنے والا ہے۔“ (۳) وہ شخص جس نے چھوٹی عمر میں قرآن پاک سیکھا اور اپنے بڑھا پے تک اس کی تلاوت کرتا رہا (۴) وہ شخص جس نے اپنے سید ہے ہاتھ سے اس طرح صدقہ کیا کہ اس کو اپنے بائیں ہاتھ سے پوشیدہ رکھا (یعنی بائیں ہاتھ کو خبر نہ ہوئی) (۵) وہ شخص جس کا دل مساجد سے محبت کے باعث انہی میں لگا رہے (۶) وہ شخص جو دوسرے شخص سے ملے اور کہے کہ

”میں تم سے اللہ عز و جل کی رضا کے لئے محبت کرتا ہوں اور (۷) وہ شخص جس نے اللہ عز و جل کا ذکر کیا تو اس کی آنکھوں سے خوفِ خدا عز و جل کے سبب آنسو بہہ نکلے۔“
 (صحیح البخاری، کتاب الاذان، باب من جلس فی المسجد.....الخ، الحدیث ۶۶۰، ص ۵۳، بدون ”ورجل تعلم فی صغره فهو يتلوه فی کبره“ لانہ ذکرہ السیوطی بسنده)
 (علامہ سیوطی علیہ رحمۃ اللہ القوی فرماتے ہیں) اس حدیث پاک میں بیان کردہ تیسری صفت کی جگہ ”بخاری شریف“ میں یہ الفاظ ہیں: ”وہ نوجوان جس نے اللہ عز و جل کی عبادت میں نشونما پائی۔“

اللہ عز و جل سے گفتگو کرتے ہوں گے:

حضرت سیدنا عبد اللہ بن عمر رضی اللہ تعالیٰ عنہما سے روایت ہے کہ نبی گریم، رءوف رحیم صلی اللہ تعالیٰ علیہ وآلہ وسلم کا فرمانِ ذیشان ہے: ”تین اشخاص عرش کے سامنے میں امن کے ساتھ گفتگو کرتے ہوں گے جبکہ لوگوں کا حساب ہو رہا ہوگا (۱) وہ شخص جسے اللہ عز و جل کے معاملے میں کسی ملامت کرنے والے کی ملامت نہ روکے (۲) وہ شخص جو اپنے ہاتھ کو حرام کی طرف نہ بڑھائے اور (۳) وہ شخص جو اللہ عز و جل کی حرام کردہ چیزوں کی طرف نظر نہ کرے۔“
 (کنز العمال، کتاب الموعظ و الرقائق.....الحدیث ۴۳۲۴، ج ۱۵، ص ۴۵)

دوسری صفت کا شاہد

بارگاہِ الہی عز و جل کے مقر بین:

حضرت سیدنا سلمان فارسی رضی اللہ تعالیٰ عنہ سے مروی ہے کہ اللہ کے

پیارے حبیب، حبیب لبیب عَزَّوَ جَلَّ وَصَلَّی اللَّهُ تَعَالَیٰ عَلَیْہِ وَآلِہِ وَسَلَّمَ کا فرمانِ عالیشان ہے: ”دنیا میں زہد و تقویٰ اختیار کرنے والے لوگ، کل (بروز قیامت) اللَّهُ عَزَّوَ جَلَّ کے قرب میں ہوں گے۔“ (الجامع الصغیر، الحدیث ۳۵۹۷، ص ۲۱۹)

(علامہ سیوطی علیہ رحمۃ اللہ القوی فرماتے ہیں) ”اس حدیث پاک میں عرش کا سایہ پانے والے کی طرف اشارہ موجود ہے۔“

تیسرا صفت کا شاہد

مشک و عنبر کے ٹیلوں پر ہوں گے:

حضرت سید ناجا بر بن عبد اللہ رضی اللہ تعالیٰ عنہ سے روایت ہے کہ حضور نبی پاک، صاحبِ نورِ لاک، سیارِ افلاک صلی اللہ تعالیٰ علیہ وآلہ وسلم نے ارشاد فرمایا: ”اللَّهُ عَزَّوَ جَلَّ قیامت کے دن ارشاد فرمائے گا: ”کہاں ہیں وہ لوگ جوانپنے کانوں اور آنکھوں کو شیطانی مزامیر سے دور رکھتے تھے؟ ان کو دوسروں سے الگ کر دو۔“ پس انہیں مشک و عنبر کے ٹیلوں پر الگ کر دیا جائے گا، پھر اللَّهُ عَزَّوَ جَلَّ فرشتوں کو حکم فرمائے گا کہ ”ان کو میری تسبیح، تمجید اور تہلیل سناؤ۔“ تو وہ ایسی آواز میں تسبیح بیان کریں گے کہ سننے والوں نے اس جیسی آواز کبھی نہ سنی ہوگی۔“ (الزهد لابن المبارک، الجزء الرابع، باب استعمال اللہو، الحدیث ۴۳، ص ۱۲ مختصرًا)

زناء، رشوٰت اور سود سے بچنے پر خوشخبری:

حضرت سید نا ابو درداء رضی اللہ تعالیٰ عنہ سے مروی ہے کہ نبی نعمگرام، نورِ جسم، رسولِ اکرم، شہنشاہِ بنی آدم صلی اللہ تعالیٰ علیہ وآلہ وسلم نے ارشاد فرمایا: ”حضرت موسیٰ بن عمران علیہ السلام نے عرض کی: ”اے میرے رب عَزَّوَ جَلَّ! حظیرۃ القدس (یعنی جنت)

میں کون تیرے قرب میں رہے گا اور اس دن کون تیرے عرش کے سائے میں ہوگا جس دن تیرے (عرش کے) سائے کے علاوہ کوئی سایہ نہ ہوگا؟ ”اللّهُ عَزَّوَجَلَّ نے ارشاد فرمایا: ”یہ وہ لوگ ہیں جن کی آنکھیں کبھی زنا کی طرف نہیں اٹھتیں، وہ اپنے مال میں سود کے طلب گا نہیں ہوتے اور وہ اپنے فیصلوں پر رشوت نہیں لیتے، یہی وہ لوگ ہیں جن کے لئے خوشخبری اور اچھا ٹھکانا ہے۔“

(شعب الایمان، باب فی قبض الید.....الخ، الحدیث ۵۵۱۳، ج ۴، ص ۳۹۲)

حدیث شریف کا شاہد

حضرت سیدنا انس بن مالک رضی اللہ تعالیٰ عنہ سے مروی ہے کہ نور کے پیکر، تمام نبیوں کے سر وار، دو جہاں کے تابوور، سلطان بحر و مر صلی اللہ تعالیٰ علیہ وآلہ وسلم کا فرمان ذیشان ہے: ”بروز قیامت تین اشخاص اللہ عز وجل سے کلام کرنے کا شرف حاصل کریں گے (۱) وہ شخص جو کبھی دو افراد کے سامنے بھی ریا کاری سے نہیں چلا (۲) وہ شخص جس نے کبھی اپنے دل میں بھی زنا کے بارے میں نہیں سوچا اور (۳) وہ شخص جس کی کمائی میں کبھی سود داخل نہیں ہوا۔“

(حلیۃ الاولیاء، الحدیث ۴۰۲۶، ج ۳، ص ۳۰۲)

نمازی اور سایہِ رحمت:

حضرت سیدنا ابو ہریرہ رضی اللہ تعالیٰ عنہ سے روایت ہے کہ حضور نبی پاک، صاحبِ لولاک، سیارِ افلاک صلی اللہ تعالیٰ علیہ وآلہ وسلم کا فرمان عالیشان ہے: ”اللّهُ عَزَّوَجَلَّ تین اشخاص کو اپنے سایہِ رحمت میں جگہ عطا فرمائے گا جس دن اس کے علاوہ کوئی سایہ

نہ ہوگا (۱) امانت دار تاجر (۲) عادل حکمران اور (۳) دن میں سورج کی رعایت کرنے والا۔“ (یعنی وقت میں نماز پڑھنے والا)

(کنز العمال، کتاب المواقع.....الخ، الحدیث ۴۳۲۵۲، ج ۱۵، ص ۶)

تیسرا خصلت پر ایک حدیث شریف

ماقبل حدیث مبارکہ میں تیسرا خصلت کی تائید یہ حدیث شریف کرتی ہے جو حضرت سیدنا ابو ہریرہ رضی اللہ تعالیٰ عنہ سے مروی ہے کہ: ”اللَّهُ عَزَّ وَ جَلَّ کے نزدیک سب سے زیادہ پسندیدہ بندے وہ ہیں جو سورج اور چاند کی رعایت کرتے ہیں۔“ یہ الفاظ بھی مروی ہیں کہ ”اور ستاروں کی رعایت کرتے ہیں اور ذکر الٰہی عزَّ وَ جَلَّ کرنے والوں کے لئے (عرش کا) سایہ ہے۔“

(الزهد لابن المبارک، الجزء العاشر، استعنت بالله، الحدیث ۱۳۰، ص ۴۶۰)

حضرت سیدنا ابو درداء رضی اللہ تعالیٰ عنہ سے مروی ہے کہ ”بے شک اللہ عزَّ وَ جَلَّ کے نزدیک محبوب ترین بندے، سورج اور چاند کی رعایت کرنے والے ہیں۔“

(كتاب الزهد للإمام احمد بن حنبل، الحديث ۷۷۰، ص ۱۶۶)

درود پاک کی کثرت:

حضرت سیدنا انس بن مالک رضی اللہ تعالیٰ عنہ سے روایت ہے کہ شہنشاہِ خوش حال، پیکرِ حسن و جمال، دفع رنج و ملال، صاحبِ ہود و نوال، رسول بے مثال صلی اللہ تعالیٰ علیہ وآلہ وسلم کا فرمانِ حقیقت بنیاد ہے: ”تین اشخاص اللہ عزَّ وَ جَلَّ کے عرش کے نیچے ہوں گے جس دن اس کے علاوہ کوئی سایہ نہ ہوگا (۱) وہ شخص جس نے میرے کسی پریشان

امتی کی پریشانی دور کی (۲) وہ شخص جس نے میری سنت کو زندہ کیا اور (۳) وہ شخص جس نے مجھ پر کثرت سے درود پاک پڑھے۔ (شرح الزرقانی علی مؤطا، کتاب الشعر، باب ماجاء فی المتهاجین فی اللہ، تحت الحدیث ۱۸۴۱، ج ۴، ص ۶۹)

حدیث شریف کا شاهد

حضرت سیدنا ائمہ بن مالک رضی اللہ تعالیٰ عنہ سے مروی ہے کہ ائمۃ المؤمنین حضرت سیدنا عائشہ صدیقہ رضی اللہ تعالیٰ عنہا نے بارگاہِ رسالت مآب صلی اللہ تعالیٰ علیہ وآلہ وسلم میں عرض کی: ”یا رسول اللہ عز و جل و صلی اللہ تعالیٰ علیہ وآلہ وسلم! جنت کی وادیوں میں اللہ عز و جل کے جوارِ رحمت (یعنی قرب) میں کون ہوگا؟“ سرکارِ الاتبار، ہم بے کسوں کے مدگار، شفیع روزہ مار، دو عالم کے مالک و مختار، حبیب پروردگار عز و جل و صلی اللہ تعالیٰ علیہ وآلہ وسلم نے ارشاد فرمایا: ”جو میری سنت کو زندہ کرے اور میرے پریشان امتی کی تکلیف دور کرے گا۔“

عیادت و تعزیت کی فضیلت:

حضرت سیدنا فضیل بن عیاض رحمۃ اللہ تعالیٰ علیہ ارشاد فرماتے ہیں: ”مجھے یہ خبر پہنچی ہے کہ حضرت سیدنا موسیٰ علی نبینا و علیہ الصلوٰۃ والسلام نے بارگاہِ رب العزت میں عرض کی: ”اے میرے رب عز و جل! وہ کون ہے جو تیرے عرش کے سائے میں ہوگا جس دن اُس کے علاوہ کوئی سایہ نہ ہوگا؟“ اللہ عز و جل نے ارشاد فرمایا: ”اے موسیٰ علیہ السلام! وہ لوگ جو مریضوں کی عیادت کرتے ہیں، جنازہ کے ساتھ جاتے ہیں اور کسی کا بچہ فوت ہو جائے اس سے تعزیت کرتے ہیں۔“

(حلیۃ الاولیاء، الحدیث ۴۷۰۶، ج ۴، ص ۴۸)

(علامہ سیوطی علیہ رحمۃ اللہ القوی فرماتے ہیں) ”اس سے معلوم ہوا کہ ان تینوں میں سے ہر ایک خصلت مستقل طور پر سایہِ عرش کا مستحق بنانے والی ہے۔“
 حضرت عبدالجید بن عبدالعزیز اپنے والد رحمہما اللہ تعالیٰ سے روایت کرتے ہیں، وہ فرماتے ہیں: ”(ہمارے زمانے میں) کہا جاتا تھا کہ تین اشخاص قیامت کے دن عرش کے سائے میں ہوں گے (۱) مریض کی عیادت کرنے والا (۲) جنازہ کے ساتھ جانے والا اور (۳) جس کا بچہ فوت ہو جائے اس سے تعزیت کرنے والا۔“

(الدر المنشور، تفسیر سورۃ الانعام، ج ۳، ص ۲۴۵)

امام ابن ابی الدنيا جعہ اللہ تعالیٰ علیہ نے اسی سند کے ساتھ ”کتاب العزاء“ میں اس حدیث پاک کی تخریج فرمائی ہے۔ اور اس میں اس بات کی صراحت ہے کہ ان خصائیں میں سے ہر خصلت سایہِ عرش کے لئے مستقل استحقاق کی حامل ہے۔ اور مریض کی عیادت کے بارے میں تو ایک مرفوع شاہد موجود ہے، چنانچہ، امیر المؤمنین حضرت سیدنا عمر بن خطاب رضی اللہ تعالیٰ عنہ سے روایت ہے کہ تاجدار رسالت، شہنشاہِ نبوت، مخزنِ جود و سخاوت، پیکرِ عظمت و شرافت، محبوب ربِ العزت، محسنِ انسانیت عز و جل و صلی اللہ تعالیٰ علیہ وآلہ وسلم کا فرمان ذیشان ہے: ”قیامت کے دن پکارنے والا پکارے گا،“ کہاں ہیں وہ لوگ جو دنیا میں مریضوں کی عیادت کرتے تھے۔“ لیس (جب وہ حاضر ہوں گے تو) انہیں نور کے منبروں پر بٹھایا جائے گا جہاں یہ اللہ عز و جل سے شرفِ کلام حاصل کریں گے جبکہ لوگ حساب دے رہے ہوں گے۔“ (کنز العمل، کتاب الزکاة، الحدیث ۱۶۱۸۸، ج ۶، ص ۱۶۶)

(علامہ سیوطی علیہ رحمۃ اللہ القوی فرماتے ہیں) ”اس حدیث پاک میں سایہِ عرش پانے کی طرف اشارہ ملتا ہے۔“

روزہ داروں پر رحمت:

(۱).....حضرت سید نا مغیث بن سعی رحمۃ اللہ تعالیٰ علیہ ارشاد فرماتے ہیں: ”بروزِ قیامت سورج لوگوں کے سروں سے چند گز کے فاصلے پر ہوگا اور جہنم کے دروازے کھول دیئے جائیں گے، تو اس کی لُو اور سخت گرمی ان کی طرف چلے گی اور جہنم کی تپش ان کی طرف بڑھے گی حتیٰ کہ زمین پر ان کا پسینا بہنے لگے گا جو سڑی ہوئی لاش سے زیادہ بد بودار ہوگا مگر اس وقت روزہ دار عرش کے سامنے میں ہوں گے۔“

(الدر المنشور، سورۃ البقرۃ، تحت الایة ۱۸۴، ج ۱، ص ۴۴۲)

(علامہ سیوطی علیہ رحمۃ اللہ القوی فرماتے ہیں) ”یہ ایسی بات ہے جو اپنی رائے سے نہیں کہی جاسکتی۔“ (یعنی یہ مرفوع حدیث پاک کے حکم میں ہے)

(۲).....حضرت سید نا انس بن مالک رضی اللہ تعالیٰ عنہ سے مروی ہے کہ رحمتِ عالم، نورِ محسم، شہنشاہ بنی آدم صلی اللہ تعالیٰ علیہ وآلہ وسلم کافرمان عالیشان ہے: ”روزے داروں کے منہ سے مشک کی خوشبو آئے گی، بروزِ قیامت ان کے لئے عرش کے سامنے میں دسترخوان لگایا جائے گا تو وہ اس سے کھائیں گے جبکہ دوسرے لوگ سختی میں ہوں گے۔“

(موسوعۃ لامام ابن ابی دنیا، کتاب الجووع، الحدیث ۱۳۹، ج ۴، ص ۱۰۲)

(علامہ سیوطی علیہ رحمۃ اللہ القوی فرماتے ہیں) ”اس حدیث پاک میں سامنے کی طرف اشارے یا تصریح دونوں کا احتمال ہے۔“

(۳).....حضرت سید نا انس بن مالک رضی اللہ تعالیٰ عنہ سے روایت ہے کہ اللہ کے محبوب، داناۓ عَيْوَب، مُنْزَهٌ مَعْنَى الْعَيْوَب عَزَّوَ جَلَّ صلی اللہ تعالیٰ علیہ وآلہ وسلم کافرمان ذیشان ہے: ”بے شک اللہ عَزَّوَ جَلَّ کے پاس ایک ایسا دسترخوان ہے جس پر ایسی نعمتیں ہیں جنہیں نہ کسی آنکھ

نے دیکھانہ کسی کان نے سنا نہ کسی انسان کے دل میں خیال گزرا، اس دستِ خوان پر صرف روزہ دار ہی بیٹھیں گے۔” (المعجم الاوسط، الحدیث ۹۴۴۳، ج ۶، ص ۴۷۲)

(۲) حضرت سپُد نا اُنس رضی اللہ تعالیٰ عنہ سے مروی ہے کہ حضور نبی کریم، رَءُوف رحیم صَلَّی اللہ تعالیٰ علیہ وآلہ وسلم کافرمانِ حقیقت بنیاد ہے: ”جب قیامت کا دن ہوگا تو روزے دار اپنی قبروں سے اس حال میں نکلیں گے کہ اپنے روزوں کی خوبیوں سے پہچانے جائیں گے، ان کے منه مشک کی خوبیوں سے زیادہ پاکیزہ ہوں گے، ان کے لئے مشک کی مہر لگے ہوئے دستِ خوان اور کوزے ہوں گے، ان سے کہا جائے گا: ”کھاؤ کہ تم نے دنیا میں بھوک برداشت کی اور پیو کہ تم پیاس سے رہے، لوگوں کو (ان کے حال پر) چھوڑ دو، اور تم آرام کرو کہ تم نے (میرے لئے) تھکاوت برداشت کی جبکہ لوگ آرام میں تھے، پس روزے دار کھائیں گے اور پیسیں گے اور آرام میں ہوں گے جبکہ لوگ حساب، مشقت اور پیاس کی شدت میں ہوں گے۔“

(الدر المنشور، سورہ البقرہ، تحت الایہ ۱۸۴، ج ۱، ص ۴۴۲)

(۵) حضرت سپُد نا ابو درداء رضی اللہ تعالیٰ عنہ سے مرفوعاً روایت ہے کہ ”روزے داروں کے لئے عرش کے نیچے ہیرے جواہرات سے مرصع سونے کا دستِ خوان بچھایا جائے گا، اس پر جنت کے انواع و اقسام کے کھانے، مشروبات اور پھل ہوں گے، پس روزے دار کھائیں گے اور پیسیں گے اور لذت حاصل کریں گے جبکہ لوگ حساب کی سختی میں ہوں گے۔“

(الفردوس بما ثور الخطاب، الحدیث ۸۸۵۳، ج ۵، ص ۴۹۰)

(علامہ سیوطی علیہ رحمۃ اللہ القوی فرماتے ہیں) اُمّ الْمُؤْمِنِین حضرت سید بن عائشہ رضی اللہ تعالیٰ عنہا کی بیان کردہ خصلت کے علاوہ مذکورہ احادیث کریمہ سے بیس خصالی حاصل ہوئے تو یہ ایس ہو گئے۔ اب ان اکیس میں گزشتہ اٹھائیں کو ملایا تو کل انچاس خصالی ہو گئے۔ میں نے ان کو ایک نظم کی صورت میں جمع کیا ہے:

لَا يَتَامِهَا لَمَّا الْقَرِيبُ بِوَصْلِهِ	وَزِدْمَعَ ضَعْفٍ مَنْ يُضَيْفُ وَعِزْبَةٌ
لَا جَلَالٌ لَهُ وَالْجُوُعُ مَعَ أَهْلِ حَبْلِهِ	وَعَلِمَ بِأَنَّ اللَّهَ مَعَهُ وَحْدَةٌ
صَلَاةٌ عَلَى الْهَادِي وَاحْيَاءٌ فِعْلِهِ	وَزُهْدٌ وَتَفْرِيجٌ وَغَصْبٌ وَفُوْةٌ
لِشَمْسٍ وَحُكْمٌ لِلنَّاسِ كَمِثْلِهِ	وَتَرْكُرِيَاسُحْتٍ زِنَاؤِرِعَايَةٌ
فَسَبَعَ بِهَا السَّبْعَاتُ يَازِينَ أَهْلِهِ	وَصَوْمٌ وَتَشْيِعٌ لِمَيْتٍ عِيَادَةٌ

ترجمہ: (۱)..... سایہِ عرش پانے والے مزید افراد یہ ہیں لude جو مہمان نوازی کرے، ۲۔ اپنے تیم بچوں کی پروش کرنے والی پھر ۳۔ صدر حجی کرنے والا قرب اللہ عز و جل میں ہو گا۔

(۲)..... اور ۴۔ وہ جو یقین رکھے کہ اللہ عز و جل میرے ساتھ ہے، ۵۔ بندوں سے رضاۓ اللہ عز و جل کے لئے محبت کرنے والا اور ۶۔ باوجود قدرت کے بھوک برداشت کرنے والا۔

(۳)..... کے دنیا سے بے رغبت اختیار کرنے، ۷۔ مسلمانوں سے تکلیف دور کرنے، ۸۔ آنکھوں کی حفاظت کرنے، ۹۔ جوانی کو عبادت میں گزارنے، ۱۰۔ الحضور نبی گریم صلی اللہ تعالیٰ علیہ وآلہ وسلم پر درود پاک کی کثرت کرنے اور ۱۱۔ اسنتوں کو زندہ کرنے والے۔

(۴)..... ۱۲۔ حرام کاموں، ۱۳۔ سودا اور ۱۴۔ نذنا سے بچنے، ۱۵۔ سورج کی رعایت (یعنی وقت میں نماز ادا) کرنے اور ۱۶۔ کھلانے ذاتی فیصلے کی طرح لوگوں کے فیصلے کرنے والے۔

(۵)..... ۱۷۔ الدوزے رکھنے، ۱۸۔ جنازے کے ساتھ جانے، ۱۹۔ مریض کی عیادت کرنے والے لوگ، پس ۲۰۔ کے اہل میت کو تسلی دینے والے! یہ سارے مل کر ایس ہو گئے۔

حضرت مُصنف رحمۃ اللہ علیہ کی تحقیق

(علامہ سیوطی علیہ رحمۃ اللہ علی فرماتے ہیں) ”پھر میں نے اس کا مزید تبتیع اور جستجو کی تو عرش کا سایہ دلانے والے دیگر خصائص بھی تلاش کر لئے۔ چنانچہ،

محبتِ مولیٰ علیٰ رضی اللہ تعالیٰ عنہ اور سایہِ عرش:

امیر المؤمنین حضرت سیدنا مولیٰ علیٰ کرم اللہ تعالیٰ وجہہ الکریم سے مردی ہے کہ شہنشاہِ مدینہ، قرارِ قلب و سینہ، صاحبِ معطر پسینہ، باعثِ نزولِ سکینہ، فیضِ گنجینہ صلی اللہ تعالیٰ علیہ وآلہ وسلم کا فرمانِ بشارت نشان ہے: ”بروز قیامت سب سے پہلے عرش کا سایہ پانے والوں کے لئے خوشخبری ہے۔“ عرض کی گئی: ”یا رسول اللہ صلی اللہ تعالیٰ علیہ وآلہ وسلم! وہ کون لوگ ہیں؟“ آپ صلی اللہ تعالیٰ علیہ وآلہ وسلم نے ارشاد فرمایا: ”اے علیٰ رضی اللہ تعالیٰ عنہ! جو لوگ تمہاری پیروی کرنے اور تم سے محبت کرنے والے ہوں۔“

(الفردوس بما ثور الخطاب، الحدیث ۳۵۷۶، ج ۲، ص ۳۴۸ بدون قیل.....الخ)

سورۃ الانعام اور چالیس ہزار فرشتے:

حضرت سیدنا عبد اللہ بن عباس رضی اللہ تعالیٰ عنہما ارشاد فرماتے ہیں: ”جس نے صبح کی نماز میں ”سورۃ انعام“ کی ابتدائی تین آیات ”یَعْلَمُ مَا تَكُسِّبُونَ“ تک تلاوت کیں، چالیس ہزار فرشتے اس کی طرف نازل ہوں گے، جن کے اعمال کی مثل اس کے نامہ اعمال میں اجر لکھا جائے گا اور سات آسمانوں کے اوپر سے ایک فرشتہ نیچے آئے گا جس کے پاس لو ہے کا گزر ہو گا پس اگر شیطان اس کے دل میں کوئی وسوسہ ڈالنا چاہے گا تو وہ فرشتہ اس شیطان کو ایک ضرب لگائے گا جس سے اس شخص

اور شیطان کی درمیان سُرّ حجاب (یعنی پردے) حائل ہو جائیں گے، پھر جب قیامت کا دن ہو گا تو **اللہ عزوجل** اس سے فرمائے گا: ”اے میرے بندے! میں تیرارب ہوں، میرے عرش کے سامنے میں چل، حوض کوثر سے سیراب ہو، نہر سَلْسِیل سے غسل کر اور جنت میں بغیر کسی حساب و عذاب کے داخل ہو جا۔“

(الدر المنشور، تفسیر سورہ الانعام، ج ۳، ص ۲۴۵)

حدیث شریف کے دو شواہد

سُرّ فرشتے دعائے مغفرت کرتے ہیں:

(۱)..... حضرت سیدنا عبد اللہ بن مسعود رضی اللہ تعالیٰ عنہ سے مروی ہے کہ سرکار مدینہ، قرارِ قلب سینہ، باعثِ نُزوولِ سکینہ صلی اللہ تعالیٰ علیہ وآلہ وسلم کا فرمانِ مغفرت نشان ہے: ”جس نے نمازِ فجر جماعت سے پڑھی پھر اسی جگہ بیٹھا رہا اور سورہ انعام کی پہلی تین آیات تلاوت کیں تو اللہ تبارک و تعالیٰ اس کے ساتھ سُرّ فرشتے مقرر فرمادے گا جو قیامت تک **اللہ عزوجل** کی تسبیح بیان کریں گے اور اس شخص کے لئے مغفرت کی دعا کرتے رہیں گے۔“ (روح المعانی، تفسیر سورہ الانعام، ج ۷، ص ۹۸)

(۲)..... حضرت سیدنا ابو محمد حبیب بن عیسیٰ رحمۃ اللہ تعالیٰ علیہ نے ارشاد فرمایا کہ ”جس نے سورہ انعام کی ابتدائی تین آیات کی تلاوت کی **اللہ عزوجل** اس کے لئے سُرّ ہزار فرشتے بھیج گا جو قیامت تک اس شخص کے لئے استغفار کرتے رہیں گے اور ان ملائکہ کے اجر کی مثل اسے اجر دیا جائے گا اور قیامت کے دن **اللہ عزوجل** سے جنت میں داخل فرمائے گا، اپنے عرش کے سامنے میں جگہ عطا فرمائے گا اور جنت کے پھل

کھلانے گا اور وہ شخص حوضِ کوثر سے پئے گا اور نہرِ سَلْسَبِیل سے غسل کرے گا، اللہ عزُّوجلُّ اس سے ارشاد فرمائے گا: ”میں تیرا رب عزُّوجلُّ ہوں اور تو میرا بندہ ہے۔“

(الدرالمتشور، تفسیر سورۃ الانعام، ج ۳، ص ۲۴۵)

ذکرِ الہی عزُّوجلُّ کی برکتیں:

حضرت سید ناوهب بن منبه رحمۃ اللہ تعالیٰ علیہ ارشاد فرماتے ہیں کہ ”حضرت سید نامویٰ کلیم اللہ علیہ السلام نے بارگاہِ رب العزت میں عرض کی: ”اے اللہ عزُّوجلُّ! جو اپنی زبان اور دل سے تیرا ذکر کرے اس کے لئے کیا جزا ہے؟“ اللہ عزُّوجلُّ نے ارشاد فرمایا: ”میں قیامت کے دن اسے اپنے عرش کے سامنے میں جگہ عطا فرماؤں گا اور اسے اپنی رحمت میں رکھوں گا۔“

(الحلیۃ الاولیاء، الحدیث ۴۷۰۵، ج ۴، ص ۴۸)

(علامہ سیوطی علیہ رحمۃ اللہ القوی فرماتے ہیں) ”امام احمد بن حنبل رحمۃ اللہ تعالیٰ علیہ نے اسی کی مثل ایک حدیث، حضرت کعب الاحبار رضی اللہ تعالیٰ عنہ سے روایت کی ہے۔“

ایک مرفوع شاہد

عاجزی کرنے والوں کی خوش قسمتی:

حضرت سید ناسعید بن میتب رضی اللہ تعالیٰ عنہ سے روایت ہے کہ ایک شخص نے حضور نبی گریم صلی اللہ تعالیٰ علیہ وآلہ وسلم کی بارگاہ میں حاضر ہو کر عرض کی: یا رسول اللہ عزُّوجلُّ وصلی اللہ تعالیٰ علیہ وآلہ وسلم! مجھے ان لوگوں کے بارے میں خبر دیجئے جو قیامت کے دن اللہ عزُّوجلُّ کے قرب میں ہوں گے۔“ رحمت عالم، نور مجسم صلی اللہ تعالیٰ علیہ وآلہ وسلم

نے ارشاد فرمایا: ”اللَّهُ عَزَّ وَجَلَّ سے ڈرنے، عاجزی کرنے اور اللَّهُ عَزَّ وَجَلَّ کا کثرت سے ذکر کرنے والے قربِ الْهَی عَزَّ وَجَلَّ میں ہوں گے۔“ اس نے پھر عرض کی: ”یا رسول اللَّه عَزَّ وَجَلَّ و صَلَّی اللَّهُ تَعَالَیٰ عَلَیْہِ وَاٰلِہٖ وَسَلَّمَ! کیا یہ لوگ جنت میں سب سے پہلے داخل ہوں گے؟“ ارشاد فرمایا: ”نہیں۔“ اس نے عرض کی: ”تو پھر جنت میں سب سے پہلے کون داخل ہوں گے؟“ ارشاد فرمایا: ”فقراء (یعنی غریب لوگ) جنت کی طرف دوسرے لوگوں سے پہلے بڑھ جائیں گے، جنت کے فرشتے ان کی طرف نکل آئیں گے اور ان سے کہیں گے کہ ”حساب کی طرف لوٹ جاؤ (پھر جنت میں آنا)،“ وہ کہیں گے: ”ہم کس چیز کا حساب دیں؟ اللَّه عَزَّ وَجَلَّ کی قسم! ہمارے پاس مال نہ تھا کہ اسے جمع کر کے رکھتے یا اس میں سے خرچ کرتے اور نہ ہم حاکم تھے کہ انصاف کرتے یا ظلم کرتے بلکہ ہمارے پاس اللَّه عَزَّ وَجَلَّ کا حکم آیا تو ہم نے اس کی عبادت کی یہاں تک کہ ہمیں موت نے آیا۔“

(حلیۃ الاولیاء، الحدیث ۱۱۶۸۴، ج ۸، ص ۱۵۲)

نیکی کی دعوت دینے والے خوش نصیب:

حضرت سید ناکعب الاحبار علیہ رحمۃ اللہ اغفار فرماتے ہیں کہ ”اللَّه عَزَّ وَجَلَّ نے تورات شریف میں حضرت سید نامویؓ علی نبینا و علیہ الصلوٰۃ والسلام کی طرف وحی فرمائی: ”اے مویؓ (علیہ السلام)! جس نے نیکی کا حکم دیا، برائی سے منع کیا اور لوگوں کو میری اطاعت کی طرف بلا یا تو اسے دنیا اور قبر میں میرا قرب اور قیامت کے دن میرے عرش کا سایہ نصیب ہوگا۔“ (المراجع السابق، الحدیث ۷۷۱۶، ج ۶، ص ۳۶)

مُقْرَرٌ بین بارگاہ کی نشانیاں:

حضرت سیدنا عطاء بن يسار رضی اللہ تعالیٰ عنہ سے مروی ہے کہ حضرت سیدنا موسیٰ علی نبینا وعلیہ الصلوٰۃ والسلام نے اپنے رب عز و جل کی بارگاہ میں عرض کی: ”اے میرے پروردگار عز و جل! مجھے اپنے خاص بندوں کے بارے میں خبر دے جو تیرے مُقرَرٌ بین ہیں اور جنمیں تو اپنے عرش کے سائے میں جگہ عطا فرمائے گا جس دن اس کے علاوہ کوئی سایہ نہ ہوگا؟“ اللہ عز و جل نے ارشاد فرمایا: ”وہ جن کے دل پاک اور ہاتھ (ظلم سے) بری ہیں، جو میری رضا کے لئے آپس میں محبت کرتے ہیں، جب بھی میرا ذکر کیا جاتا ہے تو وہ میرا ذکر کرتے ہیں اور جب وہ میرا ذکر کرتے ہیں تو میں ان کا چرچا کرتا ہوں، دشواری کے وقت کامل و ضوکرتے ہیں، میرے ذکر کی طرف اس طرح آتے ہیں جس طرح پرندہ اپنے گھونسلے کی طرف آتا ہے، میری حرام کردہ اشیاء کو حلال ٹھہرانے پر اس طرح غصب کرتے ہیں جس طرح چیتا لڑائی کے وقت غصب کرتا ہے اور میری محبت کے ایسے دلدادہ ہوتے ہیں جس طرح بچہ لوگوں کی محبت کی وجہ سے محبت کرتا ہے۔“ (كتاب الزهد للإمام احمد بن حنبل، الحديث، ۳۸۹، ص ۱۱۰)

(علامہ سیوطی علیہ رحمۃ اللہ القوی فرماتے ہیں) ”امام نیہوقی علیہ رحمۃ اللہ القوی نے حضرت مالک بن دینار علیہ رحمۃ اللہ الغفار سے اسی کی مثل ایک روایت بیان کی ہے۔

مسجدوں کو آبادر کھو:

حضرت سیدنا عمر رحمۃ اللہ تعالیٰ علیہ فرماتے ہیں کہ قریش کے ایک آدمی نے بیان کیا کہ ”حضرت سیدنا موسیٰ علی نبینا وعلیہ الصلوٰۃ والسلام نے بارگاہِ الہی عز و جل

میں عرض کی.....، پھر انہوں نے ماقبل حدیث (جو بھی اوپر گزری) ذکر کی اور اُس میں اتنا زائد تھا کہ ”وَهُوَ جُو مِيرَى مَسْجِدِ وَلِكَ كَوَا بَادَ كَرْتَهُ هِيَ هُنَّا صَحَّ كَوْنَتْهُ وَقْتَ إِسْتِغْفَارَ كَرْتَهُ هِيَ هِيَ“۔

(كتاب الزهدلا بن المبارك، الحديث ٢١٦، ص ٧١)

(علامہ سیوطی علیہ رحمۃ اللہ القوی فرماتے ہیں) ”کامل وضو، رضاۓ اللہ عز و جل کے

لئے باہمی محبت، ظلم سے ہاتھوں کو بچانے اور مساجد کو آباد کرنے کے بارے میں بہت ساری احادیث وارد ہوئی ہیں جیسا کہ ماقبل میں گزریں۔ اور یہ تمام روایات اس بات پر دلالت کرتی ہیں کہ ان میں سے ہر ایک خصلت مستقل طور پر سایہِ عرش کا مستحق بنانے والی ہے کہ سب کا تقاضا یہی ہے۔“

دل میں حق اور زبان پر سچ:

حضرت سید نا ابو ادریس عائذ اللہ خولانی علیہ رحمۃ اللہ الوالی فرماتے ہیں کہ حضرت سید ناموی اکلیم اللہ علی نبینا وعلیہ الصلوٰۃ والسلام نے بارگاہِ رب العزت میں عرض کی: ”اے میرے رب عز و جل! وہ کون ہے جو تیرے سایہِ رحمت میں ہو گا جس دن اس کے علاوہ کوئی سایہ نہ ہو گا؟“ اللہ تبارک و تعالیٰ نے ارشاد فرمایا: ”جن لوگوں کا میں چرچا کرتا ہوں اور وہ میرا ذکر کرتے ہیں اور جو میری رضا کے لئے آپس میں محبت کرتے ہیں پس یہی لوگ میرے عرش کے سامنے میں ہوں گے جس دن اُس کے علاوہ کوئی سایہ نہ ہو گا۔“ حضرت سید ناموی علی نبینا وعلیہ الصلوٰۃ والسلام نے عرض کی: ”اے میرے پروردگار عز و جل! اخظیرۃ القدس (یعنی جنت) میں تیرے قرب میں کون ہو گا؟“ اللہ عز و جل نے ارشاد فرمایا: ”وہ بندے جن کی آنکھیں زنا کے لئے نہیں اٹھتیں۔

اپنے مال میں سود نہیں ملاتے، اپنے فیصلوں پر رشوت نہیں لیتے، ان کے دلوں میں حق اور ان کی زبانوں پر سچ ہوتا ہے۔“

(حلیۃ الاولیاء، الحز العاشر، خزیمة العابد، ج ۴، ص ۳۱۱)

سایہِ عرش میں کس کو دیکھا؟

حضرت سید ناعمر و بن میمون رضی اللہ تعالیٰ عنہ فرماتے ہیں کہ جب حضرت سید نا
موی کلیم اللہ علی نبینا و علیہ الصلوٰۃ والسلام نے اپنے رب عز و جل کی طرف جلدی کی تو
آپ نے ایک شخص کو عرش کے سائے میں دیکھا تو اس کے مقام و مرتبہ پر انہیں بہت
رشک آیا اور فرمانے لگے ”یقیناً یہ شخص اللہ عز و جل کے ہاں بزرگی والا ہے۔“ پس
آپ علیہ السلام نے اللہ تعالیٰ کی بارگاہ میں اس کا نام جانے کے لئے عرض کی تو
اللہ عز و جل نے ارشاد فرمایا: ”بلکہ میں تمہیں اس کا عمل بتاتا ہوں (جس کے سبب یہ مقام ملا)
میں نے اپنے بندوں کو اپنے فضل سے جو نعمتیں عطا فرمائی ہیں یہ شخص ان پر حسد نہیں
کرتا تھا، چغلی نہیں کھاتا تھا اور اپنے والدین کی نافرمانی نہیں کرتا تھا۔“

(حلیۃ الاولیاء، الحدیث ۵۱۲۱، ج ۴، ص ۱۶۳)

اطاعتِ والدین، سایہِ عرش کے حصول کا ذریعہ ہے:

حضرت سید نا بن مسعود رضی اللہ تعالیٰ عنہ فرماتے ہیں کہ اللہ تعالیٰ نے جس
وقت حضرت سید نا موی کلیم اللہ علی نبینا و علیہ الصلوٰۃ والسلام کو اپنے کلام کا شرف بخششے
کے لئے ”کوہ طور“ پر اپنا قرب عطا فرمایا تو آپ علیہ السلام نے ایک شخص کو عرش کے
سائے میں بیٹھے ہوئے دیکھا تو اپنے رب عز و جل کی بارگاہ میں عرض کی: ”اے میرے

پروردگار عز و جل! یہ کون ہے؟ ”اللہ تعالیٰ نے ارشاد فرمایا: ”یہ وہ بندہ ہے کہ اللہ عز و جل نے بندوں کو اپنے فضل سے جو نعمتیں عطا فرمائی ہیں یہ ان پر حسد نہیں کرتا تھا، اپنے والدین سے اچھا سلوک کرتا تھا اور چغلی نہیں کرتا تھا۔“

(كتاب الدعاء لابي عبدالرحمن محمد بن فضيل، الحديث ١٠٢، ج ١، ص ٢٨٠)

حضرت سید نا عمر و رضی اللہ تعالیٰ عنہ کسی صحابی رضی اللہ تعالیٰ عنہ سے روایت کرتے ہیں، وہ ارشاد فرماتے ہیں کہ ”حضرت سید نا موسیٰ کلیم اللہ علی نبینا و علیہ الصلوٰۃ و السلام نے اپنے رب عز و جل کی طرف جلدی کی تو ایک شخص کو عرش کے نیچے بیٹھے ہوئے دیکھا جس پر آپ علیہ السلام کو تعجب ہوا، آپ علیہ السلام نے عرض کی: ”اے میرے رب عز و جل! یہ کون ہے؟“ اللہ عز و جل نے ارشاد فرمایا: ”میں یہ نہیں بتاتا کہ وہ کون ہے، بلکہ اس کی تین صفات کی خبر دیتا ہوں (۱) اللہ عز و جل نے اپنے بندوں کو جو نعمتیں عطا فرمائی ہیں یہ شخص ان پر حسد نہیں کرتا تھا (۲) اپنے والدین کی نافرمانی نہیں کرتا تھا اور (۳) چغلی نہیں کھاتا تھا۔“

(شعب الایمان، باب فی الاصلاح بین الناس.....الخ، الحديث ۱۱۱۸، ج ۷، ص ۴۹۷)

عرش کا نور:

حضرت ابو مخارق رحمۃ اللہ تعالیٰ علیہ سے مرسل روایت ہے کہ ”اللہ کے پیارے حبیب، حبیب لبیب عز و جل و صلی اللہ تعالیٰ علیہ وآلہ وسلم نے ارشاد فرمایا: ”معراج کی رات عرش کے نور میں نہائے ہوئے ایک شخص کے پاس سے میرا گزر ہوا، میں نے کہا: ”یہ کون ہے؟ کیا کوئی فرشتہ ہے؟“ عرض کی گئی: ”نہیں۔“ میں نے دوبارہ کہا: ”کیا یہ نبی ہیں؟“ عرض کی گئی: ”نہیں۔“ تو میں نے کہا: ”تو پھر یہ شخص کون ہے؟“

عرض کی گئی: ”یہ وہ شخص ہے دنیا میں جس کی زبان ذکرِ الٰہی عزٰوجلٰ سے ترہتی تھی، اس کا دل مسجدوں میں لگا رہتا تھا اور اس نے کبھی بھی اپنے والدین کو برآ نہیں کہا۔“^۱

(الترغیب والترہیب، کتاب الذکر والدعاء، باب الترغیب فی الاکثار من ذکر الخ، الحدیث ۲۳۰۰، ج ۲، ص ۲۴۲.....)

مُصْنَف رحمة اللہ علیہ کے چند آشعار

(علامہ سیوطی علیہ رحمۃ اللہ القوی فرماتے ہیں) مذکورہ روایات سے چودہ خصائیں حاصل ہوئے جن کو میں نے اشعار کی صورت میں یوںنظم کیا ہے:

وَرِزْدُ سَبْعَتِينَ الْحُبُّ لِلَّهِ بِالْغَا	وَتَطْهِيرُ قُلُوبُ وَالْغُضُوبُ لِأَجْلِهِ
وَحُبُّ عَلِيٍّ لِمَ ذَكْرُ إِنَابَةٍ	وَأَمْرُ وَنَهْيُ وَالدُّعَاءُ لِسُبْلِهِ
وَمِنْ أَوْلِ الْأَنْعَامِ يَقْرَأُ غَدَائَهُ	وَمُسْتَغْفِرُ الْأَسْحَارِ يَا طَيْبَ فِعْلِهِ
وَبِرُّ وَتَرُكُ النِّنْمَ وَالْحَسَدُ الْذِي	يُشَيِّئُنَ الْفَتَنِ فَاشْكُرْ لِجَامِعِ شَمَلِهِ

ترجمہ : (۱)..... سایہِ عرش والے مزید چودہ خصائیں واشخاص یہ ہیں لاللہ عزٰوجلٰ کے لئے محبت کرنا، ۲ دل کو پاک رکھنا اور ۳ (فعلِ حرام دیکھ کر) اللہ عزٰوجلٰ کے لئے غصہ کرنا۔

(۲)..... ۴ حضرت سید ناعلیٰ حکیم اللہ تعالیٰ وجہہ الکریم سے محبت کرنا، ۵ پھر اللہ عزٰوجلٰ کا ذکر کرنا، ۶ ذکرِ الٰہی عزٰوجلٰ کی طرف جلدی کرنا، ۷ نیکی کی دعوت دینا، ۸ براہی سے منع کرنا اور ۹ اطاعتِ الٰہی عزٰوجلٰ کی طرف بلانا۔

(۳)..... ۱۰ (نماز فجر یا اس کے بعد) ”سورہ النعام“ کی پہلی تین آیات پڑھنے والا اور ۱۱ صبح میں استغفار کرنے والا، اے اپنے کام کو اچھا کرنے والے!

(۴)..... ۱۲ والدین سے بھلائی کرنا، ۱۳ چغلی نہ کھانا، اور ۱۴ انجوan کو عیب لگانے والے حد کو چھوڑنا۔ پس تو (مذکورہ خصائیں پر شامل اس) مضمون کو جمع کرنے والے کاشکریہ ادا کر۔

مُصَنَّف رحمة اللہ علیہ کی مزید تلاش و جستجو:

(علامہ سیوطی علیہ رحمة اللہ القوی فرماتے ہیں) ”پھر میں نے تلاش و جستجو کی تو عرش کا سایہ دلانے والے مزید سات خصال مل گئے اور یوں یہ پورے 70 ہو گئے۔

حضرت سید ناعتبہ بن عبدالسلیم رضی اللہ تعالیٰ عنہ سے مروی ہے کہ حضور نبی پاک، صاحبِ لولاک، سیارِ افلاک صلی اللہ تعالیٰ علیہ وآلہ وسلم کا فرمانِ عالیشان ہے: ”راہِ خدا عز و جل میں قتل ہونے والوں کی تین قسمیں ہیں، ایک وہ مومن جو اپنی جان اور اپنے مال کے ساتھ اللہ عز و جل کی راہ میں جہاد کرے اور دشمن سے خوب لڑے یہاں تک کہ قتل کر دیا جائے تو یہ شہید مُفتَحُر (یعنی قابل فخر) ہے اور وہ عرش کے نیچے اللہ عز و جل کے خیمه (یعنی قرب) میں ہو گا اور ان بیاء کرام علیہم الصلوٰۃ والسلام اس سے درجہ نبوت (اور نبوت سے متعلق کمالات) میں افضل ہوں گے۔“ (المعجم الكبير، الحدیث: ۳۱۱، ج ۱۷، ص ۱۲۶)

(المسند للإمام احمد بن حنبل، حدیث عبدالرحمن بن قتادہ، الحدیث ۱۷۶۷۳، ج ۶، ص ۲۰۵)

حدیث پاک کے شواہد

شہداء کی اقسام اور ان کے فضائل:

(۱) حضرت سید نا انس بن مالک رضی اللہ تعالیٰ عنہ سے روایت ہے کہ نبی مکمل، نورِ مجسم، رسولِ اکرم، شہنشاہ بنی آدم صلی اللہ تعالیٰ علیہ وآلہ وسلم کا فرمانِ ذیشان ہے: ”شہداء کی تین اقسام ہیں (۱) وہ شخص جو اپنے جان و مال کے ساتھ اللہ عز و جل کی راہ میں خلوص دل سے نکلے، وہ نہ تو لڑائی کا ارادہ رکھتا ہو اور نہ ہی خود قتل ہونا چاہے بلکہ صرف مسلمانوں کی تعداد میں اضافہ کرنا چاہتا ہے پس اگر وہ شخص (طبعی موت) مر جائے یا قتل

ہو جائے تو اس کے تمام گناہ بخش دیئے جائیں گے، اسے عذاب قبر سے محفوظ رکھا جائے گا، وہ بڑی گھبراہٹ سے امن میں ہو گا، حورِ عین (یعنی بڑی آنکھوں والی) سے نکاح کرے گا اور اس کے سر پر وقار اور جنت کا تاج سجا�ا جائے گا (۲) وہ شخص جو اللہ عزَّوجَلَّ کی رضا طلب کرتے ہوئے اپنے جان و مال کے ساتھ نکلے اور یہ ارادہ رکھتا ہو کہ کفار کو قتل کرے مگر خود شہید نہ ہو پس اگر یہ شخص فوت ہو جائے یا قتل کر دیا جائے تو وہ بارگاہِ الہی عزَّوجَلَّ میں حضرت سیدنا ابراہیم خلیل اللہ علیہ الصلوٰۃ والسلام کے قریب ہو گا اور سچ کی مجلس میں قوت والے بادشاہ کے حضور حاضر ہو گا (۳) وہ شخص جو خالص اللہ عزَّوجَلَّ کی رضا کے لئے اپنے جان و مال کے ساتھ اس ارادے سے نکلے کہ (کفار کو) قتل کرے اور شہید ہو جائے پس اگر یہ شخص فوت یا شہید ہو جائے تو قیامت کے دن اپنی تکوار بلند کر کے کندھے پر رکھے ہوئے آئے گا جبکہ دیگر لوگ گھننوں کے بل بیٹھے یہ کہتے ہوں گے: ”کیا ہمیں جگہ نہیں دی جائے گی۔“ پھر وہ عرش کے نیچے موجود نور کے منبروں پر آ کر بیٹھیں گے اور دیکھیں گے کہ لوگوں کے درمیان کس طرح فیصلہ کیا جاتا ہے۔

(مجمع الزوائد کتاب الجهاد، باب ماجاء في الشهادة وفضله، الحدیث ۹۵۱۲، ج ۵، ص ۵۳۱)

(۲)حضرت سیدنا ابی بن کعب رضی اللہ تعالیٰ عنہ سے مروی ہے، آپ رضی اللہ تعالیٰ عنہ نے ارشاد فرمایا: ”شہداء قیامت کے دن سایہِ عرش کے نیچے اللہ عزَّوجَلَّ کی بارگاہ میں گنبدوں اور باغات میں ہوں گے۔“ (سیر اعلام النبلاء، بزید بن التستری، ج ۷، ص ۲۲۲)

(۳)حضرت سیدنا ابن عباس رضی اللہ تعالیٰ عنہما سے مروی ہے کہ نور کے پیکر، تمام نبیوں کے سرزوں، دو جہاں کے تابوُر، سلطانِ بحر و بَرْصَلَی اللہ تعالیٰ علیہ وآلہ وسلم کا فرمان

ذیشان ہے: ”قیامت کے دن عرشِ حُمَنْ عَزَّوَجَلَ کے سب سے زیادہ قریب وہ مؤمن ہوگا جسے ظلمًا قتل کیا گیا ہوگا، اس کا سراس کے دائیں جانب اور اس کا قاتل بائیں طرف ہوگا جبکہ اس کی رگوں سے خون بہہ رہا ہوگا اور وہ عرض کرے گا: ”اے میرے رب عَزَّوَجَلَ! اس سے پوچھ کہ اس نے مجھے کس جرم میں قتل کیا تھا۔“

(المعجم الكبير، الحدیث ۱۲۵۹۷، ج ۱۲، ص ۸۰)

تعلیمِ قرآن پاک پر مغفرت کی بشارت:

حضرت سیدنا عبد اللہ بن عباس رضی اللہ تعالیٰ عنہما سے مرفوع آراویت ہے کہ ”اے اللہ عَزَّوَجَلَ! (قرآن کریم) سکھانے والوں کی مغفرت فرما، ان کی عمریں طویل کر دے اور ان کو اپنے عرش کے سائے میں جگہ عطا فرمائے کہ بے شک یہ تیری اتاری ہوئی کتاب (یعنی قرآن حکیم) کی تعلیم دیتے ہیں۔“

(الموضوعات، حدیث فی الدعا للمعلمین، ج ۱، ص ۲۲۱)

حدیث پاک کے شواہد

سونے کے منبر اور چاندی کے گنبد:

حضرت سیدنا ابن عمر رضی اللہ تعالیٰ عنہما سے مرفوع آراویت ہے کہ ”جب قیامت کا دن ہوگا تو سونے کے منبر رکھے جائیں گے جن پر چاندی کے گنبد ہوں گے، ان میں ہیرے، یاقوت اور زمر و جڑے ہوں گے اور اس کی چادریں باریک اور سبز ریشم کی ہوں گی پس علماء کرام (کَهْرَفُمُ اللَّهِ تَعَالَى) کو بلا کران پر بٹھایا جائے گا پھر اللہ عَزَّوَجَلَ کی طرف سے ایک منادی ندادے گا: ”کہاں ہیں وہ جو رضاۓ الٰہی عَزَّوَجَلَ کے لئے امتِ محمدیہ علی

صَاحِبَهَا الصَّلُوةُ وَالسَّلَامُ تِكَ عِلْمُ كَيْ بَاتِمْ كَيْ بَهْنَجَاتِ تَتَهْ، إِنْ مَنْبِرُوںْ پَرْ بَیْثُوْ! تِمْ پَرْ كَوْنَى خَوْفٌ
نَهِيْنَ حَتَّىْ كَهْ جَنْتَ مَيْ دَاخِلَ هُوْ جَاؤَ۔” (حلیۃ الاولیاء، الحدیث ۱۰۵۹۴، ج ۷، ص ۳۰۰)

امام دارقطنی علیہ رحمۃ اللہ القوی کی روایت میں ”نور کے منبر“ کا ذکر ہے۔

مسلمانوں کے بچے شفاعت کریں گے:

حضرت سید نا ابو امامہ رضی اللہ تعالیٰ عنہ سے مروی ہے کہ سید امبلغین، رحمۃ اللہ علیہمین صلی اللہ تعالیٰ علیہ وآلہ وسلم کا فرمانِ رحمت نشان ہے: ”مسلمانوں کے بچے قیامت کے دن عرش کے سائے میں ہوں گے، وہ شفاعت کریں گے اور ان کی شفاعت قبول کی جائے گی۔“ (کنز العمال، کتاب القيامة، الحدیث ۳۹۳۰۱، ج ۱۴، ص ۲۰۰)

شہزادہ رحمتِ عالم صلی اللہ علیہ وسلم و رضی اللہ تعالیٰ عنہ:

حضرت سید نا بن عمر رضی اللہ تعالیٰ عنہما سے روایت ہے کہ انصار کے ایک شخص تھے جن کا ایک بیٹا تھا جو ان کے ساتھ ہی رہتا تھا، ایک دن حضور نبی مکریم، رءوف رحیم صلی اللہ تعالیٰ علیہ وآلہ وسلم نے ان سے استفسار فرمایا: ”کیا تم اس سے محبت کرتے ہو؟“ عرض کی: ”یا رسول اللہ عز و جل و صلی اللہ تعالیٰ علیہ وآلہ وسلم! جی ہاں اور اللہ عز و جل آپ سے ایسی ہی محبت فرمائے جیسی میں اس سے محبت کرتا ہوں۔“ تو اللہ کے پیارے حبیب، حبیب لبیب عز و جل و صلی اللہ تعالیٰ علیہ وآلہ وسلم نے ارشاد فرمایا: ”تمہاری اپنے بیٹے سے جو محبت ہے اللہ عز و جل اس سے بڑھ کر مجھ سے محبت فرماتا ہے۔“ چند دن ہی گزرے تھے کہ اس کے بیٹے کا انتقال ہو گیا، رحمتِ عالم، نورِ جسم صلی اللہ تعالیٰ علیہ وآلہ وسلم نے اس سے ارشاد فرمایا: ”کیا تم اس بات سے راضی نہیں کہ تمہارا بیٹا میرے بیٹے

(حضرت) ابراہیم (رضی اللہ تعالیٰ عنہ) کے ساتھ عرش کے سائے میں کھیلتا ہو،" اس نے عرض کی: "کیوں نہیں۔"

(مجمع الزوائد، کتاب الجنائز، باب فیمن مات له واحد، الحدیث ۳۹۹۶، ج ۳، ص ۹۴)

مسلمان بچے، سایہِ عرش میں ہوں گے:

حضرت سیدنا انس بن مالک رضی اللہ تعالیٰ عنہ سے مرفوعاً روایت ہے، آپ رضی اللہ تعالیٰ عنہ ارشاد فرماتے ہیں کہ "قیامت کے دن مسلمانوں کے بچوں کو لا یا جائے گا جن کے سینے اُبھرے ہوئے ہوں گے، میدانِ محشر میں ٹھہرنا ان پر سخت گز رے گا تو وہ چلا کیں گے، پس حکم ہوگا: "اے جبرائیل! علیہ السلام! ان کو میرے عرش کے سائے میں لے جاؤ۔" تو وہ انہیں عرش کے سائے میں لے جائیں گے۔"

(الفردوس بما ثور الخطاب، الحدیث ۸۷۵۹، ج ۵، ص ۴۶۲)

نمازِ مغرب کے بعد دو نفل پڑھنے کی فضیلت:

امیر المؤمنین حضرت سیدنا علی بن ابی طالب حَكْمَ اللَّهُ تَعَالَى وَجْهَهُ الْكَرِيم سے مردی ہے کہ سرکارِ الاتبار، ہم بے کسوں کے مدگار، شفیع روزِ ہمار، دو عالم کے مالک و مختار، حبیب پروردگار غَرَّ عَزَّ وَجَلَ وَصَلَی اللَّهُ تَعَالَیٰ عَلَیْہِ وَاٰلِہٖ وَلَمْ کافرمان خوشبودار ہے: "جس شخص نے مغرب کی نماز کے بعد دور کعت ادا کی اور ہر رکعت میں سورہ فاتحہ کے بعد پندرہ مرتبہ سورہ اخلاص پڑھی تو وہ قیامت کے دن اس طرح آئے گا کہ کوئی رکاوٹ نہ ہوگی یہاں تک کہ اللَّهُ عَزَّ وَجَلَ کے عرش تک پہنچ جائے گا۔"

(شرح الزرقانی للموطا، کتاب الشعر، باب ما جاء في المتهاجمين... الخ، تحت

الحدیث: ۸۱۴۱، ج ۴، ص ۴۶۹)

حضرت سیدنا ابو ہریرہ رضی اللہ تعالیٰ عنہ سے مروی ہے کہ تاجدارِ رسالت، شہنشاہِ نبوت، حُجَّن جود و سخاوت، پیکرِ عظمت و شرافت، مُحْبَبِ ربِ العزت، محسن انسانیت عز و جل و صلی اللہ تعالیٰ علیہ وآلہ وسلم کا فرمانِ عالیشان ہے: ”شہداء اللہ عز و جل کے قرب میں یا قوت کے منبروں پر عرش کے سائے میں ہوں گے کہ جس دن اس کے علاوہ کوئی سایہ نہ ہوگا۔“ (الجامع الصغیر، الحدیث ۴۹۵۷، ص ۳۰۵)

موتیوں کی کرسیاں:

حضرت خیشمہ رحمۃ اللہ تعالیٰ علیہ بیان کرتے ہیں کہ حضرت سیدنا عبد اللہ بن عمرو رضی اللہ تعالیٰ عنہ سے کہا گیا کہ حضرت سیدنا عبد اللہ بن مسعود رضی اللہ تعالیٰ عنہ فرماتے ہیں: ”قیامت کے دن انسان اپنے پسینے میں تیر رہا ہوگا یہاں تک کہ وہ پسینہ اس کی ناک تک پہنچ جائے گا۔“ تو حضرت سیدنا عبد اللہ بن عمرو رضی اللہ تعالیٰ عنہ نے ارشاد فرمایا: ”مؤمنین کے لئے موتیوں کی کرسیاں ہوگی جن پر وہ بیٹھیں گے، ان پر بادلوں سے سایہ کیا جائے گا اور قیامت کا دن ان کے لئے دن کی ایک ساعت کے برابر یا ایک بار آنکھ جھکنے کے برابر ہوگا۔“ (حلیۃ الاولیاء، الحدیث ۱۱۶۱۲، ج ۸، ص ۱۳۱)

حضرت سیدنا عبد اللہ بن عمرو بن العاص رضی اللہ تعالیٰ عنہ سے مروی ہے، آپ رضی اللہ تعالیٰ عنہ نے ارشاد فرمایا: ”قیامت کے دن کی سختیاں بہت زیادہ ہوں گی یہاں تک کہ کفار کو ان کا پسینہ لگام دے رہا ہوگا۔“ ان سے عرض کی گئی: ”تو مؤمنین کہاں ہوں گے؟“ ارشاد فرمایا: ”سونے کی کرسیوں پر ہوں گے اور ان پر بادل سے سایہ کیا جائے گا۔“ (فتح الباری شرح البخاری، کتاب الرقاد، ج ۱، ص ۳۳۷)

(علامہ سیوطی علیہ رحمۃ اللہ التوی فرماتے ہیں) پھر میں نے دیکھا کہ امام طبرانی علیہ رحمۃ اللہ الوالی نے اپنی کتاب ”الکبیر“ میں اس حدیث پاک کے مرفوع ہونے کی صراحت فرمائی ہے۔ چنانچہ،

حضرت سیدنا عبد اللہ بن عمر و رضی اللہ تعالیٰ عنہ سے مروی ہے کہ اللہ کے محبوب، داناۓ غیوب، مُنَزَّهٗ مَعْنَى الْغَيْوَبِ عَزَّوَ جَلَّ وَصَلَّى اللَّهُ تَعَالَى عَلَيْهِ وَآلِهِ وَسَلَّمَ کا فرمان ذیشان ہے:

”بروزِ قیامت لوگ جمع ہوں گے، تو کہا جائے گا: ”اس امت کے فقراء اور مساکین کہاں ہیں؟“ تو وہ کھڑے ہو جائیں گے، پوچھا جائے گا: ”تم نے کیا عمل کئے؟“ وہ عرض کریں گے: ”اے اللہ عزوجل! تو نے ہمیں آزمائش میں بٹلا کیا تو ہم نے صبر کیا اور حکمرانی و سلطنت کا والی ہمارے علاوہ دوسروں کو بنادیا۔“ اللہ عزوجل ارشاد فرمائے گا: ”تم نے سچ کہا۔“ یا اسی کی مثل ارشاد فرمائے گا (یہ راوی کاشک ہے) پھر وہ دوسرے لوگوں سے بہت پہلے جنت میں داخل ہو جائیں گے اور حساب کی سختیاں حکمرانوں اور صاحب سلطنت لوگوں پر باقی رہ جائیں گی۔ صحابہ کرام رضوان اللہ تعالیٰ علیہم جمعیں نے عرض کی: ”اس دن مومنین کہاں ہوں گے؟“ حضور نبی گریم، رعوف رحیم صلی اللہ تعالیٰ علیہ وآلہ وسالم نے ارشاد فرمایا: ”ان کے لئے نور کے منبر رکھے جائیں گے اور ان پر بادلوں سے سایہ کیا جائے گا۔“

(صحیح ابن حبان، باب وصف الجنۃ و اهلها، الحدیث ۷۳۷۶، ج ۹، ص ۲۵۳)

حضرت سیدنا سلمان رضی اللہ تعالیٰ عنہ سے مروی ہے، آپ رضی اللہ تعالیٰ عنہ نے ارشاد فرمایا: ”سورج قیامت کے دن لوگوں سے بہت زیادہ قریب ہو گا حتیٰ کہ ان کے سروں سے ایک یادوکمان کے فاصلے پر آجائے گا، اس دن کسی کے بدن پر پھٹے پرانے

کپڑے کا ایک ملکڑا تک نہ ہوگا۔ مگر اس دن کسی مومن مرد اور عورت کا ستر دکھائی نہ دے گا اور نہ ہی اُس دن کسی مومن مرد اور عورت کو سورج کی گرمی نقصان پہنچائے گی جبکہ باقی لوگوں۔ یا ارشاد فرمایا۔ کافروں کو پیسا جائے گا تو ان کے پیش ابلنے اور جوش مارنے کی آوازیں نکالیں گے۔“

(الزهد لابن المبارک، اول السادس عشر، الحدیث ۳۴۷، ص ۱۰۰)

فرامینِ صحابہ رضی اللہ عنہم کی شرح:

(علامہ سیوطی علیہ رحمۃ اللہ القوی فرماتے ہیں) ان آثار یعنی فرامینِ صحابہ رضی اللہ تعالیٰ عنہم سے ظاہر تو یہی ہوتا ہے کہ قیامت کے دن تمام مسلمان سائے میں ہوں گے، لیکن ہونا یہ چاہئے کہ یہ فضیلتِ متقدی و پرہیز گار مسلمانوں کے ساتھ خاص ہو اور مجھے اس کے متقدین کے ساتھ خاص ہونے پر ایک حدیث بھی ملی ہے۔ چنانچہ،

حضرت پید نا ابو درداء رضی اللہ تعالیٰ عنہ سے روایت ہے کہ حُسنِ اخلاق کے پیکر، نبیوں کے تاجور، محبوب رَبِّ أَكْبَرَ عَزَّوَ جَلَّ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کا فرمان عالیشان ہے: ”اللَّهُ عَزَّوَ جَلَّ نَعْلَمُ بِجَنَّاتٍ كَوْتَيْنَ اَقْسَامٍ پَرِّبِيداً فَرِمِيَّاً هُوَ“ (۱) ایک قسم سانپ، بچھو اور زمین کے کیڑے مکوڑے ہے (۲) دوسری قسم فضا میں ہوا کی مانند اڑنے والی ہے اور (۳) تیسرا قسم وہ کہ جن پر حساب و عقاب ہوگا۔ اور اللَّهُ عَزَّوَ جَلَّ نے انسانوں کو بھی تین اقسام پر پیدا فرمایا ہے (۱) ایک وہ کہ جانوروں کی طرح ہیں جن کے بارے میں یہ ارشادِ باری تعالیٰ ہے: ”لَهُمْ قُلُوبٌ لَا يَفْقَهُونَ بِهَا..“ الآیة۔ ترجمہ کنز الایمان: وہ دل رکھتے ہیں جن میں سمجھنیں۔ (ب ۹، الاعراف: ۱۷۹) (۲) دوسرے وہ جن کے جسم تو

بُنی آدم کے اجسام کی طرح ہیں مگر ان کی رو جیں شیاطین کی ارواح کی مثل ہیں اور (۳) تیرے وہ ہیں جو اللہ عزوجل کے سایہِ رحمت میں ہوں گے جس دن اُس کے علاوہ کوئی سایہ نہ ہوگا۔ (کنز العمال، کتاب خلق العالم، الحدیث ۱۵۱۷۵، ج ۶، ص ۵۶)

(علامہ سیوطی رحمۃ اللہ تعالیٰ علیہ مزید فرماتے ہیں) مذکورہ حدیث پاک سے زیادہ واضح وہ روایت ہے جو حضرت سیدنا ابو موسیٰ رضی اللہ تعالیٰ عنہ سے مردی ہے، آپ رضی اللہ تعالیٰ عنہ ارشاد فرماتے ہیں: ”سورج (بروز قیامت) لوگوں کے سروں کے اوپر ہوگا اور ان کے اعمال ان پر سایہ کریں گے یا ان کے ساتھ ہوں گے۔“

(جامع العلوم والحكم، تحت الحدیث السادس والثلاثون، ص ۴۲۴)

سوال: اس حدیث پاک سے ظاہر ہوتا ہے کہ سایہ عرش کا نہیں ہوگا بلکہ بندے کے اعمال کا ہوگا.....؟

جواب: قیامت کے دن عرش کے سائے کے علاوہ کوئی سایہ نہیں ہوگا اور اعمال کی طرف سائے کی جو نسبت کی گئی ہے وہ سبب ہونے کے اعتبار سے ہے۔ (یعنی ان اعمال کے سبب انہیں عرش کا سایہ نصیب ہوگا۔) رحمۃ اللہ علیہ

امام قرطبی رحمۃ اللہ علیہ کی شرح:

امام قرطبی علیہ رحمۃ اللہ علیہ اپنی کتاب ”التذکرة“ میں حضرت سیدنا سلمان رضی اللہ تعالیٰ عنہ کے فرمان (کوئی مومن مرد یا عورت سورج کی گرمی نہ پائے گا) کے تحت فرماتے ہیں کہ ”یہ روایت ظاہری طور پر سارے مومنین کے لئے عام ہے، لیکن اس سے مراد کامل الایمان مومن ہیں یا وہ جو سایہ عرش کے لئے کوشش کرے جیسا کہ

حدیث پاک میں ہے: ”سات اشخاص عرش کے سائے میں ہوں گے۔“ اور جیسا کہ ایک روایت میں ہے: ”بندہ اپنے صدقے کے سائے میں ہوگا۔“ اور یوں ہی نیک اعمال بجالانے والے اپنے اعمال کے سائے میں ہوں گے اور یہ تمام عرش کے سائے میں ہوں گے، وَاللَّهُ أَعْلَم۔“

حضرت مُصطفٰ رحمۃ اللہ علیہ کی تحقیق

(علامہ سیوطی علیہ رحمۃ اللہ القوی فرماتے ہیں) ”میں سمجھتا ہوں کہ ابتدائی احادیث مبارکہ جن میں سایہِ عرش کی صراحة ہے انہیں ان احادیث کے ساتھ ملا دینا چاہئے جن میں سایہِ عرش کی تصریح تو نہیں مگر اس کی طرف واضح اشارہ موجود ہے جیسے نور کے منبر، کرسیوں اور مشک کے ٹیلوں پر بیٹھنے والے، اللہ عز و جل کے حضور حاضر ہونے والے، اس کا سب سے زیادہ قرب پانے والے اور قیامت کے دن اس کی حفظ و امان میں رہنے والے۔

اور پھر یہ کہ ان لوگوں کا سایہِ عرش میں ہونا ان احادیث مبارکہ کی وجہ سے ظاہر ہے جن میں ”رضائے الہی عز و جل کے لئے باہم محبت کرنے والوں، عادل حکمران، روزہ دار، سودوزناء سے بچنے والوں اور عیادت کرنے والوں کا ذکر ہے۔ اور وہ احادیث مبارکہ جن میں سایہِ عرش کی طرف اشارہ ہے انہی میں سے یہ بھی ہیں۔ چنانچہ،

حضرت سیدنا عبد اللہ بن عمر رضی اللہ تعالیٰ عنہما سے روایت ہے کہ شہنشاہ مدینہ، قرار قلب و سینہ، صاحبِ معطر پسینہ، باعثِ نُزولِ سکینہ، فیضِ گنجینہ صلی اللہ تعالیٰ علیہ وآلہ وسلم کافرمان باقرینہ ہے: ”قیامت کے دن تین اشخاص مشک کے ٹیلوں پر ہوں گے، انہیں الفرزُ الْأَكْبَر (یعنی بڑی گھبراہت) خوف زدہ نہ کرے گی (۱) وہ شخص جو کسی قوم کی

اماًتَ كَرَءَ اُورَوَهَ اسَ سَيِّدَ رَاضِيَ هُوَ (۲) وَهُنَّ أَشْخَصٌ جَوَاهِرُ الدِّينِ اُورَرَاتٌ مِّنْ أَذَانِ دِيَتَا هُوَ
أَوْ (۳) وَهُنَّ غَلَامٌ جَوَاهِرُ اللَّهِ عَزَّ وَجَلَّ اُورَأَبْنَاءَ آقَا حَقَّ اِدَاكَرَءَ۔“

(جامع الترمذی، ابواب البر والصلة، باب ماجاء فی فضل الملوك الصالح،
الحدیث ۱۹۸۶، ص ۱۸۵۱، بدون لا یهولهم الفزع الاکبر)

الفَرَعُ الْأَكْبَرُ سَيِّدُ خُوفِ:

حضرت سیدنا ابوسعید خدری اور حضرت سیدنا ابوہریرہ رضی اللہ تعالیٰ عنہ سے
مردی ہے کہ ہم نے سرکار مدینہ، قرارِ قلب سینہ، باعثِ نُزوں سیکینہ صلی اللہ تعالیٰ علیہ وآلہ وسلم
کو ارشاد فرماتے ہوئے سننا: ”قیامت کے دن تین اشخاص سیاہ مشک کے شیلے پر ہوں
گے، انہیں الفَرَعُ الْأَكْبَرُ (یعنی بڑی گھبراہٹ) خوف زدہ نہیں کرے گی اور نہ ہی ان کا
حساب ہوگا (۱) وہ شخص جو اللہ عز وجل کی رضا کے لئے قرآن پڑھے اور کسی قوم کی
اماًتَ كَرَءَ اُورَوَهَ اسَ سَيِّدَ رَاضِيَ هُوَ (۲) وَهُنَّ أَشْخَصٌ جَوَاهِرُ الدِّينِ اُورَرَاتٌ مِّنْ أَذَانِ دِيَتَا هُوَ
کسی مسجد میں اذان دے کر لوگوں کو اللہ عز وجل کی طرف بلائے اور (۳) وہ شخص جو
دنیا میں غلامی میں بنتا ہو امگر غلامی نے اُسے طلب آخرت سے دور نہ کیا۔“

(شعب الایمان، الحدیث ۲۰۰۲، ج ۲، ص ۳۴۸)

لَبِيَّ گردنوں والے:

حضرت سیدنا ابوسعید خدری رضی اللہ تعالیٰ عنہ سے مرفوعاً روایت ہے کہ ”جب
قیامت کا دن ہوگا تو سونے کی کرسیاں لائی جائیں گی جو موتیوں اور یاقوت سے جڑی
ہوں گی، اس پر باریک اور سبز ریشمی کپڑے بچھے ہوں گے پھر ان پر نور کے گنبد بنائے
جائیں گے اور یہ ندا کی جائے گی: ”مَوْذُنِينَ كَهَابَ هُنْ؟“ پس وہ کھڑے ہوں گے

اور ان کی گرد نیں سب سے لمبی ہوں گی ان سے کہا جائے گا: ”ان گنبدوں کے نیچے ان کرسیوں پر بیٹھ جاؤ یہاں تک کہ اللہ عز و جل لوگوں کا حساب فرمادے، بے شک آج کے دن تم پر نہ کوئی خوف ہے اور نہ تم غمگین ہو گے۔“

(تاریخ بغداد، الرقم: ٤٨٠ داؤد بن ابراهیم بن داؤد.....الخ، ج، ٨، ص ٣٧٤)

اللہ عز و جل کے خاص بندے:

(۱).....حضرت سیدنا ابن عمر رضی اللہ تعالیٰ عنہما سے روایت ہے کہ نبی گریم، رعوف رحیم صلی اللہ تعالیٰ علیہ وآلہ وسلم کا فرمان عالیشان ہے: ”بے شک اللہ عز و جل نے بعض بندوں کو اپنی رضا کے لئے لوگوں کی حاجات پورا کرنے کے لئے خاص کر لیا ہے اور اس نے عہد فرمایا ہے کہ انہیں عذاب نہ دے گا، پھر جب قیامت کا دن ہو گا تو انہیں نور کے منبروں پر بٹھایا جائے گا، وہ اللہ عز و جل سے کلام کرتے ہوں اور لوگ حساب میں ہوں گے۔“

(فیض القدیر، حرف الهمزة تحت الحدیث ۲۳۵، ج ۲، ص ۶-۶۰۵)

(۲).....حضرت سیدنا عبد اللہ بن عباس رضی اللہ تعالیٰ عنہما سے مروی ہے کہ اللہ کے پیارے حبیب، حبیب لبیب عز و جل صلی اللہ تعالیٰ علیہ وآلہ وسلم کا فرمان ذیشان ہے: ”اللہ عز و جل کے کچھ بندے ہیں کہ لوگ گھبراۓ ہوئے اپنی حاجات ان کے پاس لاتے ہیں، یہ بندے قیامت کے دن عذابِ الہی عز و جل سے امن میں ہوں گے۔“

(کنز العمال، کتاب الزکاۃ، الحدیث ۱۶۴۶۱، ج ۶، ص ۱۹۰)

ہجرت کرنے والوں کی شان:

حضرت سیدنا ابوسعید خدری رضی اللہ تعالیٰ عنہ سے مروی ہے حضور نبی پاک، صاحبِ لولاک، سیارِ افلاک صلی اللہ تعالیٰ علیہ وآلہ وسلم کا فرمان ذیشان ہے: ”ہجرت

کرنے والوں کے لئے سونے کے منبر ہیں، وہ قیامت کے دن ان پر بیٹھیں گے اور گھبراہٹ سے امن میں ہوں گے۔“

(فیض القدیر، حرف الام، تحت الحدیث ۷۳۵۳، ج ۵، ص ۳۷۳)

علم سے گفتگو اور حلم سے خاموشی:

حضرت سید ناصر محدث فارسی رضی اللہ تعالیٰ عنہ سے روایت ہے، آپ رضی اللہ تعالیٰ عنہ ارشاد فرماتے ہیں: ”سات اشخاص قیامت کے دن اللہ عزوجل کے سایہِ رحمت میں ہوں گے جس دن اس کے علاوہ کوئی سایہ نہ ہوگا (۱) وہ شخص جو اپنے مسلمان بھائی سے ملاقات کرے اور کہے کہ ”میں اللہ عزوجل کے لئے تجھ سے محبت کرتا ہوں۔“ اور دوسرا بھی اسی کی مثل کہے (۲) وہ شخص جو اللہ عزوجل کا ذکر کرے تو خوفِ خدا عزوجل سے اس کی آنکھیں اشکبار ہو جائیں (۳) وہ شخص جو اپنے دائیں ہاتھ سے صدقہ کرے تو اسے باائیں سے چھپائے (۴) وہ شخص جسے کوئی منصب و جمال والی عورت اپنی طرفِ دعوت (گناہ) دے اور وہ کہے کہ ”میں اللہ عزوجل سے ڈرتا ہوں۔“ (۵) وہ شخص جس کا دل مساجد سے محبت کی وجہ سے انہی میں لگا رہے (۶) وہ شخص جو اوقاتِ نماز کے لئے سورج کی رعایت کرتا ہو (یعنی وقت میں نماز پڑھتا ہو) اور (۷) وہ شخص کہ اگر بولے تو علم کی بات کرے اور اگر خاموش رہے تو حلم کے سبب خاموش رہے۔“ کتاب الزهد لامام احمد بن حنبل، الحدیث ۸۱۹، ص ۱۷۳

حضرت سید نا ابو ہریرہ رضی اللہ تعالیٰ عنہ سے مروی ہے کہ نبی ممکر م، ٹو ر مجسم، رسول اکرم، شہنشاہ بنی آدم صلی اللہ تعالیٰ علیہ وآلہ وسلم کا فرمان ذیشان ہے: ”سات اشخاص کو اللہ عزوجل اپنے عرش کے سامنے میں جگہ عطا فرمائے گا جس دن اس کے علاوہ

کوئی سایہ نہ ہوگا (۱) وہ شخص جس کا دل مسجدوں میں لگا رہے (۲) وہ شخص جسے کوئی منصب والی عورت دعوت (گناہ) دے اور وہ کہے کہ ”میں اللہ عزوجل سے ڈرتا ہوں۔“ (۳) وہ شخص جس نے اللہ عزوجل کی حرام کردہ چیزوں سے اپنی آنکھ کو بچایا (۴) وہ آنکھ جس نے اللہ عزوجل کی راہ میں پھر ادیا اور (۵) وہ آنکھ جو اللہ عزوجل کے خوف سے روئے۔ (جامع الصغیر، الحدیث ۴۶۷، ص ۲۸۵)

اختتام کتاب:

(علامہ سیوطی علیہ رحمۃ اللہ القوی فرماتے ہیں) ”میں نے ان احادیث مبارکہ سے ان خصائیں و خوبیوں کو صاف و واضح کر دیا ہے جن سے سایہِ عرش پانے والوں کی تعداد ستر 70 بلکہ اس سے بھی زیادہ ہو گئی ہے۔ تو میں نے آخری دو اشعار کہے:

الْعَبِيدُ وَطِفْلًا وَالشَّهِيْدُ بِقَتْلِهِ
وَأَمَا وَتَعْلِيمًا آذَانًا وَهُجْرَةً
ترجمہ: (۱)..... اور ان کے بعد دیگر افراد یہ ہیں لوگوں کی حاجات پورا کرنے والا، ۷۰ نیک غلام مسلمان بچے گے دورانِ اڑائی شہید ہونے والا۔

(۲)..... ہمامت کرنے والا عالم قرآن پاک کی تعلیم دینے والا، سخازان دینے والا اور بھرت کرنے والا پس یہ (ما قبل سے مل کر) اللہ عزوجل کے فضل و کرم سے 70 سے بھی زائد ہو گئے۔

لہیاں صرف پانچ افراد کا بیان ہوا جبکہ ابتداء میں سات کا ذکر تھا۔ ”جامع صغیر“ کی روایت میں باقی دو کا ذکر موجود ہے اور وہ یہ ہیں ”وہ دو شخص جو اللہ عزوجل کے لئے باہم محبت کرتے ہیں۔“

اُن کو میرے عرش کے سائے میں کر دو:

حضرت پیدنا اُنس بن مالک رضی اللہ تعالیٰ عنہ سے مروی ہے کہ نور کے پیکر، تمام نبیوں کے سرزوں، دو جہاں کے تابوؤر، سلطانِ بحر و بَرَصَّی اللہ تعالیٰ علیہ وآلہ وسلم ارشاد فرماتے ہیں کہ ”اللَّهُ عَزَّوَجَلَّ قِيَامَتُ كَدُنْ اِرْشَادُ فَرَمَّاَتْ“ گا: ”لَا إِلَهَ إِلَّا اللَّهُ كَبِيرٌ“ واللوں کو میرے عرش کے سائے میں کر دو بے شک میں ان سے محبت کرتا ہوں۔“

(۱۲۵)(فردوس الاخبار، حرف الیاء، الحدیث ۸۱۱۵، ج ۲، ص ۴۶۰)

رزق میں کشادگی اور دل کی پاگیزگی

فرمانِ مصطفیٰ صَلَّی اللہ علیہ وسلم: (۱)”ایک دوسرے کو کھانا بھیجا کرو اس سے تمہارے رزق میں کشادگی (یعنی برکت) ہوگی۔“

(الجامع الصغیر مع فیض القدیر، الحدیث ۳۳۷۶، ج ۳، ص ۳۵۸)

(۲)”ایک دوسرے کو ہدیہ دیا کرو کہ یہ محبت کو بڑھاتا اور دل کو کینہ سے پاک کرتا ہے۔“

(الجامع الصغیر مع فیض القدیر، الحدیث ۳۳۷۹، ج ۳، ص ۳۵۹)

(۳)”ایک دوسرے کو تخفہ دو، محبت بڑھے گی اور مصالحت کرو کینہ دور ہو گا۔“

(الجامع الصغیر مع فیض القدیر، الحدیث ۳۳۷۴، ج ۳، ص ۳۵۷ یعنکم بدله عنکم)

ما خذو مراجع

نمبر شمار	الکامل فی ضعفاء الرجال	الحادیث	مصنف / مؤلف	مطبوعہ
1	الکامل فی ضعفاء الرجال	قرآن مجید	کلام باری تعالیٰ	ضیاء القرآن لاهور
2	كتزان اليمان في ترجمة القرآن	امام احمد رضا خان رحمة الله (م ۱۳۴۰)	دار الفكر	ضیاء القرآن لاهور
3	الدر المثور في التفسير بالمتاور	امام حلال الدين السيوطي الشافعی رحمة الله (م ۹۱۱)	دار الكتب العلمية	دار الكتب العلمية
4	تفسير الطبرى	الإمام محمد بن حنبل الطبرى رحمة الله (م ۹۳۰)	شہاب الدین سید محمود الگوسی رحمة الله (م ۱۲۷۰)	دار القراءات العربية
5	تفسير روح المعانى	الإمام محمد بن إسماعيل البخارى رحمة الله (م ۹۲۵)	صحيح البخارى	دار الكتب العلمية
6	سنن ابن ماجه	الإمام محمد بن حجاج نيشاپورى رحمة الله (م ۹۲۶)	صحيح مسلم	دار ابن حزم
7	سنن الترمذى	الإمام محمد بن عيسى الترمذى رحمة الله (م ۹۲۷)	مسند امام احمد بن حنبل	دار الفكر بيروت
8	المستدرک للحاکم	محمد بن عبد الله الحاکم رحمة الله (م ۹۴۰)	مسند امام احمد بن حنبل	دار الفكر بيروت
9	المعجم الكبير	الحافظ سليمان بن احمد الطراوی رحمة الله (م ۹۳۰)	مصنف عبدالرزاق	دار حیاء بيروت
10	حلیۃ الاولیاء	الإمام عبد الرزاق رحمة الله (م ۹۲۱)	الحافظ احمد بن حنبل رحمة الله (م ۹۲۴)	دار الكتب العلمية
11	كتاب الزهد لابن مبارك	الإمام ابو نعیم الاصفهانی رحمة الله (م ۹۴۳)	شعب الایمان	دار الكتب العلمية
12	فتح الباری شرح صحيح البخاری	الحافظ احمد بن الحسین البیهقی رحمة الله (م ۹۴۵)	المعجم الأوسط	دار الكتب العلمية
13	الحقیقت	الإمام عبد الله بن مبارك المروزی رحمة الله (م ۹۱۸)	الحقیقت	دار الكتب العلمية
14	مجمع الزوائد	نور الدین علی بن ابی بکر الهشی رحمة الله (م ۹۸۰)	فتح الباری شرح صحيح البخاری	دار الفكر بيروت
15	الجامع الصغیر	الحافظ ابن حجر العسقلانی رحمة الله (م ۹۸۵)	فتح الباری شرح صحيح البخاری	دار الكتب العلمية
16	الكتاب العظیم	الإمام ابی شیعیہ رحمة الله (م ۹۹۱)	الكتاب العظیم	دار الكتب العلمية
17	الكتاب العظیم	الإمام عبد الله بن مبارك المروزی رحمة الله (م ۹۱۸)	الكتاب العظیم	دار الفكر بيروت
18	الكتاب العظیم	الإمام ابی شیعیہ رحمة الله (م ۹۸۰)	الكتاب العظیم	دار الكتب العلمية
19	الكتاب العظیم	الإمام ابی شیعیہ رحمة الله (م ۹۸۵)	الكتاب العظیم	دار الكتب العلمية
20	الكتاب العظیم	الإمام ابی شیعیہ رحمة الله (م ۹۹۱)	الكتاب العظیم	دار الكتب العلمية
21	الكتاب العظیم	الإمام عبد الله بن محمد بن ابی شیعیہ رحمة الله (م ۹۲۳)	الكتاب العظیم	دار الفكر بيروت
22	الكتاب العظیم	الإمام ابی شیعیہ رحمة الله (م ۹۳۶)	الكتاب العظیم	دار الكتب العلمية

دار المعرفة بیروت	امام مالک بن انس رحمه اللہ (۵۱۷۹م)	موطا امام مالک	23
دار الفكر بیروت	الحافظ نور الدین علی بن یوبکر الہبی رحمه اللہ (۵۸۰۷م)	مجمع الزوائد	24
دار الكتب العلمية	علاء الدین علی المتقی الہنڈی رحمه اللہ (۵۹۷م)	کنز العمال	25
دار الفكر بیروت	العام زکی الدین عبد العظیم المتنبی رحمه اللہ (۶۶۵م)	الترغیب والترہیب	26
دار الفكر بیروت	الحافظ شہرویہ بن شهردار الدبلی رحمه اللہ (۵۵۰م)	فردوس الاعجائب للدیلمی	27
دار الغدجدید	امام احمد بن حنبل رحمه اللہ (۵۲۴م)	الزهد للامام احمد بن حنبل	28
دار الكتب العلمية	الحافظ محمد بن حبان رحمه اللہ (۵۳۵م)	الاحسان برتب صحیح ابن حبان	29
دار الكتب العربي بیروت	احمد بن محمد البیهقی المعروف بابن الصنفی رحمه اللہ (۵۳۶م)	عمل اليوم والليلة لابن الصنفی	30
دار الكتب العلمية	علامہ محمد عبد الرؤوف المناوی رحمه اللہ (۵۱۰م)	فیض القدیر شرح الحامع الصغیر	31
دار الكتب العلمية	العلم ابو بکر احمد بن علی الطیب البغدادی رحمه اللہ (۵۴۶م)	التاریخ البغداد	32
دار الاحیاء التراث	محمد بن عبد الباقی بن یوسف الرزقانی رحمه اللہ (۱۱۲۲م)	شرح زرقانی للموطا	33
دار الفكر بیروت	لماں بولو الفرج عبدالرحمن بن علی بن الجوزی رحمه اللہ (۵۹۷-۵۱۰م)	الموضاعات	34
دار الفكر بیروت	العلم شمس الدین محمد بن احمد النعیی رحمه اللہ (۷۴۸م)	سیر اعلام النبلاء	35
دار الكتب العلمية	ابو الفرج عبدالرحمن بن شہاب الدین رجب البخاری رحمه اللہ	جامع العلوم والحكم	36
دار الكتب العلمية	الحافظ سلیمان بن احمد الطیرانی رحمه اللہ (۵۳۶م)	كتاب الدعاء	37
دار الكتب العلمية	الحافظ ابو بکر عبده بن محمد بن عید بن لیلی رحمه اللہ (۲۸۱م)	موسوعہ لامام ابن ابی الدنيا	38
المکتبة الشاملة	حارث بن اسامہ رحمه اللہ (۵۲۸۲م)	مسند الحارث	39
المکتبة الشاملة	ابو نعیم اصبهانی رحمه اللہ	فضیلۃ العادلین لابی نعیم اصبهانی	40
دار الكتب العلمية	الحافظ ابو بکر عبده بن محمد بن عید بن لیلی رحمه اللہ (۲۸۱م)	مکارم احلاق	41
دار الكتب العلمية	الامام الحافظ ابو نعیم الاصفہانی رحمه اللہ (۵۴۳م)	معرفۃ الصحابة	42
المکتبة الشاملة	امام ابن شاہین رحمه اللہ	الترغیب فی فضائل الاعمال وثواب	43
رضا فاؤ نلیشن لاہور	امام احمد رضا خان رحمه اللہ (۵۱۳۴م)	الفتاوی الرضویہ	44
ضیاء القرآن لاہور	صلوٰۃ الشریف علی اعظمی رحمه اللہ (۵۱۳۶۸م)	بہار شریعت	45
مکتبۃ المدینۃ	امیر اهل سنت علامہ مولیٰ احمد ناہی عطار قادری دام ظله	پردے کے بارے میں سوال جواب	46

مجلس المدینۃ العلمیۃ کی طرف سے پیش کردہ قابل مطالعہ کتب

﴿شعبہ ٹکب اعلیٰ حضرت رحمة الله عليه﴾

- (۱) را و خدا عزوجل میں خرج کرنے کے فضائل (رَأْدُ الْقَحْطِ وَالْوَيَاءِ بِدَعْوَةِ الْجِرَانِ وَمُوَاسَةِ الْفَقَرَاءِ) (کل صفحات: 40)
- (۲) دعاء کے فضائل (أَحْسَنُ الْوِعَاءِ لِآدَابِ الدُّعَاءِ مَعَهُ ذَبِيلُ الْمُدْعَى لِأَحْسَنِ الْوِعَاءِ) (کل صفحات: 140)
- (۳) عیدین میں گلے ملتا کیسا؟ (وَشَاعُ الْجِيدُ فِي تَحْلِيلِ مُعَانَقَةِ الْعَيْدِ) (کل صفحات: 55)
- (۴) کرنی نوٹ کے شرعی احکامات (كِفْلُ الْفَقِيهِ الْفَاهِمِ فِي أَحْكَامِ قِرْطَاسِ الْدُّرَاهِمِ) (کل صفحات: 199)
- (۵) والدین، زوجین اور اساتذہ کے حقوق (الْحُقُوقُ لِطَرْحِ الْعُقُوقِ) (کل صفحات: 125)
- (۶) اعلیٰ حضرت سے سوال جواب (إِظْهَارُ الْحَقِّ الْجَلِيِّ) (کل صفحات: 100)
- (۷) ولایت کا آسان راستہ (تصویریخ) (الْيَاقُوتَةُ الْوَاسِطَةُ) (کل صفحات: 60)
- (۸) شریعت و طریقت (مَقَالُ الْعُرْفَاءِ يَا عَزَّازِ شَرْعٍ وَعُلَمَاءِ) (کل صفحات: 57)
- (۹) معاشی ترقی کاراز (حاشیہ تشریع تمہیر للاح ذبحات و اصلاح) (کل صفحات: 41)
- (۱۰) ثبوت ہلال کے طریقے (طُرُقُ إِثْبَاتِ هِلَالٍ) (کل صفحات: 63)
- (۱۱) ایمان کی پیچان (حاشیہ تمہیر ایمان) (کل صفحات: 74)

عربی کتب: از امام اہل سنت مجدد دین و ملت مولانا احمد رضا خان علیہ رحمۃ الرحمٰن

- (۱۲) کِفْلُ الْفَقِيهِ الْفَاهِمِ (کل صفحات: 74). (۱۳) تَمَهِيدُ الْإِيمَان . (کل صفحات: 77) (۱۴)
- الأَحَادِيثُ الْمُتَبَيِّنَةُ (کل صفحات: 62). (۱۵) إِقَامَةُ الْقِيَامَةِ (کل صفحات: 60) (۱۶) الْفَضْلُ الْمَوْهِبِيُّ (کل صفحات: 46) (۱۷) أَحْلَى الْإِعْلَام (کل صفحات: 70) (۱۸) الْزَّمَرَمَةُ الْقَمَرِيَّةُ (کل صفحات: 93) (۱۹، ۲۰، ۲۱) جَدُّ الْمُمْتَارِ عَلَى رَذَالْمُحَارِ (المحلد الاول والثانی والثالث) (کل صفحات: 713672570)

﴿شعبہ اصلاحی کتب﴾

- (۲۲) خوف خدا عزوجل (کل صفحات: 160)
- (۲۳) انفرادی کوشش (کل صفحات: 200)
- (۲۴) تسلیک دستی کے اسباب (کل صفحات: 33)
- (۲۵) فکر مدینہ (کل صفحات: 164)
- (۲۶) امتحان کی تیاری کیسے کریں؟ (کل صفحات: 32)
- (۲۷) نماز میں لقرم کے مسائل (کل صفحات: 39)
- (۲۸) جنت کی دوچاہیاں (کل صفحات: 152)
- (۲۹) کامیاب استاذ کون؟ (کل صفحات: 43)

- (۳۰) نصابِ مدنی قافله (کل صفحات: 196)
- (۳۱) کامیاب طالب علم کون؟ (کل صفحات: تقریباً 63)
- (۳۲) فیضانِ احیاء العلوم (کل صفحات: 325)
- (۳۳) حق و باطل کافر ق (کل صفحات: 50)
- (۳۴) اربعین حنفیہ (کل صفحات: 112)
- (۳۵) تحقیقات (کل صفحات: 142)
- (۳۶) طلاق کے آسان مسائل (کل صفحات: 30)
- (۳۷) عطاری جن کا غسل میت (کل صفحات: 24)
- (۳۸) توبہ کی روایات و حکایات (کل صفحات: 124)
- (۳۹) آداب مرہد کا حل (کل پانچ حصے) (کل صفحات: 275)
- (۴۰) قبرکھل گئی (کل صفحات: 48)
- (۴۱) فتاویٰ اہل سنت (سات حصے)
- (۴۲) ٹی وی اور مُووی (کل صفحات: 32)
- (۴۳) غوث پاک شہزاد کے حالات (کل صفحات: 106)
- (۴۴) قبرستان کی چڑیں (کل صفحات: 24)
- (۴۵) رہنمائے جدول برائے مدنی قافله (کل صفحات: 255)
- (۴۶) تعارف امیر الہست (کل صفحات: 100)
- (۴۷) مدنی کاموں کی تقسیم (کل صفحات: 68)
- (۴۸) تربیت اولاد (کل صفحات: 187)
- (۴۹) احادیث مبارکہ کے انوار (کل صفحات: 62)
- (۵۰) فیضانِ چهل احادیث (کل صفحات: 120)
- (۵۱) بد گمانی (کل صفحات: 57)
- (۵۲) آیات قرآنی کے انوار (کل صفحات: 62)
- (۵۳) گونگا مبلغ (کل صفحات: 55)
- (۵۴) بد نصیب دوہا (کل صفحات: 32)
- (۵۵) دعوتِ اسلامی کی مدنی بہاریں (کل صفحات: 220)
- (۵۶) کرچین مسلمان ہو گیا (کل صفحات: 32)
- (۵۷) جنت میں لے جانے والے اعمال (الْمُتَحَرُّرُ الرَّابِعُ فِي تَوَابِ الْعَمَلِ الصَّالِحِ) (کل صفحات: 773)
- (۵۸) جہنم میں لے جانے والے اعمال.. جلد اول (الزوج عن اتراف الكبائر) (کل صفحات: 853)
- (۵۹) مدنی آقامت العقال علیہ السلام کے دوہن فیصلے (الباهِرُ فِي حُكْمِ الْجِنِّيِّ صَلَّى اللَّهُ عَلَيْهِ وَسَلَّمَ بِالْبَاطِنِ وَالظَّاهِرِ) (کل صفحات: 112)
- (۶۰) نیکیوں کی جزاً میں اور گناہوں کی سزاً میں (فِوَالْعَيْوَنِ وَمُفْرِخِ الْقُلُبِ الْمُخْرُونِ) (کل صفحات: 138)
- (۶۱) سایہِ عرش کس کو ملے گا؟ (تَمَهِيدُ الْفَرْشِ فِي الْحِصَالِ الْمُوْجِبَةِ لِظَلَلِ الْعَرْشِ) (کل صفحات: 28)
- (۶۲) حسن اخلاق (مَكَارِمُ الْأَخْلَاقِ) (کل صفحات: 74)
- (۶۳) بیانِ کو نصیحت (أَيُّهَا الْوَلَدُ) (کل صفحات: 64)
- (۶۴) قومِ حنفیات اور امیر الہست ذات برگاتہمُ الغائب (کل صفحات: 262)

﴿شعبہ تراجم کتب﴾

- (۶۵) جنت میں لے جانے والے اعمال (الْمُتَحَرُّرُ الرَّابِعُ فِي تَوَابِ الْعَمَلِ الصَّالِحِ) (کل صفحات: 773)
- (۶۶) جہنم میں لے جانے والے اعمال.. جلد اول (الزوج عن اتراف الكبائر) (کل صفحات: 853)
- (۶۷) نیکیوں کی جزاً میں اور گناہوں کی سزاً میں (فِوَالْعَيْوَنِ وَمُفْرِخِ الْقُلُبِ الْمُخْرُونِ) (کل صفحات: 138)
- (۶۸) سایہِ عرش کس کو ملے گا؟ (تَمَهِيدُ الْفَرْشِ فِي الْحِصَالِ الْمُوْجِبَةِ لِظَلَلِ الْعَرْشِ) (کل صفحات: 28)
- (۶۹) حسن اخلاق (مَكَارِمُ الْأَخْلَاقِ) (کل صفحات: 74)
- (۷۰) بیانِ کو نصیحت (أَيُّهَا الْوَلَدُ) (کل صفحات: 64)

- (۲۷) الدعوة الى الفكر (کل صفحات 148) (۲۵) آنسوؤں کا دریا (بَحْرُ الدُّمُوع) (کل صفحات 300)
- (۲۶) راوی علم (تَعْلِيمُ الْمُتَعَلِّم طریق التعلُّم) (کل صفحات 102) (۲۷) غیون الحگایات (ترجم) (کل صفحات 412)
- (۲۸) شاہراہ اولیاء (منهاج الغارفین) (کل صفحات 36)

﴿شعبہ درسی کتب﴾

- (۸۰) کتاب العقائد (کل صفحات: 64) (۷۹) تعریفات نحویہ (کل صفحات: 45)
- (۸۱) نزہۃ النظر شرح نجۃ الفکر (کل صفحات 175) (۸۲) لریعن النوویہ (کل صفحات: 121)
- (۸۳) گلدستہ عقائد و اعمال (کل صفحات: 180) (۸۴) نصاب انجوید (کل صفحات: 79)
- (۸۵) وقاۃ النحو فی شرح هدایۃ النحو (کل صفحات: 38) (۸۶) شرح ماية عامل (کل صفحات: 38)
- (۸۷) صرف بہائی مع حاشیہ صرف بہائی (کل صفحات: 55) (۸۸) المحادثۃ العربیۃ (کل صفحات: 101)
- (۸۹) شرح لریعن النوویہ فی الاحادیث الصحیحة النبویۃ (کل صفحات: 155) (۹۰) نصاب الصرف (کل صفحات: 343)
- (۹۱) دروس البلاغۃ مع شموس البراءۃ (کل صفحات: 241) (۹۲) مر架 الارواح (کل صفحات: 241)

﴿شعبہ تخریج﴾

- (۹۳) عجائب القرآن مع غرائب القرآن (کل صفحات: 422) (۹۴) جنتی زیور (کل صفحات: 679)
- (۹۵) بہار شریعت (چھھے) (۹۶) اسلامی زندگی (کل صفحات: 170)
- (۹۷) آئینہ قیامت (کل صفحات: 108) (۹۸) صحابہ کرام رضی اللہ عنہم کا عشق رسول ﷺ (کل صفحات: 274)
- (۹۹) امهات المؤمنین (کل صفحات: 59) (۱۰۰) علم القرآن (کل صفحات: 244)
- (۱۰۱) اخلاق الصالحین (کل صفحات: 78) (۱۰۲) جہنم کے خطرات (کل صفحات: 207)
- (۱۰۳) اچھے ماحول کی برکتیں (کل صفحات: 56) (۱۰۴) جہنم کے خطرات (کل صفحات: 207)

حضرت سیدنا عبداللہ بن مبارک رضی اللہ تعالیٰ عنہ سے پوچھا گیا کہ ”انسان کون ہیں؟“ فرمایا، ”علماء۔“ پھر پوچھا گیا کہ ”بادشاہ کون ہیں؟“ فرمایا، ”آخرت کے لئے دنیا سے روگردانی کرنے والے۔“ پھر پوچھا گیا کہ ”بے وقوف کون ہیں؟“ فرمایا، ”اپنے دین کے بد لے دنیا کمانے والے لوگ۔“ (المحدث الفاصل، ج ۱، ص ۲۰۵)